



BULLETIN
ta'
L-ARCIDJOČESI
u
LITURGIJA
tal-
KELMA

Nru. 91
Avvent 1996



BULETTIN TA' L-ARĊIDJOĊESI U LITURĠIJA TAL-KELMA

Nru. 91

Avvent 1996

WERREJ

Messaġġi tal-Papa

| | |
|----------------------------------------------------------------|----|
| għal Jum l-Emigrant u r-Refuġjat 1996 | 1 |
| għal Jum iż-Żgħażaġh 1997 | 6 |
| fit-300 sena mil-mewt ta' San Alfons | 12 |
| lill-Abbati Primat O.S.B. | 17 |
| Pastorali ta' l-Isqfijiet: "Ma Marija lejn is-sena 2000" | 20 |
| Pastorali ta' l-Isqfijiet għall-elezzjoni | 23 |
| Messaġġi ta' l-Arcisqof | 26 |
| Nomini mill-Kurja | 50 |
| Ċirkularijiet tal-Kurja (n. 340-346) | 51 |
| Talbiet tal-fidili godda | 58 |
| Korsijiet fl-Istitut għall-Ministeru tal-Kelma 1996-97 | 61 |
| Eżempji ta' Omeliji | 63 |
| Intenzjonijiet għall-Apostolat tat-Talb 1997 | 93 |

BULLETTIN TA' L-ARĊIDJOĊESI U LITURĠIJA TAL-KELMA

Nru. 91

Avvent 1996

Jum l-Emigranti u r-Rifuġjati 1996

Messaġġ tal-Papa

Gheżiež Huti,

1. Il-grajjiet ta' l-emigranti u n-niket u t-tigrib tar-rifuġjati, xi drabi mhux meqjusin biżżejjed mill-opinjoni pubblika, ma jistax ikun li ma jjanqlux f'kull min jemmen tishib u interess kbir. B'dan il-messaġġ għall-Jum l-Emigrant u r-Rifuġjat 1996, barra li nuri l-interess tiegħi li ma jonqos qatt għall-qagħda hekk drammatika ta' min ihalli art twelidu, nixtieq nistieden lil-Isqfijiet, lil-kappillani, lill-persuni konsagrati, lill-gruppi parrokkjali, lill-assocjazzjonijiet ekklesjali u l-volontarjat biex jagħharfu dejjem aktar fil-fond dan il-fenomenu. Dan il-Jum għalhekk għandu joffrilmna okkażjoni biex naħsbu fuq il-qagħda ta' l-emigranti u tar-rifuġjati, biex naraw x'inhuma l-htigiet ewlenin tagħhom u nsibu twegiba għalihom li tkun l-aktar taqbel mad-dinjità tagħhom ta' persuni u mad-dmir tagħna li nilqgħuhom fostna.

Il-fenomenu tal-emigrazzjoni illum jidher bhala **moviment ta' għadd kbir ta' nies** li qed jimpenja l-kotra l-kbira tal-persuni f'qar u neqsin minn kull htieġa, imġieghelin ihallu pajjiżhom minhabba gwerer, qagħdiet ekonomiċi mill-aġħar, għied politiku etniku u soċjali, u disgrazzji naturali. Izda huma wkoll hafna dawk li jhallu pajjiżhom għal raġunijiet ohra. Il-progress fil-mezzi tat-trasport, il-heffa li biha tasal kull informazzjoni, it-tkattir tar-relazzjonijiet soċjali, il-ġid li dejjem aktar qed jikber, żmien liberu iżjed għall-bniedem, it-tkattir ta' interessi kulturali, dan kollu wassal biex iċ-ċaqliq tan-nies minn post għal-iehor jizdied b'mod tassew ta' l-għaġeb b'mod li illum bilkemmm tista' tikkontrollah, hekk li qed iwassal biex f'kull metropoli tad-dinja jinsabu għadd ta' kulturi differenti li jgħibu magħhom qagħdiet soċjo-ekonomiċi godda.

L-emigrazzjoni mbagħad, qed tlaqqa' flimkien, fil-ħajja ta' kull jum, nies ta' reliġjonijiet differenti, u dan wassal biex fl-istess post ikun hemm

elementi ta' diversità soċjali. Il-pajjiżi li hassew sewwa dan it-tibdil huma l-pajjiżi tal-punent, pajjiżi fil-kotra l-kbira tagħhom pajjiżi nsara. F'xi whud minn dawn il-pajjiżi mhux biss hemm hafna religjonijiet, imma xi whud minn dawn ir-religjonijiet ilhom hemm żmien twil. U lil dawn ir-religjonijiet li ilhom fil-pajjiż, xi gvernijiet tawhom tagħrif uffiċjali, u dan ifisser li qed igawdu harsien, libertà ta' ħidma, u għajjnuna ekonomika f'inizjattivi kulturali u soċjali.

Il-Knisja hija u tagħraf **id-dritt għal-libertà fil-kult** lill-bnedmin kollha, taqbel ma' din il-qagħda. Anzi turi stima u rispett għal dawk li jhaddnu religjonijiet oħra, u tixtieq ikollha magħhom relazzjonijiet ta' ħidma flimkien u, bi spirtu ta' fiduċja u ta' djalogu, flimkien magħhom tixtieq tghin ha jinħallu l-problemi li qed jidhru fid-dinja ta' llum.

2. Id-dmir tax-xandir tal-Kelma ta' Alla, li Ġesù ried jafdah lill-Knisja, sa mill-bidu intiseg mal-ġrajja ta' l-emigrazzjoni ta' l-insara. Fl-enċiklika *Redemptoris missio* fakkart kif fl-ewwel żminijiet, il-Kristjaneżmu xtered l-aktar għax l-insara kienu jmorru minn post għal-iehor u jmorru jgħixu f'pajjiżi fejn Kristu kien għadu ma thabbarx, u hemm taw xhieda għalih bil-kuraġġ tal-fidi tagħhom, u waqfu l-ewwel komunitajiet insara (n. 37).

Dan seħħ ukoll fi żminijiet qrib tagħna. Fl-1989 kont ktibt li spiss fil-bidu ta' komunitajiet insara li llum huma f'qagħda mill-aħjar, insibu grupp żgħir ta' emigranti, immexxijin minn sacerdot, li kienu jingabru fi knejjes żgħar biex jisimgħu l-Kelma ta' Alla, u jitolbuh il-kuraġġ ha jkunu jistgħu jegħlbu l-provi u s-sagrificċji tal-qagħda mwieghra tagħhom (ara *Messagg għall-Jum l-Emigrant*, 1989). Hafna popli waslu biex ikunu jafu min hu Kristu permezz ta' emigranti gejjin minn pajjiżi ta' tradizzjoni nisranija antika hafna.

Illum il-moviment ta' l-emigrazzjoni qisu ha rotta kuntrarja. Illum huma dawk li m'humix insara li b'għadd dejjem akbar qed jiġu f'pajjiżi ta' tradizzjoni nisranija ifittxu x-xogħol u qagħda ta' hajja aħjar; spiss dan qed jagħmluh bhala **klandestini u rifuġjati**. Dan qed johloq problemi komplikati hafna u mhux haġa hafifa ssib soluzzjoni għalihom. Min-naħa tagħha l-Knisja thoss il-ħtieġa li tkun, bhas-samaritan it-tajjeb, qrib min hu klandestin u rifuġjat, ikoni llum ta' dak li kien sejjer lejn Geriko u gie misruq, imsawwat u mholli nofsu mejjet fil-ġenb tat-triq (ara Lq 10,10). Tersaq lejha u ssawwab fuq il-ġrieħi tiegħu iż-żejt tal-faraġ u l-inbid tat-tama (ara Missal Ruman, *Prefazju komun VII*), għax thoss li hu sinjal haj ta' Kristu li gie fid-dinja biex il-bnedmin ikollhom il-hajja u hajja bil-kotra (Gw 10,10).

B'dan il-mod, dak li tagħmel, tagħmlu bl-ispirtu ta' Kristu u timxi warajh, hija u tiehu hsieb fl-istess waqt tax-xandir tal-Bxara t-tajba u tas-

solidarjetà mal-proxxmu, żewġ elementi hekk marbutin ma' xulxin fil-hidma tal-Knisja.

3. Il-htieġa li kemm jista' jkun malajr tinghata għajnuna lill-emigranti fil-qagħda mwiegħra li fiha spiss isibu ruhhom, ma għandux ikun ta' tfixkil għat-thabbira tal-veritajiet ta' l-aħħar – in-novissimi – li fuqhom timbena t-tama nisanija. L-evangelizzazzjoni tfigħer li tagħti sodisfazzjon lil kulhadd tat-tama li għandna (ara 1 Piet 3,15).

Id-dinja ta' llum, spiss immarkata minn tant ingustizzji u egoizmi, turi spiss interess tassew ta' l-għaġeb fil-harsien ta' min hu dgħajef u ta' min hu fqir. Fost l-insara, f'dawn l-aħħar snin, dehret herqa għas-solidarjetà, herqa li qed timbotta għax-xhieda aktar effikaci ta' l-Evangelju ta' l-imhabba. Izda l-imhabba u l-qadi tal-foqra m'għandhomx iwasslu biex inaqqsu l-valur tal-htieġa tal-fidi u hekk ingibu firda artifiċjali fil-kmandament wahdieni tal-Mulej, li jistedinna nhobbu fl-istess waqt lil Alla u lill-proxxmu.

L-impenn tal-Knisja favur l-emigranti u r-rifugjati ma għandux iwassal biss ha jkun hemm strutturi fejn jiġu milqughin dawn in-nies u fejn isibu solidarjetà. Din il-qagħda għib fix-xejn l-ghana tal-vokazzjoni ekklesjali, msejha l-ewwelnett biex thabbar il-fidi, li "tissahħah meta tinghata" (*Redemptoris missio*, n. 2). Fi tmiem ta' hajjtna, il-koll niġu għgudikati fuq l-imhabba, fuq l-għemejjel ta' mhabba li nkunu għamilna ma' l-"izgħar" fost hutna (ara Mt 25,31-45), imma niġu għgudikati wkoll fuq il-karagg u l-fedeltà li nkunu wrejna aħna u nagħtu xhieda għal Kristu. Fl-Evangelju Ġesù qal: "Kull min jistqarr quddiem il-bnedmin li hu miegħi, jiena wkoll nistqarr li jiena miegħu quddiem Missieri li hu fis-smewwiet. Izda min jiċhad lili quddiem il-bnedmin, jien wkoll niċhad lilu quddiem Missieri li hu fis-smewwiet" (Mt 10,32-33).

Għan-nisrani kull hidma għandha l-bidu u t-tmiem tagħha fi Kristu. Kull min hu mghammed, dak li jagħmel jagħmlu mqanqal mill-imhabba għalih u jaf li l-hidmiet kollha tiegħu huma effikaci għax hu ta' Kristu: "Mingħajri ma tistgħu tagħmlu xejn" (Ġw 15,5). Bħal Ġesù u bħall-Appostli, li wara li habbru s-Saltna, taw ukoll sinjali bil-fatti tas-shuhija tagħha, **in-nisrani jevangelizza bil-kelma u bl-għemil**, it-tnejn frott tal-fidi fi Kristu. L-għemejjel kollha tiegħu huma l-"fidi li qed taħdem", waqt li l-kelma tiegħu hi l-"fidi li qed titkellem". Kif ma hemmx evangelizzazzjoni mingħajr l-hidma karittativa li tiġi wara, hekk m'hemmx vera mhabba mingħajr l-ispirtu ta' l-Evangelju: huma żewġ aspetti marbutin ma' xulxin b'rabta liema bhalha.

4. "Mhux bil-hobz biss jgħix il-bniedem, imma b'kull kelma li toħroġ minn fomm Alla" (Mt 4,4). Hu ragħaj tassew, ukoll meta hu mifni minn

problemi prattiċi kbar, dak li qatt ma jinsa li l-emigranti **jehtiegu lil Alla** u li hafna qed ifittxuh bis-sinċerità kollha. Izda dawn, bħad-dixxipli ta' Ghemmaws, mhux dejjem kapaci jagħrfuh (Lq 24,16). Għalhekk huma wkoll għandu jkollhom preżenza li tissieheb magħhom u tismagħhom, issemmagħlhom il-Kelma ta' Alla, tqanqal it-tama f'qalbhom, u twassalhom għal-laqgħa ma' Kristu rrox. Din hi **l-mixja missjunarja tal-Knisja**: tmur tiltaqa' ma' bnedmin ta' kull razza, lsien, u nazżjon u turihom is-simpatija u l-imħabba kollha tagħha, u bi spirtu evanġeliku taqsam magħhom il-qagħdiet tagħhom ha tqassmilhom il-hobż tal-Verità u ta' l-Imħabba.

Dan hu l-ispirtu appostoliku li juri ruħu fl-esperjenza missjunarja ta' l-ewwel komunitajiet insara, fil-ġrajja tal-predikazzjoni ta' Filippu lill-ministru ta' Kandaci, sultana ta' l-Etjopja (ara Atti 8,27-40), u fl-episodju tal-holma ta' l-appostlu San Pawl (ara Atti 18,9-11). Dan, huwa u jaħdem fil-belt ta' Korintu, fejn il-popolazzjoni fil-kotra l-kbira tagħha kienet magħmula minn imigranti li kienu jaħdmu fil-port, ġie mħeggeġ mill-Mulej biex ma jibżax imma jkompli jtkellem u ma jiskotx iżda jafda fil-qawwa fejjieda tal-ġherf tas-Salib (ara 1 Kor 1,26-27).

Il-ġrajjet ta' l-Appostlu San Pawl, li fihom ifakkruna l-Atti ta' l-Appostli, huma xhieda li hu, konvint kif kien li ma hemmx salvazzjoni mingħajr Kristu, kien kollu kemm hu mohħu li jaħtaf kull ċirkostanza biex iħabbar 'il-Messija. Dan l-impenn kien jgħixu bħala dmir: "Jekk jien inxandar l-Evanġelju m'għandix biex niftaħar, jien obbligat nagħmlu dan. Ħażin għalija jekk ma nxandarx l-Evanġelju" (1 Kor 9,16). Kien jaf **bid-dritt** li lil-bnedmin taslilhom it-thabbira tas-salvazzjoni. Dwar dan, il-predeċessur tiegħu, il-Qaddej ta' Alla, Pawlu VI, fl-Eżortazzjoni Appostolika *Evangeliġi nuntiandi* kiteb: "Il-hafna problemi komplessi li hemm m'humix stedina għall-Knisja biex ma thabbarx 'il Kristu lil dawk li m'humix insara. Anzi, għall-kuntrarju, il-Knisja tahseb li din il-kotra kbira ta' bnedmin għandha d-dritt li tagħraf l-ghana bla qies tal-misteru ta' Kristu, li fih aħna nemmnu u li fih l-bnedmin kollha jistgħu jsibu, f'milja li qatt ma jistgħu jobsruha, dak kollu li qegħdin ifittxu b'diffikultajiet kbar, dwar Alla, dwar il-bniedem u d-destin tiegħu, dwar il-hajja u l-mewt, u dwar il-verità" (n. 53).

5. L-Evanġelju ta' San Ġwann jinsisti fuq il-fatt li bil-mewt tiegħu Kristu ried jiġbor "l ulied Alla li kienu mxerrdin" (ara Ġw 12,21). L-istess Evanjelju jirrakkonta li, fi żmien il-festa ta' l-Għid, xi Griegi resqu fuq Filippu u talbuh biex jistgħu jaraw lil Gesù (ara Ġw 12,21). Filippu, wara li ha l-parir ta' Andrija, tkellem mal-Mulej u dan qallu: "Waslet is-siegha li Bin il-bniedem ikun igglorifikat ... Jekk il-habba tal-qamħ ma taqax fl-

art u tmūt, hi tibqa' wahedha, imma jekk tmūt taghmel hafna frott. Min ihobb lil hajtu jitlifha, imma min jobghod lil hajtu f'din id-dinja jharisha għall-hajja ta' dejjem. Jekk xi hadd irid jaqdini, għandu jimxi warajja ..." (Gw 12,23-26).

Kienu Griegi, jiġifieri pagani, dawk li riedu jiltaqgħu mal-Mulej. Din it-twegiba tiegħu, ma' l-ewwel daqqa ta' għajn, tidher li ma għandha x'taqsam xejn mat-talba tagħhom. Izda fid-dawl ta' dak li ġara fuq il-Kalvarju, niġmu li t-tislib ta' Ġesù kien il-kondizzjoni meħtieġa għall-glorifikazzjoni tiegħu quddiem il-Missier u quddiem il-bnedmin, u li biss **id-dinamizmu tal-misteru ta' l-Għid** jista' jissodisfa għal kollox ix-xewqa tal-bnedmin li jaraw lil Ġesù u jiltaqgħu miegħu. Il-Knisja hi msejja biex ikollha djalogu haj mal-bnedmin kollha mhux biss biex twasilhom il-valuri veri imma l-aktar biex **turihom u ttrivelalhom il-misteru ta' Kristu** għax fih biss il-persuna tal-bniedem tilhaq id-dimensjoni l-aktar vera tagħha. "Meta nintrefa' l fuq mill-art, jiena niġbed l-bnedmin kollha lejja" (Gw 12,32). Din il-"gibda" isehibna fil-komunità ta' l-imhabba, u tagħtina l-hila li nahfru u nhobbu lil xulxin, u hekk issehħ il-vera promozzjoni tal-bniedem.

Il-Knisja **għax taf li hi l-post fejn in-nies jistgħu "jaraw" lil Ġesù u jgarrbu l-imhabba tiegħu** tkun taqdi l-missjoni tagħha jekk taghmel hilita biex toffri, fid-dawl tas-Salib, xhieda b'konvinzjoni dejjem akbar ta' l-imhabba tal-Feddej, "sakemm ahna lkoll naslu biex inkunu haġa waħda fil-fidi u fl-għarfien ta' l-Iben ta' Alla; insiru raġel magħmul fl-ahjar ta' żmieni u hekk issehħ il-milja ta' Kristu" (Ef 4,13).

Is-sena 1997 hi l-ewwel waħda mit-tliet snin ta' thejija għall-Gblew il-Kbir tas-sena 2000: ma' tulu l-insara huma msejhin biex iżommu l-harsa tagħhom l-aktar fuq il-figura ta' Kristu. Ingedd l-istedina tiegħi lil kulhadd biex isahħu dejjem aktar ix-xirka tagħhom ma' Ġesù u juru l-fidi tagħhom fih permezz ta' għemejjel ta' mħabba (ara Gal 5,6), b'mod speċjali bi ftuħ lejn min hu fil-bżonn jew f'xi diffikultajiet. B'dan il-mod t-thabbira ta' l-Evangelju ikollha qawwa akbar, u l-messaġġ ta' tama u ta' mħabba jkun dejjem aktar haj għall-bnedmin ta' kull żmien.

B'dawn ix-xewqat tajba tiegħi, minn qalbi nagħti l-barka appostolika tiegħi lill-emigranti u lir-rifugjati u lill dawk kollha li bl-imhabba qed jinteressaw ruhhom mill-qagħda xejn hafifa tagħhom.

Minn Castel Gandolfo, 21 ta' Awissu, 1996.

Ioannes Paulus pp. II

Jum iż-Żgħażaġh 1997

Messaġġ tal-Papa

(Fejn toqgħod, Rabbi? Ejjew u araw" Ara Ġw 1,38-39)

Gheżież żgħażaġh,

1. Kollni ferħan inkellimkom ha nkomplu flimkien id-djalogu twil bejnietna fl-okkazzjoni tal-Jum Dinji taż-Żgħażaġh. F'xirka shiħa mal-poplu kollu ta' Alla miexi lejn il-Ġublew il-kbir tas-sena 2000, nixtieq din is-sena nistedinkom tiffissaw il-harsa tagħkom f'Ġesù, l-Imghallem u s-Sid ta' hajjitna, permezz tal-kliem li nsibu fl-Evangeliu ta' San Ġwann: "Fejn toqgħod, Rabbi? Ejjew u araw" (Ġw 1,38-39).

Fil-knejjes lokali kollha, f'dawn ix-xhur li ġejjin, se tkunu mar-razhaja tagħkom biex taħsbu fuq dan il-kliem ta' l-Evangeliu. Imbagħad, f'Awissu tas-sena 1997, ngħix flimkien ma' hafna minnkom iċ-ċelebrazzjoni tat-tnax-il Jum Dinji taż-Żgħażaġh f'livell internazzjonali f'Pariġi, fil-qalba ta' l-Ewropa. F'dik il-belt, minn fejn, għall-mijiet ta' snin, għaddew tant popli, fejn, għall-mijiet ta' snin, iltaqgħu hafna suriet ta' l-arti u tal-kultura, iż-żgħażaġh Franciżi ġa qed ihejju ruħhom b'entuzjażmu kbir biex jilqgħu żgħażaġh ta' mparhom ġejjin minn kull rokna tad-dinja. Miexi wara s-Salib tas-Sena mqaddsa, l-poplu ta' ġenerazzjonijiet żgħażaġh li jemmnu fi Kristu, se jerġa' jkun għal darb'ohra jkona hajja tal-Knisja miexja tul it-triqat tad-dinja, u, fil-laqgħat ta' talb u riflessjoni, fid-djalogu li jgħaqqad 'l hemm minn kull differenza ta' lsien jew ta' razza, fil-qsim flimkien ta' l-istess ideali, ta' l-istess problemi u ta' l-istess tamiet, jikseb esperjenza hajja ta' kemm hi vera l-wegħda ta' Ġesù: "Fejn tnejn jew tlieta jkunu miġbura f'ismi, hemm inkun f'nofshom" (Mt 18,20).

2. Żgħażaġh tad-dinja kollha, tul il-mogħdijiet tal-hajja tagħkom ta' kull jum intom tistgħu tiltaqgħu mal-Mulej. Ma tiftakrux fid-dixxipli li marru fix-xtut tal-Ġordan biex jisimġu kliem l-ahħar wiehed fost il-profeti kbar, Ġwanni l-Battista, li ndikalhom lil Ġesù ta' Nazaret, bhala l-Messija, il-Ħaruf ta' Alla? Imqanqlin mill-kurzità, iddeċidew li jimxu warajh mill-bogħod, ftit imbeżżgħin u mifxulin, sakemm hu dar lejhom u staqsiehom: "Xi tridu?" u hekk ta bidu għad-djalogu li bih bdiel l-avventura ta' Ġwanni, Indri, Xmun "Pietru" u l-Appostli l-ohra (ara Ġw 1,29-51).

Fil-ġrajja ta' dik il-laqgħa ta' l-ghageb, imfissra bi ftit kliem essenzjali, insibu l-bidu ta' kull mixja tal-fidi. L-inizjattiva hi ta' Ġesù. Meta wiehed għandu x'jaqsam miegħu, il-mistoqsija malajr tinqaleb, u wiehed flok ma jistaqsi jiġi mistoqsi, flok wiehed "qieghed ifittex" insibu wiehed "imfittex": dan għax Ġesù hu dejjem dak li habbna qabel habbejnih ahna stess (ara Ġw 4,10). Din hi d-dimensjoni fundamentali tal-laqgħa: hi laqgħa mhux ma' xi haġa imma ma' xi Hadd, ma' Dak li hu l-Ħaj. L-insara m'humiex dixxipli ta' xi sistema filosofiku: huma rġiel u nisa li, bil-fidi, kellhom l-esperjenza tal-laqgħa ma' Kristu (ara 1 Ġw 1,1-4).

Qed ngħixu fi żmien ta' hafna taqlib, żmien li fih qed jispicċaw malajr fix-xejn hafna ideoloġiji li kienu jidhru li mhux se jgarrbu ebda ħsara bit-tertib tas-snin, żmien li fih fid-dinja qed jinbidlu l-fruntieri u t-trufijiet tal-pajjiżi. Il-ġens kollu tal-bnedmin qed isib ruħu mhux żgur, imħawwad, imħasseb (ara Mt 9,36), iżda l-kelma ta' Alla tibqa' dejjem; timxi mal-ġrajja tad-dinja, u tibqa' shiħa u kollha dija, waqt li jinbidlu l-ġrajji (Mt 24,35). **Il-fidi tal-Knisja hi mibnija fuq Ġesù Kristu, Feddej wahdieni tad-dinja: il-bierah, illum u għal dejjem** (ara Lhud 13,8). Tibgħatna għand Kristu, għax lilu jsiru l-mistoqsijiet li johorġu mill-qalb tal-bniedem quddiem il-misteru tal-hajja u tal-mewt. Minn għandu biss jista' jaslilna twegib li la jqarraq u lanqas jidhaq bina.

Jiena u niftakar fil-kliem li għedtuli fil-hafna laqgħat li kelli x-xorti ngħix bil-ferħ magħkom tul il-hafna vjaġġi appostoliċi tiegħi f'kull parti tad-dinja, jidhirli li qed nisma', herqana u hajja, il-mistoqsija tad-dixxipli: "Fejn togħhod?" Tgħallmu isimghu, fis-skiet tat-talb, it-twegiba ta' Ġesù: "Ejjew u araw".

3. Għeziež żgħażaġh, **imxu wara Ġesù**, l-istess bhall-ewwel dixxipli. Tibzghux tersqu lejħ, taqsmu l-għatba ta' daru, titkellmu miegħu wiċċ imb'wiċċ, qiskom ma' habib (ara Eż 33,11). Tibzghux mill-"hajja ġdida" li qed joffrirkom: hu stess jgħinkom tilqgħuha u tghixuha, bl-għajjnuna tal-Grazzja tiegħu u d-don ta' l-Ispirtu tiegħu.

Iva: Ġesù hu **habib li jitlob hafna**, li jurikom għaniet għoljin hafna, li jitlobkom tohorġu minnkom infuskom biex tiltaqgħu miegħu u tafdawlu hajjtkom kollha; "min jitlef hajtu għall-imħabba tiegħi, u għall-Bxara t-tajba, isalvaha" (Mk 8,35). Din tista' tidher xi haġa tqila hafna u xi drabi tbeżża' wkoll. Iżda, nistaqskom, x'inhu ahjar: tghix hajja bla ebda ideali f'dinja imfassla skond is-sura u x-xbieha tiegħek jew tfittex b'generożità kbira kull ma hu veru, tajeb u ġust, taħdem għal dinja li turi l-ġmiel ta' Alla wkoll jekk dan jitlob minnek li jkollok thabbat wiċċek mal-provi li jkunu meħtieġa?

Garrfu l-hitan ta' kull ma hu superficjali u ta' kull ma jbeżża'. Għarfu

li intom irġiel u nisa "ġodda" li twelidtu mill-ġdid bil-Grazzja tal-maġhmudija, tkellmu ma' Ġesù fit-talb u fis-smiġ tal-kelma tiegħu; duqu l-hena ta' hbiberija ma' Alla fis-sagrament tal-penitenza; irċievu l-ġisem u d-demm ta' Kristu fl-Ewkaristija; ilqgħuh u aqduh f'ħutkom. U hekk tagħrfu l-verità fuqkom infuskom, l-għaqda fikom infuskom u ssibu lill-"Int" li jfejjaq mill-qtigh il-qalb, mill-biza' minn dak is-soġġettivizmu esaġerat li jtelliflek il-paci tar-ruh.

4. "Ejjew u taraw". **Tiltaqgħu ma' Ġesù fejn il-bnedmin ibatu u jittamaw:** fl-irhula zġhar imxerrdin fil-kontinenti kollha qishom fit-tarf tal-ġrajja tal-bniedem, kif kienet Nazaret meta Alla bagħat l-aṅġlu tiegħu lil Marija; fl-ibliet il-kbar fejn eluf ta' eluf ta' bnedmin spiss qed jgħixu bħala barranin. Fil-fatt kull bniedem hu "ċittadin flimkien ma' Kristu".

Ġesù jgħix hdejkom, ma' ħutkom li magħhom qed tgħixu l-hajja tagħkom ta' kuljum. Wiċċu hu wiċċ **dawk l-iktar foqra,** l-imwarrbin spiss vittmi ta' sura ingusta ta' progress li jqiegħed il-qligħ fl-ewwel post u jagħmel il-bniedem mezz għall-qligħ f'lok għan fih innifsu. Id-dar ta' Ġesù tinsab kull fejn hemm bniedem qed ibati għax hu mċaħhad minn drittijietu, għax it-tamiet tiegħu ġew fix-xejn, għax il-qtigh il-qalb tiegħu hadd ma jaf bih. Hemm, fost il-bnedmin, hi d-dar ta' Kristu li jitlobkom, f'ismu, tixxuttaw kull demgħa u tfakkru lil min iħoss ruhu waħdu li hadd qatt ma hu waħdu jekk iqiegħed it-tamiet tiegħu fi Kristu (ara Mt 25,31-46).

5 **Ġesù jgħammar fost dawk li ma għarfux;** fost dawk li għarfux u mbagħad, mingħajr htija tagħhom, tilfux; fost dawk kollha li **qed ifittxuh bis-sincerità kollha ta' qalbhom** għalkemm huma ta' qagħdiet kulturali u religjonijiet oħra (ara *Lumen gentium*, 16). Intom id-dixxipli u l-hbieb ta' Ġesù, oholqu djalogu u kollaborazzjoni ma' dawk kollha li jemmnu f'Alla li jmexxi l-univers b'imħabba bla qjies; kunu ambaxxaturi ta' dak il-Messija li sibtuħ u sirtu tafuħ f'"daru", il-Knisja, b'mod li tant zġhażagħ ta' mparkom jistgħu jimxu warajh, imdawwlin mill-imħabba fraterna tagħkom u mill-ferħ tal-harsa tagħkom li kkontemplat lill Kristu.

Ġesù jgħammar fost l-irġiel u n-nisa li "jġibu l-isem ta' nsara" (ara *Lumen gentium*, 15). Kulhadd jista' jiltaqa' miegħu fil-Kotba Mqaddsa, fit-talb u fil-qadi tal-proxxmu. Lejlet it-tielet elf sena dejjem iktar jeħtieġ jidher malajr id-dmir li **npattu għall-iskandlu tal-firdiet bejn l-insara,** billi tissahħaħ l-għaqda permezz tad-djalogu, tat-talb flimkien u tax-xhieda. Dan ma jfissirx li għandna ninsew in-nuqqas ta' qbil li hemm u l-problemi li jinholqu minn ċertu relattivizmu dgħajjef, għax hekk inkunu qed naħbu l-gerħa mingħajr ma nfejjuha, bil-periklu li nieqfu mill-mixi qabel ma

naslu għall-ghan ta' l-għaqda shiha. Għall-kuntrarju, irridu nahdmu, imdawwlin mill-Ispirtu s-Santu, għal **rikonciljazzjoni tassew**, ahna u nafdaw fil-qawwa tat-talba li għamel Ġesù lejlet il-passjoni tiegħu: "Missier, ha jkunu haġa waħda, kif ahna haġa waħda" (ara Ġw 17,22). Iktar ma tintrabtu ma' Ġesù aktar tistgħu tkunu qrib l-oħrajn, u daqs kemm tagħmlu bil-fatti għemil ta' rikonciljazzjoni daqshekk iehor tidhlu fl-intimità ta' l-imhabba tiegħu.

Ġesù b'mod speċjali jgħammar fil-parroċċi tagħkom fil-komunitajiet fejn tghixu, fl-assoċjazzjonijiet u fil-movimenti li tagħhom intom membri, kif ukoll f'dawk is-suriet ta' għaqdiet u appostolat ta' illum għall-qadi ta' l-Evangelizzazzjoni l-ġdida. L-ghana ta' tant karizmi hu ta' ġid għall-Knisja kollha u jinbotta lil kull min jemmen biex jagħti kull ma jista' jagħmel għall-qadi ta' Sid wiehed, għajn ta' salvazzjoni għall-ġens kollu tal-bnedmin.

6. Ġesù hu "il-kelma tal-Missier" (ara Ġw 1,1) mogħtija lill-bnedmin biex turi l-wiċċ ta' Alla u tagħti tifsir u għan lill-mixi tagħhom. "Alla fl-imghoddi kellem lill-missirijietna hafna drabi u b'hafna manjieri permezz tal-profeti. Issa f'dan l-aħħar żmien kellimna permezz ta' Ibnu li hu għamlu werriet ta' kollox u li bih ukoll għamel il-holqien" (Lhud 1,1-2). Il-kelma tiegħu m'hijiex impożizzjoni li tqaçcat il-bieb tal-kuxjenza imma hi lehen li jrid jikkonvinci, don mogħti b'xejn biex isir mezz ta' salvazzjoni fil-hajja konkreta ta' kull wiehed jitlob qagħda responsabbli, qalb safja u fehma hielsa.

Gheżiež żgħażaġh, fil-gruppi tagħkom, katru l-okkażżjonijiet tas-smiġh u ta' l-istudju tal-Kelma tal-Mulej, l-aktar permezz tal-**lectio divina**: hemm issibu is-sigrieti tal-Qalb ta' Alla u tiksbu d-dixxerniment ta' kull qagħda u tat-tibdil tar-realtà. Immexxijin mill-Kotba mqaddsa, tkunu tistgħu tagħrfu l-presenza tal-Mulej fil-ġranet tagħkom, u mbagħad id-"deżert" ukoll jista' jsir "ġnien", fejn il-kreatura tkun tista' titkellem b'mod familjari mal-hallieq tagħha. "Meta naqra l-Kotba mqaddsa, Alla jinżel jimxi fil-ġenna ta' l-art" (San Ambroġ, *Epist.* 49,3).

7. **Ġesù jgħammar fostna fl-Ewkaristija**: fiha sseħħ bl-oghla mod il-presenza rejali tal-Mulej, fl-istess waqt tal-ġrajja tal-bniedem. Fost l-inċertezzi u d-distrazzjonijiet tal-hajja ta' kull jum, kunu ixbħu d-dixxipli sejrjn lejn Għemmaws, u bħalhom għidulu, huwa u se jaqsam il-hobz: "Ibqa' magħna għax issa sar hafna hin, u l-jum ġa wasal biex jintemm" (Lq 24,29). Itolbu lil Ġesù biex fil-hafna triqat lejn l-Għemmaws ta' żmienna, jibqa' dejjem magħkom. Ha jkun hu l-qawwa tagħkom, it-tama ta' dejjem tagħkom: lejh dejjem harsu. Gheżiež żgħażaġh araw li qatt ma jonqos il-

hobż ewkaristiku minn fuq l-imwejjed ta' hajjitkom. Hu dan il-Hobż li jagħtikom il-qawwa li tagħtu xhieda tal-fidi tagħkom.

Madwar il-mejda ewkaristika ssehh u tidher l-għaqda hienja tal-Knisja, misteru ta' xirka missjunarja, li fiha **ilkoll iħossu li huma wlied u aħwa**, bla esklużjoni u differenzi ta' razza, ta' lsien, ta' għomor, ta' qagħda soċjali u ta' kultura. Għezież żgħażaġh, aġhtu sehemkom b'generożità kbira u b'responsabbiltà shiħa, biex bla heda tibnu l-Knisja bħala familja, post ta' djalogu u post fejn tilqgħu lil xulxin, qasam ta' sliem, ta' hniena u ta' maħfra.

8. Imdawwlin mill-kelma u mqawwjin mill-hobż ta' l-Ewkaristija, għezież żgħażaġh, **intom msejħin biex tkunu xhieda ta' min joqgħod fuqhom ta' l-Evanġelju, ta' Kristu, li jgedded kollox.**

Izda kif se tingħarfu li intom dixxipli ta' Kristu? Mil-fatt li "thobbu lil xulxin" (Gw 13,35) bl-istess imħabba li habbkom hu: imħabba li m'hijiex għajjura, u taf tistabar u thenn u ma tiċcaħhad lil hadd (ara 1 Kor 13,4-7). **Il-fedeltà tagħkom lejn il-kmandament ġdid** hi ċertifikat li l-imġiba tagħkom taqbel mat-thabbira li xxandru. Din hi l-"haġa ġdida" li tista' tghaġġeb lid-dinja li għadha mġarrba u mifruda minn ħafna ġlied u vjolenza, xi drabi fid-dieher u drabi oħra moħbi u bil-kemm tintebah bih. F'din id-dinja intom msejħin biex **tghixu l-fraternità** mhux bħala xi holma imma bħala realtà li tista' tkun; f'din is-soċjetà intom msejħin biex, bħala veri missjunarji ta' Kristu, tibnu iċ-ċiviltà ta' l-imħabba.

9. Fit-30 ta' Settembru 1997 jaħbat iċ-ċentinarju tal-mewt ta' **Santa Tereza ta' Lisieux**. Il-figura tagħha, f'pajjiżha, ma jistax ikun li ma tiġbidx l-attenzjoni ta' tant żgħażaġh pellegrini, proprju għaliex Santa Tereza kienet qaddisa żaġhżuġha li qieghda xxandrilna din it-thabbira hekk sempliċi u hekk suġġestiva, mimlija stgħaġib u gratitudni, li Alla hu mħabba; kull persuna hi maħbuba minn Alla, li jstenna li kulhadd jisimġu u jhobbu. Dan hu messaġġ li intom iż-żgħażaġh msejħin biex tilqgħu u xxandruh fost dawk kollha ta' mparkom: "Il-bniedem hu maħbub minn Alla! Din hi bxara sempliċi ħafna li thawwadna, bxara li n-nies jafuha lill-Knisja" (*Christifideles laici* 34).

Miż-zoġhżija ta' Santa Tereza tal-Bambin Ġesù johorġu l-entuzjażmu tagħha għall-Mulej, is-sensibbiltà qawwija li biha għexet din l-imħabba, il-kuraġġ xejn qarrieqi tal-proġetti kbar tagħha. Bil-ġmiel ta' qdusitha, hi turi li Alla jagħti liż-żgħażaġh ukoll bil-kotra t-teżori ta' l-għerf tiegħu.

Imxu magħha fit-triq umli u sempliċi tal-kobor shiħ nistrani, fl-iskola ta' l-Evanġelju. Kunu magħha fil-"qalba" tal-Knisja, għixu bħala b'mod radikali l-għażla għal Kristu.

10. Gheziez żghażaġh, fid-dar fejn jgħammar Ġesù, ssibu **il-hlewwa tal-preżenza ta' l-Omm**. Hu fi hdan Marija li l-Verb sar bniedem. Il-Verġni Marija, għax laqgħet il-hidma fdata lilha fil-pjan tas-salvazzjoni, saret eżempju għal kull dixxiplu ta' Kristu.

F'idejha nħalli t-tnejjija u ċ-ċelebrazzjoni tat-Tnax-il Jum Dinji taż-Żghażaġh, flimkien ma' dak kollu li jittamaw u jistennew iż-żghażaġh, li f'kull naħa tad-dinja, magħha qed itennu: "Hawn jien il-qaddeġja tal-Mulej, ha jsir minni skond kelmtek" (Ara Lq 1,38), u jmorru jiltaqgħu ma' Ġesù ha joqgħodu miegħu f' daru, huma u jgħidu liż-żghażaġh kollha ta' mparhom, dak li qalu l-Appostli: "Sibna l-Messija" (Gw 1,41).

B'dawn is-sentimenti nibgħat lil kull wieħed u wahda minnkomm tislima mill-qalb, waqt li nagħtikom il-barka tiegħi flimkien mat-talb tiegħi.

Minn Castel Gandolfo, illum 15 ta' Awissu 1996, solennità tat-Tluġh tal-Mulej fis-sema.

Ioannes Paulus pp. II

F'Għeluq it-Tlitt Mitt Sena mit-Twelid ta' San Alfons Marija de' Liguori

Messaġġ tal-Papa

*lill-P. Ġwann M. Klasso de la Vega,
Superjur Ġenerali tar-Redentoristi*

Għalkemm l-Ittra hi miktuba għar-Redentoristi, it-tagħlim u t-twissijiet tagħha jgħoddu għas-sacerdoti kollha, djoċesani wkoll.

1. It-Tlitt mitt sena mit-Twelid ta' San Alfons Marija de' Liguori (27 ta' Settembru 1596), hi raġuni mill-aħjar biex inroddu hajr lil Alla għal **copiosa redemptio** li dan il-qaddis habbar lill-imwarrbin u lil-foqra, thabbira li kienet is-sigriet tal-hajja ta' dan il-qaddis. Fl-istess waqt din l-okkażjoni għandha thegġegħ ir-Redentoristi kollha ha jkunu fidili għall-kariżma tagħhom, huma u jgħixuh b'kuraġġ u l-fiducja kollha fid-dawl ta' l-isfidi li se jkollha l-Knisja fl-għatba tat-tielet elf sena.

Kif ġa kont ktibt f'għeluq il-mitejn sena mill-mewt ta' San Alfons, b'ferh liema bħalu ningħaqad mar-Redentoristi kollha fit-tifkira ta' qaddis li kien mgħallem ta' l-għerf fi żmienu u li bit-tagħlim tiegħu għadu jdawwal, bħala rifless tad-dawl ta' Kristu, id-dawl tal-ġnus, il-mixja tal-poplu ta' Alla (ara Ittra Appostolika *Spiritus Domini*, 1987).

Dak in-nhar, b'rabta ma' dak li qalu l-Papiet ta' qabli, wara li fakkart l-aspetti fundamentali tat-tagħlim spiritwali, morali u pastorali ta' San Alfons, ridt infakkar ix-xewqat ta' dan il-missier hekk kbir għall-wirt tiegħu, xewqat li wera f'hajtu, fil-hidma pastorali tiegħu u fil-kitba tiegħu: fedeltà lejn Kristu u l-Evanġelju, fedeltà lejn il-Knisja u l-missjoni tagħha fid-dinja, fedeltà lejn il-bniedem u lejn żmienna, fedeltà lejn il-kariżma ta' l-Istitut tar-Redentoristi (ara *ibid.*).

Dak li għedt dak in-nhar jaqbel li jiġi mtenni u żviluppat fid-dawl tat-tielet elf sena li hi hekk fil-qrib u li qed titlob mill-Knisja hegġa ġdida għall-evanġelizazzjoni, imwettqa minn konversjoni personali, komunitarja u soċjali.

2. Il-hajja u t-tagħlim ta' San Alfons jiswew hafna għal dan il-ghan. Mill-"konverżjoni" tiegħu fl-1723, hu għex il-herqa liema bħalha għax-xandir ta' l-Evanġelju skond kliem San Pawl: "Jekk jiena nxandar l-Evanġelju m'għandix biex niftaħar; jien obbligat nagħmlu dan: hażin għalija jekk jien

ma nxandarx l-Evangelju" (1 Kor 9, 16). Din it-tensjoni appostolika San Alfons riedha tkun ukoll il-karatteristika fundamentali u l-għan speċifiku tal-Kongregazzjoni li waqqaf tar-Redentoristi. Il-hajja u l-hidma tal-komunità redentorista tul il-mitejn sena tagħha għandhom l-għerq tagħhom f'dan id-dinamizmu missjunarju. Xhud mill-aqwa ta' dan, fost oħrajn, hu Gennaro Marija Sarnelli (1702-1744) li ftit ilu dahħaltu fost l-għadd tal-Beati. Hu f'dan id-dawl li l-Kongregazzjoni kollha u kull membru tagħha għandhom ikompli l-mixi tagħhom: hemm hteġa akbar illum fid-dinja għall-Evangelju.

Jehtieg li jithabbar bil-qawwa kollha t-tifsir sħiħ li Kristu jagħti lill-hajja tal-bniedem, il-pedament sod fuq li sod li jagħti lill-valuri, it-tama ġdida li jdahħal f'hajjitna. Hi thabbira li trid tiġi nkarnata bil-fatti fl-isfidi li għandhom quddiemhom il-bnedmin illum u li minnhom jiddependi l-istess ġejjieni tagħhom. Hekk biss tista' ssehh bil-fatt dik iċ-ċiviltà ta' l-imhabba li kulhadd jistenna.

3. Is-suriet ta' din it-thabbira jridu jiġu mġedda kontinwament fid-dawl tal-possibiltajiet u ta' l-esiġenzi ta' kull ambjent. Dan it-tiġdid hu mehtieg aktar illum minhabba l-heffa li biha qed issehh l-evoluzzjoni soċjali u kulturali. B'mod speċjali dan jgħodd għall-"missjonijiet popolari" li f'dawn l-aħħar mitejn sena kienu l-karatteristika tal-predikazzjoni redentorista. Il-fedeltà lejn il-prinċipji fundamentali ta' San Alfons iridu bil-kuraġġ kollu jissiehu ma' adattamenti f'waqthom, biex dan il-metodu ta' appostolat ikompli jwieġeb għat-tamiet tal-poplu ta' Alla.

Jehtieg ukoll li wiehed jagħmel użu minn dawk il-mezzi moderni li bihom wiehed jista' jwassal il-verità lill-irġiel u n-nisa ta' llum. Fost l-aspetti tal-hidma ta' San Alfons li l-aktar jolqtuk illum hemm l-impenn tiegħu fl-istampa: l-għadd tal-kitbiet tiegħu, l-edizzjonijiet u t-traduzzjonijiet ta' dawn il-kitbiet li qatt ma waqfu, il-hila li jwassal bi kliem sempliċi u li jifhem kulhadd il-veritajiet l-aktar impenjattivi tal-fidi u tal-morali xerrdu t-tagħlim tiegħu fost il-poplu nisrani kollu. Hu dan li għandu jqanqal ir-Redentoristi ta' llum biex jużaw dejjem aktar u aħjar il-mezzi kollha ta' komunikazzjoni soċjali, waqt li jibqgħu jgħożžu stil sempliċi, ċar u sostanzjali.

It-thabbira tkun awtentika jekk, skond il-pedagogija ta' Kristu, tkun fil-fatt imsieħba mal-hidma li bis-sabar kollu ssir mal-kuxjenza ta' kull persuna fil-mixi tagħha lejn dak li hu veru u tajjeb. San Alfons jixhed bil-qawwa kollha li l-mod ċar li bih issir il-predikazzjoni irid dejjem ikun il-mod li bih missier jilqa' lil ibnu u l-mod li bih tabib jistabar bil-marid – dan l-aktar fis-sagrament tar-rikonċiljazzjoni – halli kull persuna tkun tista' tiftaħ qalbha għall-hidma ta' Kristu s-Salvatur. Dan jintalab b'mod

speċjali mir-Redentoristi jekk iridu jkunu fidili lejn il-Fundatur tagħhom; din il-hila u dan l-impenn huma mehtieġa biex jitqanqlu l-kuxjenzi u jsir sforz etiku minn kulhadd u jiena ma nieqaf qatt intenni li b'hekk biss jistgħu jintrebhu l-problemi ta' llum, ukoll dawk l-aktar gravi bħalma huma dawk dwar il-hajja (ara *Evangelium vitae* 95).

4. L-istudju fil-fond tat-teoloġija morali għandu postu f' din il-prospettiva. San Alfons habrek hafna b' mod speċjali biex fi hdan il-poplu nisrani kollu ma jkunx hemm firda bejn il-fidi u l-hajja. Il-prattika tal-Fundatur għandha thegġeg lil uliedu fil- hidma pastorali tagħhom, speċjalment fen jidhol it-tiġdid tas-sagrament tar-Rikonċiljazzjoni. Ma rridux nġhidu biss x'inhuma l-prinċipji, imma permezz tagħhom irridu ndawwlu l-hajja ta' kull jum, b' mod li l-kuxjenza ta' kull min hu mghammed timxi żgur il-quddiem. Wiehed ikun Prattiku bhal San Alfons jekk jgħid bil-fatti dak li hu essenzjali bħala twegiba għal dak li hu verament importanti għall-poplu, b' fedeltà lejn l-Evangelju u t-Tradizzjoni hajja tal-Knisja. Dan iwassal għall-kobor shih ta' kuxjenzi kapaci jdawwlu bl-għerf ta' l-Ispirtu s-Santu l-problemi komplessi ta' qagħdiet diversi tal-hajja.

Ma' San Alfons irridu ntenu fil-hidma pastorali kollha tagħna li Kristu hu l-qofol ta' kollox, bħala l-misteru tal-hniena ta' Alla. Ir-Redentoristi ma għandhom jieqfu qatt ihabbru il-**copiosa redemptio**, jiġifieri l-imhabba bla qies li biha Alla fi Kristu jersaq lejn il-bniedem, ibda minn dawk li l-aktar jehtieġu fejqan u helsien, għaliex aktar imġarrbin mill-konsegwenzi koroh tad-dnub. Jista' jghodd għal ulied ta' llum dak li San Alfons kien jgħid għalih innifsu u għal shabu; "Bejnietna ma nitkellmox hliet dwar il-passjoni tal-Feddej biex inhallu l-erwieh marbutin ma' Ġesù Kristu" (*Opere*, vol. III, Torin 1847, paġ. 289). Jalla l-hidma kollha tal-Kongregazzjoni tkompli twassal 'il-poplu ta' Alla għal-laqgħa ma' Kristu msallab, jiġifieri "ma' l-imhabba l wriena fuq is-salib" (*Pratica di amare Gesù Cristo. Opere ascetiche* vol. I, Roma 1933, 5).

5. Għal dan, wiehed ma għandu jieqaf qatt ihabbar il-hniena ta' Alla. Għadha tghodd sa llum għall-pastorali kollha s-sejha ta' San Alfons: "Iridu nikkonvincu ruħna li l-konverzjonijiet li jsiru biss minhabba l-biza' tal-kastigi ta' Alla, huma konverzjonijiet li jdumu biss għal ftit żmien ... jekk fil-qalb ma tidholx l-imhabba qaddisa ta' Alla, hu diffiċli hafna li l-konverzjoni tibqa' ". Għalhekk "l-impenn ewlieni tal-predikatur" għandu jkun "li jkebbes b' imhabba qaddisa lil dawk li jisimghu l-priedki tiegħu" (*Opere* vol. III, Torin 1874, paġ. 288).

Minn din il-konverzjoni li l-qofol tagħha hi l-imhabba toħroġ il-herqa dejjem sejra għall-qdusija. San Alfons, huwa u jwassal lill-bniedem biex

ihoss il-qawwa tal-hniena li biha Alla jersaq lejn il-bniedem biex ifejqu u jehilsu, jasal biex iwassal lil kulhadd, dawk ukoll l-aktar umli u l-aktar fqar, ha jsibu t-triq tal-qdusija: "Ir-religjuż bhala religjuż, is-sekular bhala sekular, is-sacerdot bhala sacerdot, il-mizzewweg bhala mizzewweg, in-negozjant bhala negozjant, is-suldat bhala suldat, u hekk f'kull stat iehor tal-hajja" (*Pratica di amare Gesù Cristo* 79). Fl-istess waqt hu jaghti lil din il-qdusija herqa ghax-xandir ta' l-Evangjelju li twassalha biex tkun responsabbli ta' l-ambjent taghha.

L-impenn biex il-lajci dejjem aktar jaghrfu d-dinjità u r-responsabbiltà taghhom bhala mghammdin hu mehtieg mill-Knisja li trid twiegeb ghall-isfidi tat-tielet elf sena. Ir-Redentoristi minn dejjem kienu f'xirka wahda mal-poplu. Illum min-naħa tal-lajci, u l-aktar min-naħa taż-żghazagh, aktar qawwija l-herqa ghal tishib aqwa fil-hajja u l-missjoni ta' dawk konsagrati lil Alla. Ghandhom ġa twegiba f'dak li ġie deciz fl-aħhar kapitlu generali tal-Kongregazzjoni. Hi triq li wiehed irid jimxiha bil-kuraġġ, waqt li jhares sewwa dak li hu speċifiku fil-hajja tal-lajci u f'dik tar-religjużi.

6. San Alfons ma jeghja qatt jinsisti fuq il-htiega tal-fedeltà lejn l-ghazliet li jsiru u fuq kif il-Feddej kien fostna bhall-bxara t-tajba ta' Alla. Fir-regoli tal-bidu tal-Kongregazzjoni hemm imnizzel bhala ligi fundamentali l-htiega li "wiehed jimxi fuq l-eżempju tal-Feddej". Il-Verb magħmul bniedem jghix l-istess esperjenza taghna, isir ghalina preżenza u esperjenza ta' Alla, u fl-aħhar jkun thabbira sinciera u deciza sas-salib u l-qawmien mill-imwiet. L-Ispirtu s-Santu jkompli jmexxi l-Knisja mill-istess triq (ara *Lumen gentium*, 8). San Alfons jitlob lil uliedu li jaghtu xheda b' mod ċar u deciz tal-htiega li jghaddu mill-istess triq ta' Kristu, inkarnazzjoni u qsim shih; xheda ċara, sinciera; thabbira tfisser hafna; tishib mill-qalb fl-umiljazzjoni tas-salib: hwejjeġ mehtiega ghal min irid jevangelizza b'qawwa appostolika.

Fuq kollox irridu nibqghu fidili għall-ghazliet tal-Fundatur favur l-imwarrbin: kienet proprju din l-ghazla li waslet fl-1732 għat-twaqqif tal-Kongregazzjoni. Kienet għazla mill-gheruq favur dawk li kienu mwarrbin ukoll mill-hidma pastorali: id-dinja ta' l-imwarrbin saret id-dinja ta' San Alfons. Trid tibqa' id-dinja wkoll ta' kull Redentorista, bhala frott ta' dixxerniment dejjem sejjer fil-qalba ta' kull qagħda ekklesjali, biex minnufih tinghata twegiba għall-htigiet l-aktar urgenti li jkunu qed juri ruhhom.

Dan kollu jfisser hafna għall-poplu ta' Alla kollu kemm hu fl-impenn għall-evangelizzazzjoni l-ġdida u għall-konverżjoni dejjem aqwa, bi thejjija għat-tielet elf sena. Quddiem il-qagħdiet ta' twarrrib tal-bieraħ u ta' llum, il-Knisja trid tkompli l-hidma tar-Ragħaj it-tajeb li jhalli d-disgħa u

disghin naghga fil-maqjel u jmur ifittex in-naghga mitlufa (ara Lq 15, 4-7).

7. Ma jistax ikun hemm impenn bhal dan minghajr tigdid spiritwali dejjem sejjer. San Alfons qatt ma kien jieqaf itenni bi kliem mimli b'imhabba u fiduċja: "Min hu msejjah biex jidhol fil-Kongregazzjoni tar-Redentur qatt ma jista' jkun dixxiplu ta' Kristu, u lanqas qatt ma jsir qaddis, jekk ma jilhaqx l-ghan tal-vokazzjoni tieghu, u ma jkollux l-ispirtu ta' l-Istitut, li hu dak li jsalvaw l-erwieh l-aktar neqsin minn ghajnuniet spiritwali, bhalma huma neqsin in-nies tal-kampanja. Dan kien l-ghan tal-Feddej meta gie fid-dinja, kif qal: "Spiritus Domini ... unxit me evangelizzare pauperibus" (*Opere*, vol. IV, Torin 1847, pag. 429-430). Ghalhekk kien jafda hafna fl-interċessjoni setghana ta' Marija, li lilha ried jafda lilu nnifsu u l-Kongregazzjoni tieghu.

Bil-qalb kollha naghmel tieghi t-talba u l-kliem tal-Fundatur, żgur li l-eżempju tieghu jkun ta' ispirazzjoni mhux biss għall-patrijiet u s-sorijiet redentoristi imma għal-poplu kollu ta' Alla, biex ikollhom herqa kbira għall-milja tal-qdusija bil-qadi sincier ta' huthom.

B'dawn ix-xewqat naghti lilek u l-Kongregazzjoni kollha tar-Redentoristi, bhala sinjal ta' mhabba li qatt ma tigi nieqsa, barka appostolika speċjali.

Minn Castel Gandolfo, illum 24 ta' Settembru, 1996.

Iannes Paulus pp II

Il-Kungress ta' l-Abbatijiet tal-Konfederazzjoni Benedittina

Messaġġ tal-Papa lill-Abbati Primat P. Marcel Rooney

1. Hadt pjaċir meta smajt li f'dawn il-ġranet qed isir il-Kungress ta' l-Abbatijiet tal-Konfederazzjoni Benedittina. Hsiebi hu l-ewwelnett fik, li ksibt il-fiduċja ta' shabek meta għażluk bhala Abbati Primat tal-Konfederazzjoni, u nawguralek kull ġid fil-ministeru li int mistenni li taqdi favur dawk kollha li jimxu fuq ir-Regola tal-Patrijakra San Benedittu.

Insellem ukoll lill-Abbatijiet u lill-prijuri, kif ukoll lil Badessi u l-prijuri tas-sorijiet benedittini u l-mistednin magħrufin ta' l-istituzzjonijiet monastiċi oħrajn. Ghandi imbagħhad hsieb speċjali għal dawk l-irħieb li, imqanqlin mill-imħabba ta' Kristu, ġew biex jagħtu xhieda tat-tradizzjoni monastika ta' dawk il-Knejjes li għad ma humiex f'xirka shiħa mal-Knisja Kattolika.

2. Il-hidma tal-Kungress hi l-aktar dwar il-formazzjoni umana, filosofika, teoloġika u monastika li tagħti l-Komunità Benedittina. Hi materja f'waqtha ħafna wara s-Sinodu ta' l-Isqfijiet dwar il-ħajja konsagrata u l-missjoni tagħha fil-Knisja u fid-dinja. Is-Sinodu wera attenzjoni speċjali għall-formazzjoni ta' min irid jikkonsagra ruhu lill-Mulej (ara Eżort. app. *Vita consacrata*, 65), u nsista li l-formazzjoni permanenti, kemm fl-Istituti ta' ħajja appostolika u kemm f'dawk ta' ħajja kontemplattiva, hi esiġenza intrinseka tal-konsagrazzjoni reliġjuża (*ibid.* 69).

Iċ-ċelebrazzjoni tas-Sinodu kienet okkażjoni biex ir-raġħajja tal-Knisja jaħsbu aktar fil-fond dwar il-ħajja monastika u waslithom biex, permezz ta' ħafna interventi, juru l-importanza tal-valuri ewanġeliċi (*ibid.* 6). Ir-raheb, biex jgħix f'ħajtu dawn il-valuri, irid jagħmel sforz biex isieheb flimkien, f'armonija shiħa, il-ħajja tar-ruħ mal-hidma fl-impenn ewanġeliku għall-konverżjoni fl-imġiba, għall-ubbidjenza, għall-istabilità, għall-meditazzjoni bla heda tal-kelma ta' Alla (*lectio continua*), għaċ-ċelebrazzjoni tal-liturġija u għat-talb (*ibid.*).

3. Fit-tradizzjoni spiritwali tal-monakiżmu, l-irġiel u n-nisa iwiegħbu għassejha li Alla jagħmlilhom biex jisimġu kontinwament il-kelma tiegħu u biex jimpenjaw ruħhom ha jikkoreġu l-vizzji (ara *Regula Benedicti*, Prol. 47), billi jużaw bhala strument l-ghemejjel tajba li jagħmlu (*ibid.* 4,75) halli jilħqu l-quċcata tad-duttrina u tal-virtù (*ibid.* 73,9). Din it-tradizzjoni li

gejja mill-bidu stess tal-hajja monastika fil-lvant u fil-punent, hi l-wirt spiritwali ta' l-ulied kollha ta' San Benedittu, li kien iħobb jistieden lill-irħieb tiegħu biex bla heda jaqraw il-Konferenzi, l-Istituzzjonijiet u l-Hajjiet tal-Missirijiet u wkoll ir-Regola tal-missier qaddis tagħna San Bażilju, għaliex huma "strumenti ta' virtù għal-irħieb tajba u ubbidjenti" (*ibid.* 73,5).

Fl-Eżortazzjoni appostolika li semmejt aktar 'il fuq urejt li l-hajja konsagrata hi "epifanija ta' l-imħabba ta' Alla fid-dinja" (ara Kap III, iii) għaliex dawk kollha li huma konsagrati jintbagħtu fid-dinja biex "jimxu fuq l-eżempju ta' Gesù u jkomplu l-missjoni tiegħu" (*ibid.* 72). Fil-fatt, il-missjoni hi aspett essenzjali ta' kull Istitut, mhux biss ta' dawk ta' hajja appostolika attiva, imma wkoll ta' dawk ta' hajja kontemplattiva (*ibid.*).

X'qed tistenna l-Knisja mill-monasteri benedittini? Iridu jidhru bħala postijiet privileġġjati ta' hajja nisranija, fejn il-valuri veri ta' l-Evangelju jiġi dejjem l-ewwel. Huwa skejjel "għall-qadi tal-Mulej" (*Regula Benedicti*, ProL 45), dedikati kollhom kemm huma għall-hajja ta' talb. L-insara kollha huma dawl tad-dinja (Mt 5,14), imsejħin biex bix-xhieda ta' hajjithom juru x'inhuma l-valuri tal-fidi; iżda fid-dinja hi haġa faċli li d-dawl jiddallam jew li ma jingħatax każ tiegħu. Iżda l-monasteru, li hu komunità nisranija stabbli, dedikata kollha kemm hi għall-hajja evangelika, ixxerred ma' kullimkien bla qatt ma tieqaf dawl mill-aktar qawwi. Hu dawl li jdawwal il-Knisja kollha kemm hi u jsaħħaħ ix-xhieda tagħha. Il-monasteru hu skola ta' talb għall-insara kollha li jridu jagħrfu aħjar lill-Mulej; hu xhieda ta' fedeltà li qatt ma tiġi nieqsa, biex twettaq il-fidi tal-poplu ta' Alla; hu tħabbira tal-valuri ta' l-Ispirtu lill-bnedmin li għad ma jafux min hu l-Mulej.

4. Il-Knisja llum qed thoss sewwa l-impenn ekumeniku. Hawn ukoll għandna hidma speċifika li għalija hu msejħaħ il-monakizmu fl-għatba tatt-tielet elf sena. Kulhadd jaf x'importanza għandu l-monakizmu fil-Knejjes tal-lvant, iżda wieħed irid isemmi li jinsab ukoll fil-Komunitajiet li harġu mir-Riforma. Il-monakizmu jista' jagħti wkoll kontribut ta' siwi kbir fid-djalogu bejn ir-religjonijiet, għax f'xi religjonijiet mhux insara insibu suriet li jfissru hafna ta' hajja monastika, suriet li qed jgħixuhom illum ukoll f'dawn ir-religjonijiet.

Il-monakizmu ma jonqosx li jkun ukoll ta' influwenza għall-gid fis-socjetà ċivili, fejn il-hafna hwejjeġ godda li deħlin b'għaġla kbira minħabba il-progress teknoloġiku qed spiss joħolqu konfużjoni u taħwid. Hu proprja hawn li l-istabilas tipika tal-Benedittini, fejn kull ma għandu jsir, kuljum isir b'mod ordnat u fejn il-paċi fir-ruh hi frott ta' għaqda shiħa ma' Alla; huma eżempji li għandhom iħajru, idawwlu u juru t-triq lill-irġiel u n-

nisa fid-dinja ta' llum. Il-monasteri benedittini jibqgħu jkunu, dak li dejjem kienu tul iż-żminijiet fanali ta' veru umaneżmu nistrani.

5. Dan kollu jurina ċar kemm hi mehtieġa formazzjoni spiritwali u duttrinali soda fil-hajja tar-raheb: din il-formazzjoni thaddan l-aspetti kollha tal-hajja taż-żagħżuġ li miexi lejn il-konsagrazzjoni tiegħu nnifsu għas-saltna ta' Alla, u jsibha wkoll, adattata skond il-htieġa, tul il-mixi kollu tiegħu wara San Benedittu.

Għamel sewwa għalhekk il-Kungress li haseb fuq dan l-aspett tal-hajja monastika biex jgħarraf lill-aspiranti għal din il-hajja u l-istess reliġjużi professi bl-ghana tal-vokazzjoni tagħhom, li l-Mulej wera lilhom u talmissjoni fdata lilhom.

Waqt li nfakkar lil kull min ha sehem fil-Kungress bl-istedina ta' San Benedittu biex jiġru mit-triq tal-kmandamenti ta' Alla, imqanqlin mill-hlewwa liema bhalha ta' l-imhabba (*Regula Benedicti*, Prol. 49), inhalli f'idejn Marija, **Regina monachorum**, ir-riflessjonijiet li saru u r-rizoluzzjonijiet li harġu minnhom, waqt li minn qalbi, b'rahan ta' kull ġid mis-sema, naġhti lilek u lil dawk kollha preżenti fil-Kungress il-barka appostolika tiegħi.

Minn Castel Gandolfo, 23 ta' Settembru 1996.

Iannes Paulus pp. II.

Pastorali Marija Mtellgha s-Sema

Ma' Marija lejn is-Sena Elfejn

Mahbubin uliedna,

Ir-rabta kbira li l-poplu taghna ghad ghandu mal-Festa ta' Marija Mtellgha s-Sema hija haġa sabiha hafna. Din ir-rabta turi li l-poplu taghna ghad ghandu l-qawwa li jdur lejn Marija u jroddilha haġr għall-imhabba kbira taghha lejna lkoll, bhala wliedha.

L-akbar tifhir li nistgħu nagħtu lil Marija f' din il-festa huwa li nimxu fuq il-hajja taghha billi bhalha nfittxu li nghixu f' ghaqda dejjem iżjed mill-qrib ma' Ġesù u bejnietna. Dan jitlob minna li l-Festa ta' Santa Marija niċcelebrawha l-ewwelnett billi nissahħu fit-talb taghna, inqerru u nitqarbn, niehdu sehem fil-Quddiesa u nagħmlu għemejjel tajba oħrajn.

Mgħaġġla kemm hija mgħaġġla l-hajja ta' llum, jibqa' impotanti u meħtieġ li l-bniedem isib hin għal Alla. Il-bniedem irid isib il-hin biex maqtuġh mit-taħbit ta' kuljum igedded il-fedeltà u l-imhabba tiegħu lejn il-Mulej.

Fuq l-għatba tat-Tielet Millennju

Il-Knisja tishaq hafna fuq il-bżonn li l-bniedem jagħti spazju xieraq għal Alla. Hu proprju għalhekk li, fuq l-għatba tat-Tielet Millennju, il-Knisja qed tistedinna biex nibdew inhejju rwiehna spiritwalment minn issa għall-Ġublew il-Kbir tas-Sena Elfejn.

L-istedina principali tal-Knisja biex nithejjew tajjeb għall-Millennju l-gdid insibuha fl-Ittra Apostolika *Tertio Millennio Adveniente* tal-Papa Ġwanni Pawlu II. F' din l-Ittra, il-Papa jhegġgna biex f' dawn it-tliet snin li ġejjin inhejju rwiehna bis-serjetà billi nimxu fuq l-eżempju ta' Marija bhala mudell dejjem gdid għal kull nistrani.

L-ewwel sena ta' thejjija

Fl-Ittra tiegħu, Ġwanni Pawlu II ihegġgna biex fis-sena 1997, l-ewwel sena ta' thejjija, bhall Marija nhabirku biex l-għeruq tal-fidi taghna nniżżluhom dejjem iżjed fil-fond, fil-misteru ta' Kristu.

Il-Papa jhegġgna wkoll biex nagħrfu mill-gdid il-magħmudija bhala l-pedament tal-hajja nistranija u nithegġu biex kull fejn inkunu nagħtu xiehda ta' nsara.

Marija għandha sehem kbir fil-misteru ta' Kristu, għax fil-ġuf taghha l-Verb sar bniedem. Marija hija msiehba wkoll ma' Kristu fl-opra tal-

fidwa. Hija waqfet hdejn is-salib tieghu, fejn Kristu kien qieghed joffri s-sagrificċju għall-helsien tagħna.

Id-devozzjoni awtentika ta' Marija għandha ssahhah u mhux tnaqqas l-imhabba u l-qima tagħna lejn Kristu. Il-kult tagħha, kif naqraw fit-*Tertio Millennio Adveniente* (43), jekk ikun imfisser sewwa bl-ebda mod ma jista' jkun ta' hsara għad-dinjità u s-setgħa ta' Kristu, il-Medjatur wahdieni.

L-Imqaddsa Vergni Marija tghallimna, bl-imġiba tagħha, kif għandna nghixu ta' nsara u kif għandna nagħtu xiehda tal-fidi tagħna. "Hija tidher għal dawk kollha li jemmnu bhala mudell ta' fidi mqieghed fil-pratika." (TMA, 43).

Il-mudell tal-hajja li tipprezentalna Marija hu l-ahjar pedament li jista' jkollna biex ikollna tassew familji xempju ta' mhabba u għaqda, kif ukoll soċjetà li fost il-membri tagħha jispikkaw virtujiet bħalma huma dawk tal-gustizzja, onestà, solidarjetà nistranija u għaqda.

It-tieni sena ta' thejjija

Il-Papa jurina li t-tieni sena ta' thejjija, jiġifieri l-1998, għandha bhala skop tagħha dak li nagħrfu dejjem ahjar il-prezenza u l-hidma ta' l-Ispirtu s-Santu fir-ruħ u fi hdan il-Knisja, kif ukoll li nagħtu attenzjoni għas-Sagrament tal-Konfermazzjoni u nqawwu l-virtù teologali tat-tama.

Hadd daqs il-Madonna ma jista' jkun gwida perfetta biex naslu halli nagħrfu u nhobbu l-Ispirtu s-Santu, kif ukoll biex nahdmu id f'id miegħu halli neqirdu minn qalbna d-dnub, niddawlu bil-qdusija u nagħtu sehemna wkoll għat-tixrid tas-Saltna ta' Alla. Kif jghallimna l-Papa fit-*Tertio Millennio Adveniente*, "Marija, li nisslet il-Verb magħmul bniedem bil-hidma ta' l-Ispirtu s-Santu, tul hajjitha kollha halliet l-Ispirtu s-Santu jmexxiha bil-hidma tiegħu f'ruħha." (48).

F'Marija dehret ukoll fl-oghla grad il-virtù teologali tat-tama, għaliex hija ttamat fejn ma kien hemm ebda tama.

Marija afdat b'qalbha kollha fil-wegħdiet ta' Alla. Fit-taqlib kollu tal-hajja hija qatt ma giet mirbuħa mit-tixjir ta' dubju jew ta' biza', għaliex moħħha kien mistrieh f'Alla, il-blata li qatt ma tigi nieqsa.

Marija hija wkoll ċanfira għal hafna nsara ta' zminijietna li iktar iqegħdu l-fiducja tagħhom fil-gid materjali u fil-hila tal-bniedem milli fil-harsien ta' Alla, li qatt ma jhalli wahdu lil min jittama fih.

L-ahhar sena ta' thejjija

It-tielet u l-ahhar sena ta' thejjija hija l-1999. Din hija ddedikata biex nagħrfu ahjar u nhobbu iżjed lil Alla, il-Missier li huwa fis-smewwiet u li lejn id-dar tiegħu ahna mexjin kontinwament, bħal min ikun f'pellegrinagg.

Matul l-1999 huwa xieraq li nimmeditaw il-parabbola tant sabiha ta' l-Iben il-Hali. Fl-imġiba tal-missier li jissemma f' din il-parabbola nsibu raġġ ta' dawli jirrivela l-hniena nfinita tal-Missier taghna tas-Sema. F' dan il-kuntest jidhru aħjar il-kobor u s-sbuħija tas-Sagrament tal-Qrar, li nixtiequ li l-ulied spiritwali taghna, żgħar u kbar, jirrikorru lejha ta' spiss u bid-dispożizzjonijiet kollha meħtieġa, biex inhossu l-hena tal-qalb li jgħibu magħhom l-indiema sinciera u l-maħfra.

Skond ix-xewqa tal-papa, matul l-aħħar sena ta' thejjiġa għall-Ġublew għandha tintwera l-importanza tal-virtù teologali tal-karità, jiġifieri l-imhabba lejn Alla u lejn għajrna. Biex din l-imhabba tal-proxxmu ma tkunx biss sentiment li ma jagħti ebda frott, jeħtieġ li tiġi msarrfa fl-għemejjel ta' hniena u ta' għajnuna b'riżq min hu batut u favur l-imwarrbin.

Marija hija l-kapolavur fost il-hlejjaq kollha li hargu minn idejn Alla. Hija xempju ta' l-imhabba lejn Alla u lejn il-proxxmu. Lilna lkoll u lill-bnedmin hutna, l-Imqaddsa Verġni Marija tagħmilna stedina, hierġa mill-qalb materna tagħha, sabiex nergħu lura lejn il-Missier u nagħtu widen għal dak li jrid minna l-Feddej taghna: "Aghmlu kull ma jgħidilkom hu." (Gw 2,5).

Id-Dawl ta' Kristu

Fi tmiem l-Ittra Apostolika tiegħu, il-Papa jafda fl-interċessjoni ta' Sidna Marija l-inpenn tat-thejjiġa u tač-ċelebrazzjoni tal-Ġublew. Huwa jawgura li l-Verġni Mbierka "tkun għall-insara mexjin lejn il-Ġublew tat-Tielet Elf Sena bhala kewkba li turi t-triq li twassal żgur għal-laqgħa mal-Mulej (Ġesù), id-dawl veru li jdawwal kull bniedem (Gw 1,9)" (58).

Nistednukom ilkoll biex f' din il-festa tant għażiża ta' l-Assunta, nitolbu lil Marija tieqaf magħna biex il-familji u s-socjetà taghna jhabirku halli jiddawlu bid-Dawl li hu Kristu u jgħożżu l-valuri tal-Vangelu tiegħu. Nistednukom ukoll biex ilkoll kemm ahna nimpenjaw irwiehna dejjem iżjed biex Marija tkun tassew il-mudell li fuqu nibnu hajjitna.

Il-Ġublew hu żmien ta' purifikazzjoni, konverzjoni u rikonciljazzjoni. Huwa wkoll, għalhekk, żmien ta' tama u ferħ.

Nagħtukom il-barka pastorali taghna b'rahan ta' kull ġid mis-sema.

Illum, 6 ta' Awissu 1996, Festa tat-Trasfigurazzjoni tal-Mulej.

+ GUŽEPPI MERCIECA
Arcisqof ta' Malta

+ NIKOL CAUCHI
Isqof ta' Ghawdex

Carmelo Muscat, *Segretarju*

Ittra Pastorali għall-Elezzjonijiet Ġenerali 1996**Id-Dmir li Nivvotaw**

Mahbubin uliedna,

Art twelidna qed issejjhilna lkoll biex, b'mod hieles, matur u responsabbli, naghzlu lil dawk li f'idejhom irridu nafdaw it-tmexxija tal-pajjiż għall-hames snin li ġejjin.

Din hija sejha importanti hafna.

Hija sejha lill-irġiel u lin-nisa kollha ta' pajjiżna biex, bil-vot tagħna, naghzlu rappreżentanti li huma kapaci u jridu jibnu hajja politika li tinkuraġġixxi sens veru u konkret tal-ġustizja, ta' l-imhabba, u ta' servizz lill-bniedem.

Hija sejha li titlob li kull wiehed u wahda minna ninformaw u niffurmaw irwiehna b'mod xieraq, halli l-ghazla tagħna tkun għazla li tqieghed quddiemnett, l-oghla ġid tal-komunità kollha ta' dawn il-gzejjer.

Iż-żmien ta' thejji

Iż-żmien tat-thejji għal elezzjonijiet ġenerali huwa żmien prezzjuż hafna. Huwa żmien li fih iċ-ċittadin irid jirrifletti b'serjetà fuq il-jedd tiegħu, li hu wkoll dmir, li juża l-vot liberu tiegħu biex iġib 'il quddiem il-ġid komuni.

L-ebda ċittadin ma jista' jitraskura l-qadi ta' dan id-dmir kbir tiegħu lejn pajjiż u lejn is-soċjetà.

Hadd ma jista' jfarfar minn fuq spallejh id-dmir li jwieġeb għal din is-sejha ta' pajjiżu b'xi skuża li l-vot tiegħu, bih u minghajru xorta. Hadd ma jista' jhalli lilu nnifsu jintrebaħ mit-tentazzjoni li ma jmurx jivvota minhabba apatija, nuqqas ta' interess, jew xi raġuni oħra. Hadd ma jista' jahrab mid-dover li jivvota minhabba li forsi ma jhossux konvint li l-politika hija hielsa mill-mard jew illi tkun tassew politika ta' qadi lill-bniedem.

Kulhadd għandu jwettaq id-dover li jivvota. Hadd m'għandu jonqos milli jersaq biex jagħti l-appoġġ tiegħu lil dawk li, quddiem il-Mulej, ihoss li jisthoqqilhom il-vot. Id-dover tal-vot ma jkunx qed jitwettaq kif imiss jekk jintefa vot null.

Htiega ta' għazla favur il-ġid komuni

Biex il-votant ikun jista' jaqdi d-dover tal-vot sewwa, huwa jrid jgħarbel, b'moħħ miftuħ u b'intenzjoni retta, liema proposti u liema kandidati joffru l-aħjar għazla biex jitmexxa 'l quddiem u jithares il-ġid komuni.

Dan jitlob li ċ-ċittadin jiffirma l-kuxjenza tiegħu tajjeb, biex b'hekk ikun kapaci jagħzel rappreżentanti onesti, kompetenti, disposti u adatti biex jaqdu lill-poplu kollu.

Bhalma l-politiku għandu d-dmir li jqiegħed l-interess tal-poplu kollu fuq kull interess tiegħu personali jew partigġjan, daqstant iehor iċ-ċittadin għandu r-responsabbiltà li fil-ġudizzju tiegħu dwar il-politiċi u l-proposti tagħhom iqis l-ewwel il-ġid komuni u ma jhallix lilu nnifsu jinhakem mill-ġibda ta' dak li jaqbel lilu personalment.

Iċ-ċittadin għandu d-dmir sagrosant li l-vot jagħtih lil min ikun magħruf għall-hidma tiegħu b'riżq il-ġid ta' kulhadd, u mhux lil min ikun hemm riskju li l-poter jużah fuq kollox biex jaħseb għal rasu u għall-interessi ta' hbiebu.

Iċ-ċittadin ikun jagħzel tajjeb meta jhabrek biex it-tmexxija tal-pajjiż tkun f'idejn politiċi li hidmithom tkun mera ċara ta' servizz ġenwin u ġeneruż, għaliex iqegħdu l-ġid komuni fuq kull interess iehor.

Iċ-ċittadin ikun miexi f'direzzjoni tajba meta l-appoġġ tiegħu jfittex li jagħtih lill-politiċi ta' karattru u ta' eżempju tajjeb li, bi kliemhom u għemilhom, ikunu ta' ġieħ għall-vokazzjoni nobbli tal-politika.

Iċ-ċittadin ikun qed juri għaqal meta bil-vot tiegħu jipproponi politiċi li l-esperjenza turi li huma nies ta' integrità personali, dedikati, xempju tas-sens ta' saġrificċju u mpenjati fit-thabrik għall-ġid tal-bniedem shiħ.

Id-dover tal-Kattoliku

Id-dover tagħna, bhala Kattoliċi, li nahdmu bla heda u b'hegga għal-ġid tal-bniedem shiħ, iqiegħed fuq spallejna responsabbiltà ċara.

Il-Kattoliku jhabrek biex, bil-vot tiegħu, fil-Parlament jeleggi persuni bi programmi u proposti leġislattivi li jkunu jixhdu u jiggarrantixxu mpenn serju favur it-tmexxija 'l quddiem u l-harsien tal-valuri ta' l-Evanġelju.

Il-kontribut ta' politiċi li jhabirku biex bi kliemhom u b'għemilhom ikunu xhieda hajja ta' l-Evanġelju, il-Kattoliku jirrikonoxxi u jappoġġjah.

Huwa japprezza wkoll is-sehem tal-politiċi li jiggwidaw irwiehhom mit-tagħlim tal-Knisja.

Nitolbu l-ghajnuna ta' Alla

Nistiednu u nheggu lill-Kattoliċi kollha biex nitolbu lkoll lil Alla jagħtina d-dehen li ninhtiegu halli d-dmir tal-vot naqduh sewwa.

Nitolbu b'herqa lill-Mulej, bl-interċessjoni ta' Marija, biex nagħrfu nagħzlu mexxejja xierqa għal pajjiżna, biex bil-għerf u s-sabar ifittxu l-ġid veru tagħna f'din id-dinja, mill-aħjar li jistgħu.

Nirrikmandaw lil kulhadd il-kalma, l-ordni, il-korrettezza, ir-rispett, id-dinjità u l-lealtà mehtieġa, biex kemm qabel l-elezzjonijiet ġenerali, matulhom, kif ukoll wara, kollox jimxi b'wiċċ il-ġid u b'mod li jagħmel għeħ lil kollna kemm aħna u lil pajjiżna.

Nistiednu lil kulhadd biex inżommu quddiem għajnejna li, jirbaħ min jirbaħ l-elezzjonijiet ġenerali u jitla' min jitla' fil-Parlament, nibqghu dejjem poplu wiehed, ulied din l-art helwa.

Naghtukom il-barka pastorali tagħna b'rahan ta' kull ġid mis-sema.

Illum, l-1 ta' Ottubru 1996, Festa ta' Santa Tereza tal-Bambin Ġesù.

† GUŽEPI MERCIECA
Arcisqof ta' Malta

† NIKOL CAUCHI
Isqof ta' Għawdex

Carmelo Muscat, *Segretarju*

Il-179 Anniversarju ta' l-Inkurunazzjoni ta' l-Istatwa ta' Marija Bambin fl-Isla

Messaġġ ta' Mons. Arcisqof Ġuzeppi Mercieca

Kien bhal-lum 75 sena ilu meta missirijietna, kollha ferħana, ingabru flimkien f' dan ix-Xatt ta' l-Isla biex jaraw lill-Eċċellenza Tiegħu l-Arcisqof Dom Mauro Caruana jpoġġi fuq ir-ras ta' l-istatwa ta' Marija Bambina kuruna tad-deheb u ta' ġawhar prezzjuż.

Il-poplu Senglean ghamel dan l-ġest biex juri u jixhed id-devozzjoni kbira tiegħu lejn Marija Bambina għall-imhabba u l-protezzjoni speċjali li hija dejjem uriet magħna lkoll.

Il-poeta nazzjonali, Dun Karm, fl-innu li kiteb għal dik l-okkażjoni, semmagħlna l-entuzjasmu u l-ferħ li hareġ minn fomm u qalb missirijietna meta kiteb: "Issa ntemmet ix-xewqa ta' qalbna, bil-kuruna fuq rasek rajnik."

Minn fuq din il-ġrajja għaddew 75 sena. Izda bħaż-żerniq li jdawwal u jsebbaħ il-bidu ta' kull għodwa ġdida, hekk din il-ġrajja żżurna ta' kull sena u terġa' theġġigna biex niċcelebraw u nifirhu.

F'dan il-75 anniversarju, il-poplu ta' l-Isla qed ifakkar din il-ġrajja billi sebbah il-libsa ta' l-istatwa għażiża ta' Marija Bambina bil-panċa tad-deheb u l-fidda.

Quddiem din il-holma antika li issa sehhet ukoll, quddiem dan ix-xogħol – li ġie mfisser bħala eċċezżjonali, fejn barra l-valur kbir fih jispikkaw ukoll il-finezza u l-eżattezza saħansitra fl-iċken dettalji – il-poplu Senglean, bħal missirijietu, b'qalbu tfur bil-ferħ qed ikanta: "Issa ntemmet, o tfajla tas-sema, ix-xewqa ta' qalbna, b'libsa mill-isbah rajnik".

Il-kult awtentiku

Il-kobor u l-qawwa ta' imħabbitkom lejn Marija Bambina huma wisq ifjen u prezzjużi mill-libsa miksiya bil-panċa tad-deheb u l-fidda. Dan it-tiżjinn huwa biss hjiel, simbolu mitfi tad-devozzjoni sinciera u kult awtentiku lejn il-Bambina li ahna writna minghand missirijietna.

It-twenmin u l-esperjenza li missirijietna hađu u bnew fuq it-tagħlim tal-Knisja jgħallimna li l-kult awtentiku lejn Marija Bambina, kif ukoll lejn il-qaddisin, mhuiwix fix-xemgħa li ahna nixgħelu quddiem l-istatwi u x-xbihat tagħhom u l-kant ta' l-innijiet.

Il-kult awtentiku lanqas mhu f'li npingu x-xbihat tal-Madonna u l-qaddisin, inkella nahdmu statwi u nindurawhom jew inzejnuhom.

Il-qima u d-devozzjoni lejn ix-xbiha u l-istatwi ta' Marija u tal-qaddisin hemm posthom u l-Knisja tridhom dment li ma jsirux esaġerazzjonijiet speċjalment f'dak li hu tiżjin.

Iżda l-qima lejn il-Madonna u l-qaddisin tkun awtentika daqschemm, bħal Marija u bħall-qaddisin, ahna nilqghu l-Kelma ta' Alla u ngħixuha b'fidi qawwija.

Hawnhekk irrid nuri s-sodisfazzjon tiegħi għall-fatt li f'dan l-anniversarju, il-poplu ta' l-Isla ta importanza xierqa lit-tigdid spiritwali. Kulhadd seta' jara kemm il-komunità Sengleana ghamlet talb, kif ukoll attivitajiet spiritwali, reliġjużi, soċjali u kulturali, bhala thejjija xierqa għat-tifkira ta' din il-grajja sabiha.

Il-veru kult lejn Marija Bambina jitlob li ahna l-Maltin naghzlu lil Marija bhala l-mudell li fuqu nfasslu u nibnu hajjitna, ukoll jekk dan jitlob minna sagrificċju u tbatija.

Radd il-hajr lill-Mulej

Huma dawn id-devozzjonijiet sinciera u kult awtentiku li ghaddewlna missirijietna li llum gieghluna biex flimkien, madwar l-istatwa helwa ta' Marija Bambina, fuq l-eżempju tagħha u flimkien magħha nfaħhru l-Mulej u nroddulu hajr.

Grazzi Mulej, talli kif għoġbok tagħzel lil Marija Bambina biex tkun Omm Ibnek il-Wahdieni magħmul bniedem, daqshekk iehor tajthielna biex tkun Ommna: biex b'imħabba turina lil Ibnek u twassalna għandu, hu li wahdu huwa l-ghajn tal-hajja.

Grazzi Mulej, talli għent lil missirijietna jghaddulna l-ghozza u l-imħabba sinciera tagħhom lejn Marija Bambina u jhegġuna naraw dejjem fiha t-tama žgura ta' vittorja fuq kull tigrib li niltaqghu miegħu u fuq kull hażen li jsraqilna l-paci.

Grazzi Mulej, talli f'din l-okkażjoni sabiha qed thegġigna biex kif qalilna l-Qdusija Tiegħu l-Papa Ġwanni Pawlu II fiż-żjara li għamel fostna sitt snin ilu, inkomplu nharsu lejn Marija bhala Ommna u nitolbu l-interċessjoni tagħha, biex ahna nkomplu ngħozzu u ngħixu l-valuri ta' l-Evangeliu li huma l-wirt prezzjuż li rċivejna mingħand missirijietna.

Dan hu l-wirt prezzjuż li jagħti sens lil hajjitna. Dan hu l-akbar teżor li llum qed nimpenjaw irwiehna, quddiem Marija Bambina, li ngħaddu lil uliedna.

Grazzi Mulej, għat-tajjeb kollu li bl-interċessjoni ta' Marija għandna

fostna f'dan il-gżejjer minkejja ċerti sfidi ta' zmienna, fosthom dawk tal-materjalizmu u l-permissività.

Nitolbu l'Alla biex bhalma fl-imghoddi, permezz ta' Marija, għen lil missirijietna johorġu rebbieha fuq l-isfidi u t-tiġrib li kellhom iħabbtu wiċċhom magħhom fi zminijiethom, hekk ukoll illum jgħin lilna biex aħna wkoll nirbhu fuq l-isfidi godda ta' zmienna.

Nitolbu b'herqa biex it-tajjeb li għandna fostna jkun ta' kuragg u tama f'hajja aħjar għal dawk kollha li jinsabu għaddejjin minn xi kriżi jew diffikultajiet tal-hajja.

Infahhru il Marija, inroddulha ħajr għall-imħabba tagħha lejna lkoll, u nitolbuha tibqa' dejjem l-għassiesa tal-wirt tal-valuri nsara tal-poplu għażiż tagħna.

Quddiesa Konċelebrata
ix-Xatt ta' l-Isla

4 ta' Settembru 1996

It-32 Anniversarju ta' l-Indipendenza ta' Malta

Messaġġ ta' Mons. Arcisqof Ġuzeppi Mercieca

IX-XIEHDA TAN-NISRANI FIL-POLITIKA

Illum qegħdin infakkru t-32 sena minn meta artna kisbet l-Indipendenza.

Din il-ġrajja ġġibilna quddiem għajnejna l-għajnuna kbira li Alla ta lil dawk kollha li bil-hidma politika tagħhom habirku jew qed ihabriku biex wasalna fejn aħna llum.

Il-mixja politika tal-poplu tagħna swiet hafna hsieb, xogħol, saġrificċji u hidmiet oħra ta' kull xorta. Izda aħna lkoll li llum ingbarna flimkien biex inroddu hajr lill-Mulej nafu li l-iżvilupp fl-istorja twila ta' pajjiżna hu wkoll u fuq kollox il-frott ta' hafna talb.

It-talb jgħin u jdawwal il-mohh. It-talb isahhaħ ir-rieda tal-bniedem biex l-isfidi li jiltaqa' magħhom ma jegħlbuhx, anzi jqawwuh biex jistinka aktar u jhabrek iżjed għal dak li hu tajjeb u sabiħ.

Fiducja f'Alla

Malta dejjem kellha 'l Alla magħha. Il-poplu ta' dawn il-gżejjer dejjem fdajna f'Alla. It-talb qatt ma naqas minn fostna. Ukoll fi żmienna, għall-grazzja ta' Alla qed isir hafna talb biex Alla jgħin u jmxexxi lil dawk kollha li bil-hidma politika tagħhom qed jaħdmu għall-gid ta' artna.

Isir ukoll hafna talb biex dejjem jikber fostna l-għadd ta' dawk hutna, l-aktar zghazagh, li jagħrfu li huwa dmir tan-nisrani li jinteressa ruħu mill-hajja u l-problemi ta' pajjiżu u li jagħti sehmu biex jinbnew komunità u hajja li jixirqu dejjem aktar lid-dinjità tal-bniedem.

Huwa veru li aħna pellegrini fuq din l-art; pellegrini f'mixja biex niltaqgħu ma' Missierna li hu fis-sema. Izda daqshekk iehor huwa veru li l-hajja tagħna fuq din l-art mhix harba, mhix evażjoni, mhux diżimpenn mid-dmirijiet li lkoll għandna lejn il-komunità ċivili li ngħixu fiha.

In-nisrani li jiddisassocja ruħu u jnezza l-fidi mill-hajja pubblika jkun qed imur kontra l-proġett ta' Kristu u l-qawwa tal-qawmien tiegħu mill-inwiet.

Benneja tal-komunità ċivili

Il-lajċi nsara jaqdu sewwa dan id-dmir tagħhom billi barra li jemmnu, jistqarru u jxerrdu dan it-tagħlim tal-Knisja, ikunu wkoll benneja tal-

komunità civili permezz tal-hidma tagħhom f'kull livell tal-ħajja politika, l-aktar f'dawk l-organizmi fejn jittiehdu d-deċiżjonijiet. Dan jista' jsir billi bil-piż ta' l-opinjoni u l-viżjoni tagħhom, il-poter civili jithaddem dejjem bil-gustizzja u l-liġijiet ikunu jwieġbu għall-preċetti morali u għall-gid tal-bniedem shiħ.

Inroddu ħajr 'l Alla għaliex qed isir talb biex jikber fostna n-numru ta' dawk li jagħrfu dan id-dmir tan-nisrani, japprezzawh, jaċċettawh u jwettquh b'responsabbiltà.

Inroddu ħajr 'l Alla għaliex mhumiex neqsin dawk, fosthom zghazagh, li qed joffru ruhhom biex jiehdu sehem fit-tmexxija tal-pajjiż fi spirtu ta' servizz nisrani.

Inroddu ħajr 'l Alla għaliex f'pajjiżna mhumiex wiehed u tnejn il-politiċi li hidmithom hija mera ċara ta' servizz ġenwin u ġeneruż, għaliex iqegħdu l-gid komuni fuq kull interess personali jew partigġjan.

Dawn il-politiċi jisthoqqilhom kull apprezzament u gieh. Il-hidma tagħhom turi li l-politika hija fiha nfisha arti nobbli. Din hija verità li timbotta 'l quddiem lil kull min iħoss vokazzjoni għall-ħajja politika.

Dawn il-politiċi jisthoqqilhom kull apprezzament u gieh ukoll għaliex il-hidma tagħhom hija skola fejn wiehed isib il-mudell tal-politiku nisrani.

L-integrità personali

Għall-politiku nisrani, l-integrità personali għandha valur primarju. Huwa ma jcedix għat-tentazzjonijiet li jistgħu jfeġġu quddiem fil-ħajja pubblika minhabba r-relazzjoni tiegħu, attwali jew prospettiva, mal-poter.

Il-politiku Kattoliku jaf li l-integrità personali fil-politika tfisser, fost hwejjeġ oħrajn, li l-politiċi jgħixu stil ta' ħajja pesonali modest li jurihom verament bhala nies tal-poplu li jaħdmu b'ġenerożità fost il-poplu u għall-poplu.

Il-politiku Kattoliku huwa dejjem attent għal dak li, pass wara l-ieħor, jista' jkun ifisser qtugh dizonest mill-integrità personali ta' hsara għall-fama tal-politiċi mal-komunità.

Il-politiku Kattoliku ma jehda qatt jirreżisti u jikkumbatti l-korruzzjoni fil-forom kollha tagħha – minn dik tat-tixhim sa dik tal-favuri lil hbieb personali, tal-partit, jew f'negozju privat.

Il-politiku Kattoliku ma jagħlaq qatt għajnejh għal dak li jkun ta' deni għall-gid komuni jew li jkun iferi d-dinjità tal-bniedem.

Il-politiku Kattoliku taht l-ebda skuża ma jissieheb f'korijiet favur miżuri amministrattivi jew legislattivi li jkunu kuntrarju għat-tagħlim tal-Knisja li huwa jagħmel parti minnha.

Il-politiku Kattoliku jirsisti biex qatt ma jaqa' fil-gidba perikoluza li

jkun qed jgħix min jistqarr valuri morali nsara u mbagħad jagħmel dak li jiġi għal idejha u li jkun jaqbillu.

Il-politiku Kattoliku ma jaqa' qatt fin-nassa li, biex il-pillola morra ta' xi proġett tiegħu tinżel b'inqas tbatija fil-kuxjenza tal-poplu, jilgħab bis-sentimenti u l-emozzjonijiet tal-bniedem.

Il-hidma għall-verità

Hemm ukoll, imbagħad, l-imġiba tal-politiċi, speċjalment fir-rigward ta' xulxin.

Għall-grazzja ta' Alla, fil-ħajja politika ta' pajjiżna, hemm hafna li hu pożittiv, sabih u li jqawwi l-qalb. Madankollu, jinbtu wkoll okkażjonijiet u ċirkustanzi, speċjalment meta jibda jahkem id-deni tat-tellieqa elettorali, fejn ma jkunx kollox ward u zġhar.

Il-politiku jrid jaħdem għall-verità u għat-tajjeb. Quddiem l-iżball, huwa ma jstax jibqa' halqu magħluq. L-abjad irid isejjaħ abjad u l-iswed, iswed. Imma daqskemm hu dmir li wiehed iġib għad-dawl dak li ma jkunx tajjeb, daqstant ieħor hu obbligat li wiehed jerfa' responsabbiltà fattwali sħiħa ta' l-akkużi jew allegazzjonijiet li jagħmel. Barra minn hekk, jibqa' dejjem importanti li hadd ma jhawwad flimkien l-iżball, li għandu dejjem jiġi mwarrab, u l-bniedem li jizbalja li għandu dejjem id-dritt għad-dinjità tiegħu.

Bħala Ragħaj Spiritwali ninkwieta hafna quddiem sitwazzjonijiet fejn il-konfront politiku jinqata' mir-rispett, il-kortesija u l-imħabba li l-avversarijiet politiċi għandhom juru lejn xulxin f'kull żmien u ċirkustanza.

Ninkwieta hafna meta l-konfront politiku jinhakem minn arja tqila fejn, spiss bis-sehem ta' xi taqsimet tal-Mass Media, l-għozza tad-dinjità toġhtor jew titgħaffeg taht it-tgħajjir, l-insulti, il-kliem goff u l-kliem iebes.

Ninkwieta hafna meta l-konfront politiku, speċjalment dak fl-ogħla livell, jinqabad f'maltempati b'riskju serju li titherra, flok tissaħħah, il-fiduċja tal-poplu in ġenerali fil-komunità politika u fil-kredibilità tagħha.

Mill-banda l-oħra, nifraħ hafna meta nara li fil-qadi tad-dmirijiet u tar-responsabbiltajiet partikolari u speċifiċi tagħhom, il-politiċi jirbħu t-tentazzjoni li jingarru mill-emozzjoni ta' l-entuzjażmu jew tas-sensazzjoni mmedjata tal-vantaġġ politiku partiġġjan.

Nifraħ hafna meta nara li wkoll fi żminijiet ta' diffikultajiet akbar, il-politiċi jibqgħu jħarsu r-regoli tal-korrettezza u d-dinjità.

Nifraħ hafna meta l-politiċi jfittxu li jirsistu u jinsistu għall-verità b'mod li jkun ta' eżempju tajjeb għal kulhadd u li jagħmel unur lill-komunità politika.

L-eżempju tajjeb tal-politiċi li jimxu fuq mudell bħal dan huwa l-ahjar u l-aqwa inkuraġġiment li jista' jkollhom iż-żgħażaġh biex jersqu halli huma wkoll jaghtu servizz u jkunu protagonisti fil-hajja tal-komunità politika.

Id-dawl tal-Mulej

Il-Knisja tifhem id-diffikultajiet kbar li l-politiċi spiss iridu jhabbtu wiċċhom magħhom. Hija taf kemm hu tqil il-piż li jridu jgörru, spiss taht pressjonijiet kbar, il-mexxejja političi.

Il-Knisja għandha rispett kbir lejn il-politiċi. Hija ma tehda qatt titlob għalihom biex ikunu kapaċi jerfghu r-responsabbiltajiet tal-kariga tagħhom skond ir-rieda ta' Alla u f'għozza shiha tal-gid komuni.

Nistieden lill-membri kollha tal-Knisja f'Malta biex jitolbu halli l-politiċi kollha tagħna jkunu dejjem miftuhin għall-gwida ta' l-Ispirtu s-Santu.

Il-Mulej hu magħna dejjem.

KonKattidral ta' San Ġwann

21 ta' Settembru 1996

It-30 Anniversarju tal-Union Haddiema Magħqudin

Messaġġ ta' Mons. Arcisqof Ġuzeppi Mercieca

IS-SEJHA TAT-TREJDUNJONISTA NISRANI

Nixtieq nirringrazzjakom hafna talli għoġbokom tistednuni biex niċcelebra din il-Quddiesa ta' Radd il-Ħajr 'l Alla fl-okkażjoni tat-Tletin Anniversarju tal-Union Haddiema Magħqudin. Din l-istedina tagħtini l-opportunità li niltaqa' magħkom, insellmilkom u nwegħdkom it-talb tiegħi biex taħdmu dejjem għal-ġid sħiħ tal-haddiema kollha.

Nagħmlu haġa xierqa u tajba hafna meta l-ewwel kelma li nnisslu meta nqegħdu ruhna quddiem il-Mulej Gesù, tkun "grazzi".

Hu preċiżament għalhekk li ltqajna llum. Iltqajna biex flimkien inroddu ħajr lill-Mulej għall-ghajnuna kollha li huwa ta lill-Union Haddiema Magħqudin fit-tletin sena li ilha taħdem fil-qasam trejdunjonistiku b'rizq il-haddiem Malti.

Iltqajna wkoll biex nitolbu 'l Alla jibqa' jgħin lil din il-union, kif ukoll lill-unions kollha tal-haddiema f' dawn il-gżejjer, biex fil-qadi tal-missjoni hekk importanti tagħhom ifittxu dejjem l-ogħla ġid tal-bniedem sħiħ.

Alla hu dejjem magħna. Nistqarr li lil Alla għandi nirringrazzjah ukoll għall-esperjenza pożittiva u ta' ġid li ksibt kull darba li kelli l-okkażjoni li niltaqa' ma' rappreżentanti tal-unions tal-haddiema f'pajjiżna. Nagħraf, b'sens ta' sodisfazzjon u tama, li mhumiex wiehed u tnejn it-trejdunjonisti li, fil-ħidma tagħhom, ġenwinament iħabirku biex iqegħdu fil-prattika t-tagħlim soċjali tal-Knisja.

Funzjoni doppja

Fil-qasam soċjali l-Knisja tħabrek biex twestaq funzjoni doppja. Il-Knisja tfittex l-ewwelnett li tgħin lill-bniedem, imqanqal u mgħejjun minn Alla, biex bi spirtu ta' umiltà ifittex il-verità li l-Mulej innifsu wriena dwar il-bniedem biex huwa jagħraf jgħix din il-verità.

Il-Knisja tħabrek ukoll biex tgħin lin-nisrani jagħraf id-dmir tiegħu li jwassal u jaqşam din il-verità ma' hutu l-bnedmin billi, bil-kelma tiegħu u bl-eżempju ta' ħajtu, jimpenja ruhu biex ixerred il-Bxara t-Tajba b'kull xorta ta' ħidma.

Is-sehem li għandhom il-lajci f' din il-funzjoni tal-Knisja huwa sehem importanti ħafna. Huwa sehem li hadd ma jista' jaqdi tajjeb daqs il-lajci.

Jekk il-ġerarkija tal-Knisja għandha r-rwol li tgħallem u tinterpreta b' mod awtentiku l-principji morali li għandhom jigu segwiti, min-naha tagħhom il-lajci għandhom id-dover li, permezz ta' l-inizjattiva ħielsa tagħhom, idahhlu l-ispirtu nistrani fil-mentalità, id-drawwiet, l-attitudni, il-liġijiet u l-istrutturi tal-komunità fejn jgħixu.

Dan jgħinna nifhemu malajr li, fl-isfera tax-xogħol, biex il-hidma tagħna tkun dejjem iżjed ordinata u effikaċi, l-iktar appostli mmedjati tal-ħaddiema jridu jkunu l-ħaddiema nfushom.

Fuq quddiem irid ikun hemm ħaddiema ispirati u mheggin mill-verità dwar il-bniedem u mbuttati mill-ispirtu ta' l-għaqda, mis-sens tal-ġustizzja u mill-imhabba għall-paċi.

Huwa dan l-ispirtu ħabrieki li jibni l-ġid komuni.

It-trejdunjonista Nistrani jagħraf malajr li biex din il-hidma flimkien tibni l-ġid komuni, l-oqsma kollha tas-soċjetà jridu jhossu li huma membri ta' familja waħda kbira u wlied ta' Missier wiehed. Għaldaqstant, it-trejdunjonista nistrani jimpenja ruhu li dejjem ihaddan, jgħożż u jgib 'il quddiem il-principji tal-ġustizzja nistranija li, meta tiġi mhaddma b' fedeltà, timmira – inkluż f'każi ta' lmenti u nuqqas ta' qbil – li tevita l-konflitt u tftitex l-armonija.

Ir-rwol ta' l-unions

Ir-rwol tal-*unions* tal-ħaddiema li jħabirku għal pagi u kundizzjonijiet tax-xogħol dejjem aħjar u dejjem iktar xierqa għall-bnedmin huwa u jibqa' tħabrik f' waqtu. Izda dan ir-rwol jinbidel u jiżviluppa skond iċ-ċirkustanzi u l-esperjenzi taż-żminijiet.

Meta l-ħaddiem kien ikun imġieghel jaħdem sigħat esaġerati għal ħlas miżeru u f' kundizzjonijiet inumani, l-isfida prinċipali li kellhom l-għaqdiet tal-ħaddiema spiss kienet, b' mod ġenerali, li jirrangaw din is-sitwazzjoni inaċċettabbli.

Illum, bil-progress li sar frott ta' l-istinkar, is-sagrifiċċji u l-bini ta' pontijiet ta' komprensjoni u raġuni fir-relazzjonijiet bejn l-imsieħba soċjali, il-*unions* rari jkunu iffaċċjati b' dan it-tip ta' sfida.

Illum, għall-grazzja ta' Alla, l-*unions* ta' pajjiżna m'għandhomx ma' wiċċhom il-problema ta' ħaddiema neqsin mill-hobza ta' kuljum – għalkemm, naturalment, dejjem jibqa' spazju biex wiehed iħabrek għall-ksib u t-tiħiħ ta' dak li hu meħtieġ biex il-bniedem, hu min hu, jgħix hajja li tixraq id-dinjità tiegħu.

Fil-fatt, l-*unions* ikunu mistennija jibqgħu jaħdmu wkoll biex ikomplu jwessgħu l-interess fil-membri tagħhom billi jedukaw dejjem aktar lill-

haddiema dwar ir-rabta li hemm bejn id-drittijiet u d-dmirijiet, kemm fl-ambjent tax-xoghol kif ukoll f'dak iktar wiesgħa tar-responsabbiltajiet komunitarji.

Il-*unions* li jhabirku għal dan kollu huma ta' min jinkuraġġihom u jirringrazzjahom.

Fl-istess hin, l-*unions* li għandhom verament għal qalbhom il-bniedem shiħ, kull ma jmur qed jagħrfu li s-sejha tagħhom qed tieħu forma b'dimensjoni ferm aktar wiesgħa minn hekk.

Jekk inharsu madwarna, dlonk nindunaw li hawn min għandu l-hobza ta' kuljum iżda m'għandux paċi tal-qalb għax hu diżorjentat, konfuż, għajjen, mahkum mill-qtigh il-qalb, mill-gwaj ta' l-abbuż tad-droga, ta' loġhob esaġerat tal-flus, djun kbar, tifrik tal-familja u tant tigrib ieħor tal-hajja.

F'dan il-kontest, nixtieq naqsam magħkom u mat-trejdunjonisti kollha f'dawn il-gzejjer, riflessjoni fuq dik li nħoss li hija sejha attwali tat-trejdunjonista nistrani.

Dan qed nagħmlu fid-dawl tat-tagħlim soċjali tal-Knisja u tal-bżonn li kull nistrani, hi x'inhi r-responsabbiltà tiegħu fil-hajja, ikun imqanqal minn għozza shiħa tad-dinjità tal-bniedem u ta' l-iżvilupp shiħ tiegħu.

Ir-riflessjoni li nixtieq li nagħmlu lkoll, b'serjetà kbira, hija fuq din il-mistoqsija: x'jiswa li l-haddiem ikollu pagi u kundizzjonijiet tajbin tax-xoghol u hafna gid materjali, jekk il-hajja personali jew familjari tiegħu tkun qed taqa' biċċiet?

Jehtieg jagħrfu li hafna mill-problemi tal-bniedem ta' llum aktarx li jkollhom l-għeruq tagħhom fl-egoizmu li jahkem lill-bniedem, fil-materjalizmu tad-dinja moderna, u fid-diffikultà kbira li l-bniedem qed jiltaqa' magħha biex jagħraf b'mod ċar u preċiż il-htigiet veri tal-gustizzja f'każi konkreti.

Huma problemi mbuttati wkoll mill-fatt li l-verità dwar il-bniedem, li wriena Alla nnifsu, qed tiċċajpar spiss kaġun tal-mod kif x'uħud minna qed jipprezentaha.

Appell għal sensibbiltà

Appell li nixtieq nagħmel lil-*unions* kollha f'pajjiżna fl-okkażjoni ta' dan l-anniversarju ta' l-UHM, huwa biex ifittxu li jsiru dejjem iżjed sensibbli għar-realtajiet godda li qed jgħixu fihom il-haddiema tagħna.

It-trejdunjonista nistrani ma jistax ma jhossx id-dover li jappoġġja u jgħin kemm jista' fit-thabrik biex is-soċjetà tissaffa u tehles minn dak kollu li qed jhedded jew jherri s-sinsla tal-valuri Maltin u s-sisien tal-familja Maltija.

Hemm hafna li l-*unions* tal-haddiema jistgħu jwettqu flimkien, l-ewwelnett id f'id bejniethom stess u wkoll ma' l-imsieħba soċjali l-oħra, biex il-haddiem jinghata iżjed attenzjoni bħala bniedem sħiħ.

F'dinja fejn il-bniedem donnu m'għandux sabar u jrid l-aħjar u l-aqwa minnufih, nemmen li hemm bżonn li lill-haddiem nedukawh u niffurmawh dejjem aħjar dwar il-prijoritajiet fil-hajja, il-ħtieġa tat-talb fil-familja, il-bilanċ fl-aspettattivi, is-sens ta' saġrificċju, is-sens ta' solidarjetà u valuri oħrajn li naqra naqra jistgħu jspiċċaw fgati, b'katina ta' konsegwenzi.

Jalla l-fjamma ta' l-ispirtu ta' qadi li hemm thegġegħ f'kull qalb ta' trejdunjonista nistrani li jqieghed ġenwinament l-interessi tal-proxxmu u tal-komunità qabel kull interess tiegħu personali jew settarju, tghin biex il-*unions* kollha tal-haddiema f'pajjiżna jagħrfu jibnu s-servizz tagħhom lill-haddiema skond is-sinjali taż-żminijiet.

Quddiesa ta' Radd il-Hajr
Knisja tal-Kapuċċini
Floriana

23 ta' Settembru 1996

It-22 Anniversarju ta' l-Ordinazzjoni Episkopali ta' Mons. Arcisqof Ġuzeppi Mercieca

Diskors ta' Mons. Arcisqof Ġuzeppi Mercieca

ID-DMIR TA' L-EVANGELIZZAZZJONI

Illum ingbarna flimkien biex inroddu hajr 'l Alla għall-imhabba u l-ħniena li dejjem wera miegħi matul it-22 sena minn meta ġejt ordnat Isqof.

Min-naħa tiegħi, irrid ukoll nirringrazzja lil kulhadd għat-talb u s-sagrificċji li toffru għaliha biex il-Mulej ikompli jgħinni naqdi l-missjoni tiegħi ta' Ragħaj Spiritwali tagħkom ilkoll, b'fidi u heġga dejjem godda.

Aħbar ta' grajja konkreta

Il-qofol tad-dmirijiet ta' l-Isqof hija l-evangelizzazzjoni. Bħala Isqof, irrid inwassal lilkom ilkoll, dan il-messaġġ ta' ferħ.

L-evangelizzazzjoni mhix il-komunikazzjoni ta' xi duttrina jew ta' xi reliġjon, fost tant oħrajn. Fiha nfisha, l-evangelizzazzjoni hija fuq kollox aħbar ta' grajja konkreta.

Din il-grajja konkreta hija l-persuna ta' Ġesù ta' Nazaret, l-Iben il-Waħdieni ta' Alla l-Missier, li sar bniedem bħalna, miet fuq is-salib, irxoxta, hareġ rebbieħ fuq id-dnub u l-mewt, u huwa l-uniku Salvatur tal-Bniedem.

L-evangelizzazzjoni hija l-Bxara t-Tajba li l-bniedem mhux qed jgħix maqtuġh għalih waħdu, maħkum u mjassar mill-istess passjonijiet ħżiena tiegħu biex fl-aħħar jispiċċa fix-xejn. Il-Bxara t-Tajba tgħidilna li Alla jhobb lill-bniedem b'imhabba bla qies. Il-bniedem hu l-unika kreatura fid-dinja li Alla jhobbha għaliha nfisha. Il-bniedem huwa prezzjuż għal Alla. Il-Mulej baġhat lil Ibnu biex jehles lill-bniedem u jahfirlu. Huwa jimxi mal-bniedem fil-hajja tiegħu ta' kuljum u joffrilo sehem fl-istess hajja divina tiegħu.

Aħbar ta' ferħ għal kulhadd

Din hija l-aħbar ta' ferħ li tniessel hena f'qalb kulhadd, għax kif naqraw fl-Ittra ta' San Pawl lir-Rumani (3,23-24), aħna lkoll dnubna u lkoll ninħtieġu

l-glorja tal-Mulej li jqaddisna bil-grazzja tiegħu bis-sahha tal-fidwa li hemm fi Kristu Ġesù.

Fl-Evangġelju ta' San Mark (16,15) naqraw li Ġesù nnifsu ordnalna nwasslu din il-Bxara t-Tajba lil kull mahluq, mingħajr ma nhallu jew naqtgħu barra lil hadd.

Hu mehtieg li kulhadd jisma' din l-evangelizazzjoni u jilqagħha b'qalbu kollha. Ahna lkoll, li nistqarru li ahna nsara, ninhtiegħu hafna li hajjitna tkun ispirata u mibnija fuq din il-Bxara t-Tajba, għaliex fil-fond ta' qalbna nagħrfu lkoll li mhux darba u tnejn ingħibu rwieħna magħna nfusna u ma' l-oħrajn bhala nies li ma jagħrfux lill-Mulej.

L-Ahbar it-Tajba trid tasal għand kulhadd mingħajr ebda eċċezzjoni, jigiġifieri anke għand dawk li jistgħu jidhru li huma indifferenti għal kollox jew saħansitra ostili għall-evangelizazzjoni. Dawn ukoll huma mahluqin xbiha ta' Alla u qalbhom ma hija qatt mejta għas-sejha ta' Kristu. Il-bnedmin kollha għandhom bżonn assolut li jiksbu l-hajja ta' helsien shiħ li kisbilna Ġesù ta' Nazaret, l-Iben il-Wahdieni ta' Alla.

L-imhabba bla qies li Alla għandu għall-bniedem hija l-ahbar dejjem gdida, l-ahbar ta' ferħ, li n-nies ta' zmienna huma tant neqsin minnha u fl-istess hin huma tant għatxana għaliha. Ġesù nnifsu, illum bhall-bierah, qed jgħid lilna lkoll: "Ejjew għandi intom li għandkom l-għatx u jien nagħtikom l-ilma tal-hajja". Ġesù għandu dak li ahna nixtiequ, ninhtiegħu u qed infittxu bla ma nsibu. Din il-Bxara t-Tajba hija ta' ferħ għal kulhadd.

Iż-żgħozija perenni ta' l-Evangġelju

Fl-okkazjoni ta' lllum ingħarna flimkien biex nitolbu lill-Mulej iqawwi l-fidi tagħna f' din l-evangelizazzjoni, f' din il-Bxara t-Tajba li ahna lkoll fidmir li nxandru u ngħixu.

Huwa mehtiegħ hafna talb biex ikollna fidi qawwija fiż-żgħozija perenni ta' l-Evangġelju, li hu mogħni bil-qawwa li jagħti bla heda hajja dejjem gdida lill-bniedem, lill-istorja u lill-kultura.

Huwa mehtiegħ hafna talb biex meta nħossu li hu diffiċli u tqil li nevangelizaw f' dinja u kultura li jridu jwarbu 'l Alla, nemmnu fil-qawwa rebbieha tal-Mulej li minn sitwazzjonijiet iebsin u kuntrarji għall-evangelizazzjoni kapaci johroġ xiehda mill-isbah ta' hajja u generozità tassew nisranija.

L-Isqof, is-sacerdoti, ir-reliġjużi u l-lajċi, ahna lkoll imsejhin biex skond il-missjoni u r-responsabbiltà proprja tagħna, inwasslu l-Bxara t-Tajba lil kulhadd. Tgħodd għalina lkoll it-twissija li nsibu fl-Ewwel Ittra ta' San Pawl lill-Korintin: "Hażin għaliha jekk jien ma nxandarx l-Evangġelju" (1 Kor. 9,16).

Izda biex inkunu nistgħu nxandru din il-Bxara t-Tajba kif irid Alla, jinhtieg l-ewwelnett li aħna stess inkunu smajna, ilqajna u qed nixhdu bl-istess hajjitna din l-evangelizzazzjoni.

Meta nisimghu l-kelma evangelizzazzjoni, l-ewwel hwejjeg li jiġu f'moħħna huma l-programmi organiċi, is-seminars, pjani pastorali u inizjattivi oħrajn. Dawn huma għodda utli u meħtieġa. Izda ma nistgħux nilludu rwieħna li bil-programmi u l-pjani li nkunu fassalna, inkunu għamilna dak kollu li hu tassew meħtieġ għall-evangelizzazzjoni. Jekk hu tassew minnu li wieħed iżjed jevangelizza qabel kolloxx b'dak li hu fih innifsu, jiġifieri l-awtenticità ta' l-identità tagħna bhala nsara.

Ikun jisthoqqilna l-isem ta' nies li jhobbu u jxandru l-Bxara t-Tajba daqskemm inkunu nsara li nhobbu t-talb, nisimghu u nghożzu tassew f'qalbna l-Kelma ta' Alla, nersqu għas-Sagramenti u nfasslu hajjitna f'kolloxx fuq dak li tghidilna din l-istess Bxara Tajba.

Id-dover ta' l-Isqof li jitkellem

Id-dmir li nxandru l-Bxara t-Tajba, jiġifieri d-dmir li nxandru lil Gesù Kristu ma' kullimkien bhala l-uniku Salvatur tal-bniedem, jolqot l-ewwelnett u qabel kulhadd lill-Isqof tad-djoċesi.

Din l-evangelizzazzjoni titlob ukoll li l-Isqof jiddixxerni, jiġifieri fid-dawl li jagħtih il-Mulej jagħti l-gudizzju tiegħu, fuq l-awtenticità tal-karizmi u tal-hidmiet li jkunu jinsabu fid-djoċesi, u jarmonizzahom u jgħaqqadhom bejniethom b'mod li jkun hemm minnhom ilkoll hidma li hija verament ekkleżjali, tassew tal-Knisja.

L-Isqof irid ukoll jiddixxerni, jagħti l-gudizzju tiegħu, fuq l-opinjoni jiet li jiċċirkolaw fid-djoċesi permezz ta' kittieba, xandara u rivisti ta' teologija, pastorali, liturgija u attwalità. Dan jagħmlu fid-dawl tal-Magisteru awtentiku, jiġifieri ta' dak li l-Knisja tghallem ufficjalment f'isem Kristu.

L-evangelizzazzjoni, il-Bxara t-Tajba, trid titwassal lil kulhadd b'mod shih, fl-integrità kollha tagħha.

Fil-qadi ta' din il-missjoni tiegħu ta' dixxerniment u ta' dan is-servizz apostoliku tiegħu lill-Knisja fdata lilu, l-Isqof isib għajjnuna kbira, u jhossu mfarrag u msahħaħ, meta kittieba u xandara jwasslu l-Aħbar it-Tajba b'mod li jaqbel f'kolloxx ma' l-Evangelju. Lil dawn il-kittieba u xandara ngħidilhom "Grazzi" mill-qalb.

Izda hija wkoll parti mill-missjoni ta' dixxerniment li għandu l-Isqof li jwissi u jgħid li pastoralment issir hsara kbira meta, minhabba l-biza' li – għax il-bniedem spiss iħoss il-Kelma ta' Alla tqila – il-bniedem jista' jitgerrex u jitbiegħed mill-Knisja jekk din il-Kelma ta' Alla titwassallu fl-

integrità kollha taghha, wiehed jinterpreta u jadattta l-Kelma ta' Alla b' mod kuntrarju ghal dak li jghallem il-Maġisteru awtentiku.

Dan jista' jigr, per eżempju, billi wiehed imewwet jew jiskuża dak li l-metalità ta' lllum ma taċċettax, għax trid tistqarr li l-libertà ta' l-individwu hija sovrana fuq kulhadd, u trid li fil-hajja tal-bniedem ikun hemm indipendenza sħiha minn kulhadd, saħansitra minn Alla nfnisu u r-Rieda fejjeda tiegħu.

Issir pastoralment hsara kbira wkoll jekk nikkritikaw il-Maġisteru awtentiku tal-Knisja u nħarsu lejha mhux fi spirtu ta' fidi, iżda skond il-fehmiet ta' dawn il-kittieba u xandara, ikun liema jkun il-livell ekklezjastiku jew akkademiku tagħhom.

Il-Q.T. il-Papa Pawlu VI, fl-Enciklika tiegħu *Ecclesiam Suam* jghidilna li hija haga tajba li nersqu lejn nies li jgħixu f'ambjenti profani, jgħidli nies li jgħidu li Alla ma jgħid xejn għalihom. Madankollu, din il-herqa tajba li nersqu lejn dawn l-aħwa, m'għandha qatt twassalna biex intappnu, innaqqsu jew inrattbu l-awtenticità ta' l-Evanġelju, bl-esiġenzi u r-rinunzji spiss tqal li jitlob minna.

Ir-rispett lejn il-Kelma ta' Alla jitlob li ma nonqsux mid-dmir li għandna lejn il-verità ta' Alla u mill-veru rispett lejn dawn l-aħwa.

Inkunu nqarrqu b'ħutna meta flok il-Bxara t-Tajba li Ġesù huwa l-uniku Salvatur tal-bniedem, aħna noffrullhom il-messaġġ tagħna minsug b'ħafna kompromessi.

Jeħtieġ ninsistu dejjem ma' kulhadd fuq l-imħabba u l-ħniena bla qies li Alla għandu għalina midinbin. Dan hu li jimla qalb il-bniedem, jgħinu jqajmu għal hajja ġdida u sabiħa, minkejja d-dgħufija kollha tiegħu.

Li nxandru li Ġesù huwa l-uniku Salvatur ta' d-dinja jfisser kuragg biex inbiddu l-bniedem għall-aħjar bid-dawl u l-ħeġġa li huma l-frott tal-mewt u l-qawmien ta' Ġesù, rebbieħ fuq id-dnub.

Li nxandru l-Kelma ta' Alla ma jfissir li nbiddu l-Kelma ta' Alla biex ma mmorrux kontra l-fehmiet li huma moda fi żminijietna jew biex niġbdu lejna s-simpatija tal-bniedem.

Li nxandru l-Kelma ta' Alla jfisser li nwassluha lill-bniedem kif inhi, filwaqt li nuru kull rispett lejha u naraw minn liema toroq irridu ngħaddu biex ngħinu lill-bniedem ta' żmienna jilqa' bil-ferħ din il-Bxara t-Tajba.

Ġesù u l-valuri

Inħoss li għandi nsemmi wkoll periklu ieħor li jaħdem kontra l-evanġelizazzjoni kif iridha Alla. Jeħtieġ noqogħdu attenti biex ma nagħtux importanza *assoluta* lil xi valuri, bħalma huma per eżempju s-solidarjetà,

il-paci, l-ekologija, id-djalogu u l-progress, ghalkemm ovvjament dawn jibqghu valuri li fihom infushom huma tajbin u li wkoll jghinu lill-bniedem fil-mixja tieghu lejn Alla.

Dawn huma valuri li jinhtieg li ngibuhom dejjem iżjed 'il quddiem. Madankollu, ma nistghux nieqfu fuqhom u ninghalqu fihom bhallikieku nistghu nevangelizaw il-Bxara t-Tajba minghajr ma nsemmu u nirreferu wkoll għall-htieġa tal-konverżjoni li Gesù ta' Nazaret jitlob minna lkoll.

Il-bżonn tal-koverżjoni

Jehtieg inxandru u nghallmu li l-evangelizzazzjoni titlob ukoll il-konverżjoni tal-qalb, jiġifieri li ninqatghu minn dak li jbeġhdna mill-ghaqda tagħna ma' Alla u mal-proxxmu u, sogħbiena, induru lejn Alla bhala Missierna, nitolbuh mahfra, u nimpenjaw irwiehna li ngħixu hajja tassew nisranija.

Fl-Evangeliu ta' San Mark (1,16) insibu stedina ċara għall-konverżjoni: "Indmu u emmnu fil-Bxara t-Tajba".

Tevangelizza jfisser toffri lill-bniedem il-helsien shih u s-salvazzjoni shiha tieghu, miksubin għalina minn Gesù bil-mewt u l-qawmien tieghu. Jekk ma nxandrux li Gesù huwa s-Salvatur uniku tal-bniedem u li l-bniedem irid jikkonverti, inkunu qed nilludu lilna nfusna u lill-ohrajn li wiehed jista' jikseb is-salvazzjoni tieghu biss bil-hila ta' ghemilu.

Dmir is-sacerdoti

Biex ix-xandir tal-Bxara t-Tajba u l-evangelizzazzjoni jsiru b'hegga, jihtieg ukoll li l-ministeru appostoliku ta' l-Isqof ikun mghejjun u mwiezen u mwassal minn numru xieraq ta' presbiteri tajbin li jwettqu l-hidma tagħhom ta' evangelizzaturi, mhux maqtughin għal rashom, iżda f'ghaqda intima ma' l-Isqof tagħhom.

Dan ifisser li kull sacerdot irid jaqdi l-missjoni tieghu ta' appostolat u pastorali fi hdan il-presbiterju djoċesan u jagħti s-servizz sacerdotali tieghu f'isem u skond il-madnat ta' l-Isqof.

Ebda sacerdot ma jista' jfassal mandat għalih innifsu.

Il-Knisja f'Malta tiringrazzja 'l Alla għaliex din il-hegga għall-evangelizzazzjoni hija ġeja wkoll, fost l-ohrajn, mir-religjużi, mis-sitt monasteri tal-klawura li huma rikkezza u rigal għad-djoċesi tagħna, mill-parroċċi, mill-familji nsara, minn irġiel u nisa li jgħixu fi stat ta' konsagrazzjoni speċjali, mill-kotra ta' assoċjazzjonijiet, movimenti u gruppi, u saħansitra minn dawk li huma morda jew li qed ibatu u li jfakkruna f'Gesù, li salvana permezz tat-tbatija tieghu.

Nitolbu l-ghajnuna ta' Alla, bl-interċessjoni ta' Marija, biex kull wiehed u wahda minna naghrfu dejjem ahjar is-sejha li l-Mulej qed jagħmlilna f'hajjtna u biex naqdu d-dmir tagħna ta' evangelizzazzjoni b'imħabba u generozità profondi.

KonKattidral ta' San Ġwann

27 ta' Settembru 1996

Quddiesa Solenni ta' l-Emigranti fl-Awstralja f'Jum il-Vitorja 1996

Messaġġ ta' Mons. Arcisqof Ġuzeppi Mercieca

Gheżiež emigranti,

Hija haġa sabiha li l-Maltin emigranti minn żmien għal iehor jiltaqgħu biex flimkien iroddu hajr 'l Alla għall-għajnuma kollha li jagħtihom u biex jiġgeddu fil-valuri nsara li kellhom ix-xorti li jieħdu magħhom fl-art li laqgħethom.

Hija haġa sabiha wkoll li intom qed tagħmlu din iċ-ċelebrazzjoni f'jum il-Festa ta' Marija Bambina, li tant hija miżmuma b'għożża fostna lkoll, inkluż fost l-emigranti tagħna.

Id-devozzjoni u l-imhabba ta' l-emigranti lejn Marija Bambina hija riflessa, fost hwejjeġ oħrajn, fiċ-ċelebrazzjonijiet li jiġu organizzati kull sena bl-istatwa tagħha, prattikament kull fejn hemm komunità ta' emigranti Maltin.

Dawn l-istatwi huma replika ta' l-istawa għaziża ta' Marija Bambina meqjuma fil-Parroċċa ta' l-Isla, li din is-sena qed jiġi ċcelebrat il-75 anniversarju mill-inkurunazzjoni tagħha.

Inizjattivi bħal dawn huma ta' min jifrah bihom u jinkuraġġihom. Huma jghinu biex jisahhah l-ispirtu ta' solidarjetà u għaqda bejn l-emigranti u l-poplu tagħna f'pajjiżna. L-emigranti u l-familji tagħhom, huma fejn huma, jibqgħu gheżiež mhux biss għall-qraba u l-hieb li hallew warajhom f' dawn il-gzejjer, imma wkoll għall-poplu kollu tagħna.

Il-Knisja, min-naħa tagħha, tinteressa ruhha hafna fl-emigranti u fil-familji tagħhom. Ix-xogħol fejjiedi li għamlet u għadha tagħmel il-Kummissjoni Emigranti f'dan il-qasam huwa xieħda hajja u kontinwa ta' dan.

Il-pont ta' bejnietna hu ssiġillat minn dak kollu li jagħtina l-identità tagħna bħala gens nisrani.

Fuq l-għatba tat-Tielet Millennju

Issa li, tarġa wara l-oħra, qed nersqu lej il-Ġublew il-Kbir tas-Sena Elfejn, l-istedina li nixtieq nagħmel lill-emigranti kollha tagħna hija biex jieħdu hsieb halli għal dan il-mument hekk speċjali fil-ġrajja nisranija, ihejju rwieħhom kif inhu xieraq.

Bhalma l-Isqfijiet Maltin kellna l-okkażjoni nuru lill-poplu Malti u Ghawdx i f'Ittra Pastoral i fl-okkażjoni tal-Festa ta' Santa Marija, il-bniedem irid isib il-hin mehtieg biex jiltaqa' ma' Alla. Huwa proprju ghalhekk li l-Knisja qed tistedinna b'herqa biex inhejju ruhna tajeb spiritwalment ghall-Millennju l-gdid.

Il-qofol ta' dak li l-Knisja qed tipproponilna dwar it-thejjija ghall-Ġblew, gie spjegat lilna mill-papa nnifsu fl-Ittra Apostolika tieghu, *Tertio Millennio Adveniente*.

Matul is-sena d-diehla, l-1997, il-Knisja qed thegġigna nirriflettu fuq Ġesù Kristu, Feddej wahdieni tad-dinja, ilbieraħ, illum u ghal dejjem.

It-tieni sena ta' thejjija, l-1998, se tkun dedikata b'mod partikolari lill-Ispirtu s-Santu u lill-preżenza tieghu fi hdan il-Komunità tad-dixxipli ta' Kristu biex iqaddishom.

It-tielet u l-aħħar sena ta' thejjija, l-1999, se jkollha l-għan li twessa' x-xefaq ta' dawk li jemmnu, sabiex huma jaraw kollox fil-perspettiva tal-Missier li qieghed fis-sema.

L-istedina għar-riflessjoni tghodd ukoll għall-insara emigranti li, ikunu fejn ikunu, għandhom dejjem pajjiżhom il-Knisja.

Fit-*Tertio Millennio Adveniente*, Ġwanni Pawlu II jahseb b'mod partikolari fin-nisa nsara li fl-emigrazzjoni jistghu jaqdu sewwa l-kawża ta' l-evangelizzazzjoni. Huwa jhegġeg lin-nisa biex b'kuragg u fiduċja jagħmlu kull ma jissuġġerulhom l-imħabba u r-responsabbiltà biex jagħrfu dejjem aktar x'inh i l-vokazzjoni tagħhom ta' miżzewġin u ommijiet.

Il-Papa jghid li s-sacerdozju komuni tal-membri tal-knisja, li għandu l-għerq tieghu fil-maġħmudija, jidher fin-nisa permezz tal-kwalitajiet speċjali tagħhom bħala nisa, kwalitajiet bhalma hi l-hila li jaqdu l-hajja b'impenn mill-aqwa, bla ebda kundizzjoni u, fuq kollox, bl-imħabba.

Marija: mudell dejjem gdid

In-nisa u l-irġiel kollha jistghu jhejju rwieħhom bis-serjetà għall-millennju l-gdid billi jimxu fuq l-eżempju ta' Marija bħala mudell dejjem gdid għal kull nistrani.

L-Imqaddsa Vergni Marija tghallimna, bl-imġiba tagħha, kif għandna ngħixu ta' nsara u kif għandna nagħtu xieħda tal-fidi tagħna. Hija tidher għal dawk kollha li jemmnu bħala mudell ta' fidi mqieghed fil-prattika.

Il-mudell tal-hajja li tqegħdilna quddiemna Marija hu l-aqwa mudell li jista' jkollna biex ikollna tassew familji xempju ta' mħabba u għaqda, kif ukoll soċjetà li fost il-membri tagħha jispikkaw virtujiet bhalma huma dawk tal-gustizzja, l-onestà, is-solidarjetà nistranija u l-għaqda.

Iċ-ċelebrazzjoni tas-Sena Elfejn ghandha tkun ghalina lkoll żmien ta' tama u ferħ li fih nilqgħu kif imiss il-grazzja speċjali li qed joffrilna l-Mulej.

Ghandha tkun ukoll żmien li fih il-ġenituri jimpenjaw irwiehhom biex jghinnu lil uliedhom żgħażaġh jifhmu li Kristu jistenna hwejjeg kbar minnhom.

Jekk iż-żgħażaġh jirnexxilhom isegwu t-triq li jurihom Kristu, ikollhom il-ferħ li jagħu l-kontribut tagħhom infushom għall-preżenza tiegħu fis-seklu li jmiss u fis-sekli ta' wara.

Il-Ġublew huwa żmien ta' purifikazzjoni, konverżjoni u rikonċiljazzjoni. Għaldaqstant, hu xieraq li fit-tnejn tagħna ghalih, nimmeditaw il-parabbola tant sabiħa ta' l-Iben il-Ħali. Fl-imġiba tal-missier li jsemma f' din il-parabbola nsibu raġġ ta' dawl li juri l-ħniena bla tarf tal-Missier tagħna tas-Sema. Dan jghinna naraw ahjar il-kobor u s-sbuħija tas-Sagrament tal-Qrar, li jagħtina mill-ġdid l-ħniena tal-qalb li jgħibu magħhom l-indiema sinċiera u l-maħfra.

Marija, omm il-Maltin, li tant waqfet magħna bħala poplu u ma' l-emigranti tagħna fiż-żminijiet ta' prova, tghinna żgur.

Il-Mulej iberikkom ilkoll.

† Gużeppe Mercieca
Arcisqof ta' Malta

Nota: Dan il-messaġġ ta' Mons. Arcisqof Gużeppe Mercieca tħajja biex jinqara waqt Quddiesa Solenni organizzata għall-emigranti Maltin mill-Phoenician Club fit-8 ta' Settembru 1996, fil-Knisja ta' San Benedittu, New South Wales, l-Awstralja. It-talba għall-messaġġ saret lil Mons. Arcisqof mis-Sur Frank Mercieca, President tal-Phoenician Club. Iċ-ċelebrazzjoni tikkommemora l-Festa tal-Vitorja u t-32 Anniversarju ta' l-Indipendenza ta' Malta.

Bibbja Ġdida għall-Knisja f'Malta

Messaġġ ta' Monsinjur Arcisqof Ġużeppi Mercieca

Il-Bibbja għandha post importanti hafna fil-ħajja tal-Knisja. Hija l-ktieb tal-knisja. Permezz tagħha, il-Knisja tgħallem il-veritajiet ta' Alla lil uliedha.

Il-Koncilju Vatikan II sahaq li l-Kelma ta' Alla għandha titwassal lill-membri tal-Knisja, huma fejn huma, b'lingwa li jifhimha kulhadd. B'riżultat, kull Knisja lokali bdiet thabrek biex ikollha l-Bibbja tagħha b'ilsien il-poplu u b'hekk taqdi ahjar il-ministeru tagħha fix-xandir tal-Kelma.

Kien għalhekk mument ta' ferħ kbir għall-Knisja f'Malta dakinhar li, f'Marzu 1984, bit-thabrek ta' l-Għaqda Biblika Maltija, il-poplu ta' Alla f'pajjiżna ngħatalu r-rigal sabih ta' traduzzjoni uffiċjali tal-Bibbja fl-ilsien tiegħu. Dan għen biex il-familji tagħna jersqu iktar lejn il-Kotba Mqaddsa. Għen ukoll biex il-poplu tagħna jikseb frott spiritwali ferm akbar mit-tagħlim ta' l-Iskrittura, fiċ-ċelebrazzjoni tal-Liturġija, fit-talb u fil-mentazzjoni privata.

L-imħabba mqanqla għall-Kotba Mqaddsa, flimkien ma' l-apprezzament tax-xogħol kbir li sar mill-istudju tal-Bibbja Maltin u Għawdxin matul is-snin u minn dawk li hejjew it-traduzzjoni ta' l-1984, sab il-milja tiegħu fil-fatt li l-kopji li ġew stampati dakinhar spicċaw kollha. B'riżultat, inhass minnufih il-bżonn li l-Bibbja terġa' tiġi stampata.

Quddiem dan il-bżonn ta' edizzjoni ġdida tal-Bibbja għal idejn kulhadd, l-Għaqda Biblika Maltija bir-raġun hasset is-sejha u d-dover li tirrevedi t-test ippubblikat 12-il sena ilu, quddiemnett fid-dawl ta' l-iżviluppi li saru minn dak iż-żmien 'il hawn fl-istudju bla heda tal-Bibbja.

It-test ta' l-ewwel edizzjoni kien tajjeb. Din kienet edizzjoni li qdietet sew lill-Knisja f'dawn il-gżejjer fil-missjoni ewlenija tagħha ta' l-evanġelizzazzjoni u tal-Liturġija. Madankollu, l-għaqal u l-esperjenza kienu jitolbu li qabel tiġi stampata t-tieni edizzjoni, isir studju serju mill-ġdid dwar kif dan it-test seta' jsir ahjar.

Dan ix-xogħol ta' responsabbiltà sar b'reqqa kbira minn grupp ta' studju tal-Bibbja Maltin u Għawdxin. Huma hadmu biex ihejju test imfisser b'Malti ħaj tal-poplu tagħna llum, biex jgħin lil min jaqra l-Bibbja jifhem il-messaġġ tal-Kelma ta' Alla bil-heffa u bla tfixkil.

Dan l-impenn ta' l-istudju tal-Bibbja wassal għal edizzjoni ġdida tal-verżjoni uffiċjali bil-Malti, imhejjija id f'id mal-*United Bible Societies* li tagħha l-Għaqda Biblika Maltija hija membru.

L-Iskrittura hija għażiża għalina lkoll. Hija tirrappreżenta wiehed mill-akbar teżori li jaqsmu bejniethom il-bnedmin ta' kull żmien. Fl-Iskrittura

Maddsa u fl-azzjoni tal-hniena divina li hija tirrakkonta, Alla Missierna, fl-imhabba bla tarf tiegħu jdur lejna bhala wliedu u jgħix fostna. Il-Bibbja hija mqaddsa għaliex fil-kelma ispirata u li ma tinbidilx tagħha, jgħix lehen l-Ispirtu s-Santu. Dan il-lehen ahna nistgħu nisimghuh. Huwa lehen li fil-Knisja jidwi bla heda, seklu wara l-iehor, generazzjoni wara l-ohra.

Il-Kelma ta' Alla hija dejjem hajja u dejjem friska. Hija tghin biex tissahhah l-għaqda tal-bnedmin ma' Alla u ma' xulxin. Għaldaqstant, bhal fil-każ ta' l-ewwel edizzjoni, l-edizzjoni l-għdida tal-Bibbja fl-ilsien li jhaddem il-poplu tagħna, magħmula dejjem iżjed attwali bir-reviżjoni li saritilha, nixtieq nirrikmandaha lil kulhadd.

F'isem Mons. Isqof Nikol Cauchi u f'ismi, nixtieq inrodd hajr lill-istudjużi tal-Bibbja li tawna t-traduzzjoni ta' l-ewwel u t-tieni edizzjoni, kif ukoll lill-*United Bible Societies* għall-għajnuna li taw lill-Għaqda Biblika Maltija, sew teknikament u sew finanzjarjament.

Jalla, kif iridna naghmlu l-Appostlu Missierna San Pawl, "il-Kelma ta' Alla tigris u tissebbah" fost il-poplu kollu tal-gzejjer tagħna (2 Tess 3,1).

† Guzeppi Mercieca
Arcisqof ta' Malta

5 ta' Settembru 1996

Il-125 Anniversarju tad-Dedikazzjoni tal-Knisja Parrokkjali tal-Mosta

Messagġ ta' Mons. Arcisqof Ġuzeppi Mercieca

It-tifkira tad-Dedikazzjoni tal-Knisja ghandha tfakkarna fil-misteru tal-Knisja, il-ġemgħa ta' l-imghammdin kollha li jistqarru li Kristu hu l-Mulej. Il-Knisja kienet fil-hsieb ta' Alla qabel kull żmien u tibqa' għal dejjem bhala Ġerusalem tas-sema, li San Gwann, f'dehra, ra niezla mis-sema imżejna bhala Gharusa għal Gharus tagħha. Il-Knisja hija mibnija fuq is-sisien ta' l-Appostli u tal-Profeti li tagħha Kristu hu l-ġebba tax-xewka, li ma tehtieg la d-dawl tax-xemx u lanqas id-dawl tal-qamar għax hi mdawwla kollha kemm hi bid-dija ta' Kristu, id-dawl tad-dinja.

F'din il-Knisja ahna ninbnew bhala ġebel haj f'dar ta' Alla, f'ghamara ta' l-Ispirtu s-Santu. Għalhekk nifirhu fil-Mulej kull darba li nfakkr u l-jum li fih il-bini li nsejhulu knisja ġiet dedikat għall-qima ta' Alla, biex ikun għalina d-dar ta' Alla u l-bieb tas-sema. iżda wisq aktar għandna nifirhu f'din is-sena, ahna u niftakru li 125 sena ilu dan il-bini grandjuż ġie dedikat lil Alla b'ċerimonja mill-aktar solenni u mqiegħed taht il-harsien tal-Verġni Marija fil-misteru tat-tluġ tagħha fis-sema.

Tul dawn il-125 sena missirijietna ġew jitolbu l-barka ta' Alla u l-harsien tal-Verġni Marija, kif għamlu missirijiethom fil-knejjes li flokhom inbena t-tempju ta' llum, tempju li bi grazzja kbira ta' Alla ġie mhares minn herba u tigrif fl-eqqel ta' l-ahħar gwerra. Hawn niġu ahna wkoll, u hawn se jibqgħu niġu wliedna u wlied uliedna biex joffru lil Alla l-ferh u n-niket tal-hajja tagħhom ta' kuljum fid-dinja.

Hawn ġiebuna għadna nitwiieldu biex nitwiieldu mill-ġdid mill-ilma u l-Ispirtu s-Santu ha nsiru wlied adottivi ta' Alla u membri hajjin tal-Knisja; hawn ġejna biex ikollna s-sigill tad-don ta' l-Ispirtu s-Santu u hekk inkunu membri kbar tal-poplu ta' Alla; hawn niġu biex ikollna l-barka ta' Alla li tqawwina ahna u nrawmu familja ġdida ta' wlied Alla; hawn niġu biex niksbu l-mahfra ta' dnuvietna; hawn niġu biex nissieħbu fiċ-ċelebrazzjoni tal-misteri qaddisa bhala l-poplu li Alla kiseb għalih u nissieħbu fil-mejda li l-Mulej għandu mhejjija għalina, kuljum jekk irridu; hawn fl-ahħarnett iġibuna biex tingħatalna l-ahħar tislina tal-komunità nisranija tagħna qabel ma ġisimna jitqiegħed fil-qabar jistenna l-qawmien mill-imwiet.

Minn hawn il-Mulej ixerred kotra ta' barka u sliem fuqna lkoll, fuq il-parroċċa kollha, fuq pajjiżna, fuq id-dinja; hawn hu dejjem lest biex jilqa'

t-talb tagħna; hawn jistenniena niġu nżuruh u nifthu qalbna miegħu, lesti dejjem biex nisimgħu l-kelma tiegħu li turina x'jistenna minna bhala wlied maħbuba tiegħu. Għalhekk qed nifirhu llum: jalla dan il-ferħ tagħna jsahhah dejjem aktar l-imħabba tagħna lejn il-Knisja, imħabba li nuruha fl-għemil kollu tagħna, biex qatt ma tonqosna l-barka ta' Alla u l-harsien tal-Vergni Marija. B'rahan ta' dan, minn qalbi naghtikom il-barka pastorali tiegħi.

Illum, 8 ta' Ottubru 1996, anniversarju tad-Dedikazzjoni tal-Kattidral ta' Malta.

† Guzeppi Mercieca
Arcisqof ta' Malta

Nomini mill-Kurja

Dun JOE MAGRO, mill-parroċċa ta' Santa Luċija ġie trasferit għall-parroċċa ta' Hal-Balzan.

Dun GORDON REFALO ġie nominat kappillan ta' Santa Luċija.

Dun MARIO TONG ġie nominat kapillan tal-parroċċa ta' San Ġużepp Haddiem, B'Kara.

Dun VINĊENZ DEMICOLI ġie trasferit mill-parroċċa ta' San Ġużepp Haddiem għall-parroċċa ta' San Girgor, f'tas-Sliema.

Dun ĠUZEPP PACE mill-parroċċa ta' San Girgor ġie assenjat għall-Uffiċċju Żwigġiet tal-Kurja.

Dun PAWL REGGIO mill-parroċċa ta' Hal Balzan ġie mibghut bhala assistent direttur spiritwali fis-Seminarju u assenjat għas-servizz pastoali f'Had Dingli.

Ġew nominati viċġiet:

Dun VICTOR BUHAGIAR fil-parroċċa ta' San Ġorg, Qormi.

Dun MARCO PORTELLI fil-parroċċa ta' l-Imsida.

Dun MARK MICALLEF fiż-żona pastorali ta' l-Ibraġġ.

Dun NOEL CAMILLERI fil-parroċċa ta' San Gejtanu, Hamrun.

Dun REGGIE MAGRI fil-parroċċa ta' Haż-Żabbar (b'responsabbiltà partikolari għax-Xghajra).

Dun JOSEPH BUHAGIAR fil-parroċċa tar-Rabat b'responsabbiltà partikolari għaž-żona ta' l-Imtarfa.

Dun KARM BORG fil-parroċċa taż-Żejtun.

Karigi ohra

Kan VICTOR CILIA assenjat lill-parroċċa ta' Haż-Żabbar b'responsabbiltà partikolari għaž-żona ta' San Andrija.

Dun ALBERT BUHAGIAR ġie nominat segretarju privat ta' l-Arċisqof u assenjat għas-servizz pastorali f'Wied il-Ghajn.

Cirkolari Numru 340

Żewġ Festi Nazzjonali – 1996

Fl-okkażjoni tal-festa nazzjonali tal-Vitorja, nhar il-Hadd, 8 ta' Settembru u ta' l-anniversarju ta' Jum l-Indipendenza, nhar is-Sibt, 21 ta' Settembru, se jiġu ċċelebrati żewġ quddisiet Pontifikali fil-Konkattidral ta' San Ġwann, Valletta, it-tnejn fl-10.00 a.m.

Mons. Arcisqof jordna li:

1. Fil-Quddies kollu ta' nhar it-8 u l-21 ta' Settembru fit-Talba tal-Fidili tiżdied l-invokazzjoni: "Aghni, Mulej, lil art twelidna bis-sliem u lill-Maltin u l-Ghawdxin kollha bil-barka tiegħek, li hi rahan ta' ġid spiritwali u materjali."
2. Wara kull Quddiesa, fl-istess jiem, jitkanta l-Innu Malti.
3. Fl-istess jiem, inxteghlu l-frontispizji u s-Slaleb tal-knejjes kollha minn inzul ix-xemx sal-11.00 p.m.
4. Fil-Knejjes li għandhom arblu, fl-istess jiem tat-8 u tal-21 ta' Settembru, tittajjar il-Bandiera Maltija.

Mahruġa mill-Kurja Arciveskovili ta' Malta, Floriana, illum 26 ta' Awissu 1996.

Mons. Annetto Depasquale
Vigarju Ġenerali

Dun Alfred Muscat
Kanċillier

Cirkolari Numru 341

Jum l-Art Imqaddsa 1996

F'ittra li bagħat aktar kmieni din is-sena lill-Isqfijiet tad-Djoċesijiet Kattoliċi tad-dinja kollha, il-Kardinal Silvestrini, Prefett tal-Kongregazzjoni għall-Knejjes Orjentali, fakkar kemm l-art li fiha tweled u għex Ġesù hi għall-qalb ta' kull Nisrani.

Il-Kardinal fakkar ukoll li, fuq l-eżempju ta' san Pawl, li kien jagħmel għbir biex tinghata għajnuna lill-Knisja f'Ġersualemm u fil-Palestina fil-htigiet tagħha, kull wieħed u waħda minna għandna nħossu d-dmir ta' solidarjetà ma' hutna l-Insara ta' l-Art Imqaddsa.

Dan id-dmir inwettquh bit-talb tagħna biex fl-Art ta' Ġesù, minkejja d-diffikultajiet, jinsabu malajr soluzzjonijiet biex in-nies kollha li jgħixu hemm ikunu jistgħu jgħixu f'paċi dejiema u gusta bejniethom. Nitolbu wkoll biex il-Knisja tkun tista' taqdi mingħajr tfixkil il-missjoni tagħha għall-gid tal-bnedmin kollha bla distinzjoni ta' razza.

Mod iehor kif inwettqu dan id-dmir hu billi nagħtu l-għajnuna materjali u finanzjarja tagħna lill-Knisja fil-Palestina permezz tal-Kummissarjat għall-Art Imqaddsa, kif diversi drabi hegġewna l-Papa Pawlu VI u Ġwanni Pawlu II.

Biex inkunu nistgħu naqdu b'aktar faċilità dan id-dmir ta' mhabba u solidarjetà, fil-Quddies kollu ta' nhar is-Sibt u l-Ħadd, 14 u 15 ta' dan ix-xahar, se ssir il-Ġabra għall-Art Imqaddsa. Bl-offerti generużi tagħna nkunu nistgħu ngħinu l-Knisja f'dik l-art biex taqdi l-missjoni tagħha religjuża u ta' karità.

Il-għbir kollu li jsir fil-Quddies għandu jintbagħat lill-Patri Kummissarju ta' l-Art Imqaddsa f'Malta.

Mahruġa mill-Kurja Arciveskovili ta' Malta, Floriana, illum 3 ta' Settembru 1996.

Mons. Annetto Depasquale
Vigarju Generali

Dun Alfred Muscat
Kanċillier

Cirkolari Numru 342

22 Anniversarju ta' l-Ordinazzjoni Episkopali ta' Mons. Arcisqof

Nhar il-Hadd, 29 ta' Settembru, jahbat it-tnejn u ghoxrin anniversarju ta' l-Ordinazzjoni Episkopali ta' Monsinjur Arcisqof.

Ahna, li nafu l-imhabba u l-hegga pastorali tieghu ghalina, li gejna fdati lilu mill-Ispirtu s-Santu biex hu jiehu hsiebna u jmexxina fit-toroq tal-Mulej, zgur li dakinhar b' mod speċjali nitolbu ghalih: nitolbu biex il-Mulej ikompli jqaddsu u jseddqu fl-ispirtu u f'saħħtu biex b'għerf u b'kuragg, bl-eżempju u bil-kelma tieghu, iressaqna dejjem aktar lejn Alla.

Xieraq, għalhekk, li l-membri kollha tal-Knisja f'Malta jigu mfakkra biex dakinhar jofru xi saġrificji u talb għall-bżonnijiet ta' Monsinjur Arcisqof.

Fit-Talba tal-Fidili fil-Quddies kollu li jiġi ċelebrat is-Sibt filgħaxija u l-Hadd, 28 u 29 ta' Settembru, għandha tiżdied l-invokazzjoni:

"Hares, Mulej, lill-Arcisqof tagħna biex ikun għalina ta' gid fir-ruh bil-kelma u bl-eżempju, ha jwassalna mieghu fil-hena ta' dejjem."

Barra minn hekk, nhar id-29 ta' Settembru, fil-knejjes kollha ta' l-Arċidjoċesi fejn tiġi ċelebrata aktar minn Quddies waħda, waħda minnhom għandha tkun dik ta' l-Anniversarju ta' l-Ordinazzjoni Episkopali ta' l-Arcisqof (ara l-Ordni għaċ-Ċelebrazzjoni tal-Quddies pagħni 454-455).

Bi thejjija għal dan l-anniversarju, nhar il-Gimgha, 27 ta' Settembru, fis-6.00 p.m., fil-Konkattidral ta' San Ġwann, Valletta, se ssir Quddies konċelebrata ta' radd il-hajr lil Alla. Se ssir il-Gimgha biex jingħata aktar ċans kemm lis-sacerdoti u membri ta' Istituti ta' hajja konsagrata, kif ukoll lill-lajċi, li huma lkoll mistiedna bil-qalb biex jieħdu sehem f'din il-Quddies, biex ikunu jistgħu jattendu kotrana.

Mahruġa mill-Kurja Arciveskovili ta' Malta, Floriana, illum 10 ta' Settembru 1996.

Mons. Annetto Depasquale
Vigarju Ġenerali

Dun Alfred Muscat
Kanċillier

Ċirkolari Numru 343**Direttivi lill-Kleru dwar l-Elezzjoni**

Monsinjur Arċisqof jixtieq jerga' jfakkar lis-Saċerdoti u lir-Reliġjużi kollha li, biex jiqbghu dejjem sinjal u strument ta' ghaqda fil-komunità nisranija, m'għandhom f'ebda żmien jattendu 'meetings' u attivitajiet ohra politici.

Monsinjur Arċisqof irid ifakkar ukoll fin-Norma 5.2 tal-Konferenza Episkopali Maltija dwar l-użu tal-mezzi tal-komunikazzjoni soċjali, promulgata nhar it-28 ta' Novembru 1987, illi: Biex jibqgħu dejjem sinjal ta' ghaqda fil-komunità nisranija, is-saċerdoti u r-Reliġjużi (1) għal ebda raġuni ma jistgħu jiehdu sehem fi programmi politici; (2) l-anqas jiktbu f'gazzetti jew perjodici politici, sakemm il-kontribut tagħhom ma jkunx ta' natura reliġuża, u dan wara li jiehdu permess minn għand l-Ordinarju tal-post; u, fil-każ tar-Reliġjużi, il-permess ukoll tas-Superjur Maġġur skond il-Kostituzzjonijiet tagħhom.

Fl-ispiritu ta' l-istess norma, Monsinjur Arċisqof jordna li s-Saċerdoti u r-Reliġjużi m'għandhomx jiehdu sehem fi programmi mxandra fuq radjijiet immexxija minn partiti politici, jekk mhux biss fi programmi ta' natura reliġuża, u dan ukoll wara li jiehdu l-permessi msemmija hawn fuq.

Monsinjur Arċisqof ifakkar ukoll fid-Dikjarazzjoni tas-16 ta' Frar 1987 li biha l-Isqfijiet tagħna ordnaw li ma għandux jiġi celebrat Quddies f'okkażjonijiet jew ċirkostanzi li jkollhom xi konnessjoni ma' xi attivitajiet jew partiti politici.

Minn meta tasal din iċ-Ċirkolari sa nhar is-Sibt, 26 ta' Ottubru, fit-Talba tal-Fidili fil-Quddies għandha tizdied din l-invokazzjoni: "Ghinna nagħzlu mexxejja xierqa għal pajjiżna, biex bil-għerf u s-sabar ifittxu l-ġid veru tagħna f'din id-dinja mill-aħjar li jistgħu" (Talbiet tal-Fidili, Vol. I, p. 253).

Mahruġa mill-Kurja Arċiveskovili ta' Malta, Floriana, illum 23 ta' Settembru 1996.

Dun Alfred Muscat
Kancellier

Mons. Annetto Depasquale
Vigarju Ġenerali

Nota: Din iċ-Ċirkolari mhix qed tintbagħat biex tinqara fil-knejjes. Ir-Rev. Kappillani huma mitluba jwasslu dan it-tagħrif lis-saċerdoti djoċesani residenti fil-Parroċci tagħhom jew li jqaddsu fil-knejjes li jiddependu minnhom. Ir-Rev. Superjuri Maġġuri ta' l-Istituti ta' hajja konsagrata huma wkoll ġentilment mitluba jwasslu l-kontenut ta' din iċ-Ċirkolari lill-membri kollha ta' l-Istituti tagħhom.

Cirkolari Numru 344**Ir-Rużarju fix-Xahar ta' Ottubru**

Bhal kull sena, nitlobkom biex tfakkru u theggu lil hutna fil-Fidi biex matul ix-xahar t'Ottubru jimpenjaw ruhhom biex jitolbu r-Rużarju b'aktar imhabba u devozzjoni.

Tkun haga sabiha li r-Rużarju jinghad fil-familja, jew ma' membri oħra tal-komunità nisranija fil-knejjes.

Tkun haga sabiha li din is-sena, mnedija mill-Ġnus Magħquda bhala s-Sena tat-Tfal, nitolbu lill-Madonna waqt ir-Rużarju biex thares it-tfal u l-adolexxenti taghna mill-perikoli tar-ruħ u tal-ġisem, speċjalment mill-perikolu tad-droga u tal-konsumiżmu u mill-eżempji hżiena u l-isfruttament minn ċerti adulti.

Talb għall-Hospice Movement

Gejna nformati li l-Hospice Movement, għaqda volontarja li tghin lil dawk morda bil-kanċer u b'mard serju iehor, dan l-aħħar hallew iċ-Ċentru tagħhom f'Santa Venera, misluf lilhom mill-Knisja għal dawn l-aħħar snin, biex jidhlu fiċ-Ċentru gdid tagħhom f'Hal Balzan. Il-ftuh ufficjali taċ-Ċentru gdid se jsir nhar il-Ġimgħa, 18 ta' Ottubru.

Waqt li nitolbu l-Mulej biex ibierek lil dan il-Moviment, lill-volontarji tiegħu u lill-hidma ta' fejda tagħhom, jixraq li fil-Quddies kollu tas-Sibt filgħaxija u tal-Hadd, 19 u 20 ta' Ottubru, fit-Talba tal-Fidili tinghad din l-invokazzjoni: "Nitolbuk, Mulej, għal dawk kollha li huma morda bil-kanċer u b'mard serju iehor. Itfa' l-harsa tieghek ta' mhabba fuqhom u fuq il-familji tagħhom. Bierek il-hidma tal-*Hospice Movement* u agħti l-għajnuna lil dawk kollha li jagħtu sehemhom f'dan il-Moviment".

Mahruga mill-Kurja Arċiveskovili ta' Malta, Floriana, illum 24 ta' Settembru 1996.

Mons. Annetto Depasquale
Vigarju Ġenerali

Dun Alfred Muscat
Kanċillier

Cirkolari Numru 345

Talb għall-Papa

F'dawn il-ġranet il-Papa jinsab l-isptar biex jagħmel operazzjoni.

Hu dmir tagħna li nitolbu għalih biex l-operazzjoni tirnexxi u l-Papa ma jdumx ma jerga' jikseb saħħtu biex ikompli l-missjoni tiegħu ta' Ragħaj tal-Poplu kollu ta' Alla.

Għalhekk f'dawn il-ġranet, sakemm il-Papa johroġ mill-Isptar, nirrakkomandaw li r-Rużarju li ngħidu f'dan ix-xahar dedikat lill-Madonna tar-Rużarju, noffruh ukoll għall-bżonnijiet tal-Papa.

Fil-Quddies kollu tiżdied din l-invokazzjoni fit-Talba tal-Fidili:

"Kun, Mulej, mal-Papa f'din il-prova li tridu jgħaddi minnha, biex ma jdumx ma jerga' jkompli l-missjoni tiegħu ta' Ragħaj u Ghassies tal-Poplu ta' Alla."

Mahruga mill-Kurja Arċiveskovili ta' Malta, illum 7 ta' Ottubru 1996, festa tal-Madonna tar-Rużarju.

Mons. Annetto Depasquale
Vigarju Generali

Dun Alfred Muscat
Kanċillier

Cirkolari Numru 346**Gurnata Missjunarja 1996**

Nhar il-Hadd, 20 ta' Ottubru, se tiġi celebrata l-Gurnata Missjunarja.

Din il-Gurnata tina l-okkażjoni nirriflettu fuq ir-rieda t'Alla li jsalva l-bnedmin kollha fi Kristu. Tfakkarna wkoll li ahna lkoll, bhala membri tal-Knisja ta' Kristu, ghandna d-dmir li nkunu "missjunarji". Dan ifisser li lkoll kemm ahna, bhala ahwa ta' Kristu, ghandna d-dmir li nwasslu l-Ahbar it-Tajba ta' Kristu u l-fidwa tieghu lil hutna l-bnedmin. Dan nagħmluh skond is-sejha u l-possibilitajiet ta' kull wiehed u wahda minna.

Fil-Gurnata Missjunarja l-Knisja tistedinna niftakru b'mod speċjali dwar il-qadi ta' dan id-dmir missjunarju tagħna lkoll lejn dawk il-ġnus li lilhom ghadha ma twasslitx biżżejjed l-Ahbar it-Tajba ta' Kristu.

Irroddu hajr lill-Mulej li sejjah diversi minn fostna biex ikunu missjunarji f'artijiet ohra. NitolbuH ikompli jagħtina hafna vokazzjonijiet missjunarji.

Mhux ilkoll tingħatalna din is-sejha. Izda lkoll nistghu u ghandna nagħtu s-sehem tagħna f'din il-hidma missjunarja bit-talb u billi noffru sagrificju għal dan l-iskop, u billi ninteressaw ruħna fil-htigijiet spiritwali, soċjali u materjali ta' dawk il-ġnus. Skond il-mezzi materjali li Alla tana, imbagħad, nistghu u ghandna ngħinu din il-hidma missjunarja b'mezzi finanzjarji. Nappellaw għall-generosità wkoll fl-ghotjiet tagħna, kemm fil-boroż li jitqassmu fid-djar tagħna, kif ukoll waqt il-Gabra li ssir għall-Missjonijiet fil-Quddies kollu ta' nhar is-Sibt filghaxija u l-Hadd, 19 u 20 ta' dan ix-xahar.

Bhala forma ta' talb flimkien, hu rakkomandat li, hlief għall-każ ta' Quddies għal xi okkażjoni speċjali, nhar is-Sibt filghaxija u l-Hadd tal-Gurnata Missjunarja tiġi celebrata l-Quddiesa għall-Evangelizzazzjoni tal-Ġnus.

Mahruga mill-Kurja Arċiveskovili ta' Malta, Floriana, illum 9 ta' Ottubru 1996.

Mons. Annetto Depasquale
Vigarju Ġenerali

Dun Alfred Muscat
Kanċillier

Talbiet tal-fidili għall-Quddies tal-Qaddisin li dan l-aħħar daħlu fil-Kalendarju Liturgiku tal-Knisja

San Adalbertu Isqof u Martri

Ahna u niftakru fil-hidma ta' San Adalbertu biex jeqred id-drawwiet pagani fid-djoċesi tiegħu ta' Praga, u biex jirbaħ erwieh għal Kristu mar fil-Prussja jxandar il-Bxara t-tajba u wettaq bit-tixrid ta' demmu l-imhabba tiegħu għal Kristu, nitolbu 'l Alla jsahhaħ dejjem aktar ir-rabta fl-imhabba tal-poplu kollu ta' Alla mar-ragħajja tagħhom.

Seddaq, Mulej, il-Knisja tiegħek fis-sliem, eħlisha minn kull tigris tal-ħżiena, u xandarha fost il-ġnus kollha ta' l-art. Nitolbu.

Aghmel li d-demn tal-martri u t-tbatijiet tagħhom, fi żminijietna wkoll, jkunu żerriegħa ta' hajja nisranija ġdida fil-pajjiżi fejn ġew imsejha biex ikunu xhieda ta' Kristu, xi kull tant bis-sagrificċju ta' l-istess hajja tagħhom. Nitolbu.

Agħti l-hena ta' dejjem (lill-qaddej tiegħek N.) u lil dawk hutna li kellhom dejjem għal qalbhom il-kobor tal-Knisja tiegħek. Nitolbu.

Bieghed mill-Knisja tiegħek kull theddid u kull tfixkil li jistgħu joħolqu s-setgħat tal-ħażen, biex tkun tista' tagħti xhieda hajja għal Kristu fl-art kollha. Nitolbu.

Ħa jkun San Adalbertu eżempju għalina biex ma nibzghux minn ebda tigris li miegħu nistgħu niltaqgħu, aħna u nagħtu xhieda tal-fidi tagħna quddiem id-dinja ta' llum. Nitolbu.

Mulej Alla tagħna, agħtina l-kuraġġ li wera San Adalbertu huwa u jaqdi l-missjoni tiegħu għax-xandir ta' l-Evangelju, biex qatt ma nibzghu nagħtu xhieda tal-fidi tagħna quddiem in-nies tad-dinja ta' llum. Bi Kristu Sidna.

San Pietru Ġiljan Eymard

Ahna u nagħtu gieħ lil San Pietru Ġiljan Eymard għall-imħabba kbira li kellu għall-Ewkaristija Mqaddsa, nitolbu 'l Alla l-grazzja li l-Ewkaristija tkun dejjem għalina ikel għal ruhna fil-mixi tagħna lejn is-sema pajjiżna.

Aghmel, Mulej, li l-Knisja tiegħek, hija u tiċcelebra l-Ewkaristija b'fedeltà shiħa u mħabba sinciera, tistagħna dejjem aktar b'kull ġid mis-sema. Nitolbu.

Kattar is-sliem u saħħaħ l-għaqda ta' dawk kollha li jhaddnu t-twemmin nisrani permezz tat-tiħib tagħhom fl-Ewkaristija Mqaddsa. Nitolbu.

Igbed lejċ lil dawk kollha li tbeġħdu mit-triq it-tajba u aghmel li jsibu fl-Ewkaristija dik il-qawwa li jeħtieġu biex ma jonqsu qatt aktar mill-fedeltà tagħhom lejċ. Nitolbu.

Sieħeb fil-glorja ta' dejjem (lill-qaddej tiegħek N.) u lil hutna l-mejtin li fl-Ewkaristija kellhom ir-ghan tal-ħajja ta' dejjem. Nitolbu.

Agħti lilna lkoll dik l-imħabba ta' l-għaġeb li kellu San Pietru Ġiljan Eymard lejn l-Ewkaristija, biex jistħoqqilna niksbu l-ħajja ta' dejjem. Nitolbu.

Mulej Alla li tista' kollox ilqa' t-talb tagħna lllum u aghmel li ma nonqsu qatt li nissieħbu fiċ-ċelebrazzjoni tal-misteri qaddisa halli ngawdu għal dejjem fis-sema l-frott tagħhom. Bi Kristu Sidna.

San Pietru Claver

Ahna u niftakru llum fil-hidma ta' San Pietru Claver fost l-ilsiera suwed, misruqin b'kefrija minn pajjiżhom fl-Afrika biex jahdmu l-art fl-Amerka Latina, nitolbu 'l Alla biex jehlisna mill-jasar tad-dnub u jagħtina d-dinjità ta' wlied Alla.

Kun mal-Knisja tiegħek, Mulej, hija u xxandar il-helsien lill-imjassrin minn dnubiethom biex tagħtihom id-dinjità ta' wlied Alla. Nitolbu.

Ehles minn kull irbit hażin lil dawk li jinsabu mxekkla minn kull xorta ta' hażen biex ma jintilfux għal dejjem. Nitolbu.

Żommna 'l bogħod minn kull jasar tad-dnub biex inkunu safja u bla tebgħa quddiemek fl-imħabba. Nitolbu.

Bieghed mid-dinja kull ghemil ta' hruxija tal-bniedem kontra l-bnedmin hutu, biex kulhadd jifhem li l-bnedmin kollha huma wlied l-istess Missier u lkoll mifdija mid-Demm għażiż ta' Kristu. Nitolbu.

Agħti l-mistrieħ ta' dejjem (lill-qaddej tiegħek N.) u lil dawk kollha li fid-dinja garrbu l-hruxija u l-mibgheda ta' bnedmin ohra. Nitolbu.

Mulej Alla tagħna, San Pietru Claver, thabat hafna biex itaffi t-tbatija ta' l-ilsiera suwed u jwasslilhom il-faraġ tal-fidi nisraniya: ha jkun ta' eżempju għalina biex nithegħu ha ngħinu lil kull min niltaqgħu miegħu u jinsab fi htiġijiet kbar. Bi Kristu Sidna.

Korsijjet 1996

Istitut għall-Ministeru tal-Kelma

L-Istitut għall-Ministeru tal-Kelma, li għandu s-sede tiegħu fl-Istitut Kattoliku, il-Furjana, f'Ottubru li ġej se jagħti bidu għal korsijiet ta' kwalifikazzjoni għal Katekisti u Animaturi, kif ukoll korsijiet b'suġġett partikolari. Il-korsijiet huma dawn:

1. Kors bażiku ta' Metodoloġija fl-Edukazzjoni Reliġjuża

Il-kors jitratta l-prinċipji u l-esperjenzi ta' kif wiehed jeduka fil-Fidi u hu mahsub għal dawk li qed jgħallmu r-religjon jew fi hsiebhom jibdeu jgħallmu fl-iskejjel jew fil-parroċċi. Fih tingħata bażi ta' psikoloġija, soċjoloġija, prinċipji ta' kateketika u didattika. L-istudenti jiġu orjentati lejn kif jibnu lezzjoni u jużaw il-lingwaġġ ta' komunikazzjoni.

Il-kors jibda fis-7 ta' Ottubru 1996. Isir nhar ta' Tnejn, mis-6.00 p.m. sat-8.00 p.m., sas-16 ta' Gunju 1997. Imexxu Fr. D. Bartolo OFM, Dr. Max Cassar, Dun G. Borg Micallef u Fr. A. Scerri OSA. Hlas Lm10.

2. Kors Bażiku għall-Istudju tal-Bibbja

Il-kors jilhaq l-aspetti principali biex wiehed jifhem u jxandar il-Kelma ta' Alla. Hu mqassam fuq tliet snin. Din hi t-tieni sena tal-kors. Fiha se tingħata harsa ġenerali lejn it-Testment il-Qadim kollu. Jistgħu japplikaw dawk li lestew l-ewwel sena tal-kors (1995-96) u dawk li għamlu l-Kors Bażiku Bibliku fis-snin ta' qabel.

Il-kors, li hu koordinat ma' l-Għaqda Biblika Maltija, jibda fit-8 ta' Ottubru 1996. Isir nhar ta' Tlieta, mis-6.00 p.m. sas-7.30 p.m., sas-27 ta' Mejju 1997. Jikkoordinaw Dr. S. Vella O. Carm, Dr. A. Frendo, Sr. M. Scicluna RSCJ u Dun Karm Attard. Hlas Lm10.

3. Kors Bażiku ta' Teoloġija

Il-kors jipprezenta, b'rabta tal-hajja, l-aspetti fundamentali tal-Fidi Nisranija. Il-kors huwa obligatorju għall-Katekisti Parrokkjali ta' kull età u għall-għalliema tar-Religjon fl-iskejjel. Fih tiġi pprezentata vizjoni kemm jita' jkun globali tal-messaġġ nisrani.

Il-kors jibda fit-3 ta' Ottubru 1996. Isir nhar ta' Hamis, mis-6.00 p.m.

sat-8.00 p.m., sad-19 ta' Ġunju 1997. Jikkoordina Dun Renè Camilleri. Hlas Lm10.

4. Niskopru l-Qalb ta' Alla, Ghajn ta' Hniena għall-Bnedmin

Il-kors jitratta, fost hwejjeġ ohrajn, x'għandha bżonn l-umanità biex titwettaq il-holma ta' Alla għaliha. Il-kors hu maħsub għal dawk li jixtiequ jidhlu aktar fil-fond tal-messaġġ tas-salvazzjoni. Jiġu studjati aspetti Bibliċi, teoloġiċi, ta' l-istorja u l-ispiritwalità.

Il-kors jibda fis-7 ta' Ottubru. Isir kull nhar ta' Tnejn mis-6.00 p.m. sas-7.00 p.m., sad-9 ta' Diċembru 1996. Tmexxi Sr. Marie Scicluna RSCJ. Hlas Lm5.

5. Il-Parabboli ta' L-Evangeli

Fil-kors isir studju fuq l-origini tal-parabboli u l-interpretazzjoni tagħhom fil-hajja tal-Knisja apostolika, kif ukoll dwar posthom f'kull wieħed mill-Evangeli Sinottiċi.

Il-kors jibda fis-16 ta' Ottubru 1996. Isir nhar ta' Erbgħa, mis-6.00 p.m. sas-7.30 p.m., sat-18 ta' Diċembru 1996. Imexxi Patri Donat Spiteri OFM Cap. Hlas Lm5.

6. Kors Introduttiv għal-Katekisti Prospettivi

Il-kors jagħti introduzzjoni fil-katekezi lill-voluntiera l-godda fil-parroċċi li għadhom qatt ma kellhom xi għamla ta' orjentament meħtieġ biex jgħallmu l-katekiżmu lit-tfal mill-Ewwel Tqarbina sal-Grizma.

Il-kors jibda fil-11 ta' Ottubru 1996. Isir nhar ta' Ġimgħa, mid-9.30 a.m. sal-11.30 a.m. jew mis-6.00 p.m. sat-8.00 p.m., sa l-20 ta' Diċembru 1996. Imexxi Dun Joe Meli. Hlas Lm5.

Il-kitba għal dawn il-korsijiet hija sas-27 ta' Settembru 1996.

Aktar tagħrif minghand il-Kummissjoni Kateketika Nazzjonali, Istitut Kattoliku, Furjana (Tel: 223949 – Fax: 230342)

Eżempji ta' omeliji

L-ewwel Hadd ta' l-Avvent

**Reggaghna ghal li konna,
O Alla ta' l-Eżerċti****Nintrefghu mid-dghufija taghna**

Ahna u naghtu bidu ghal sena liturgika ġdida fil-hajja tal-Knisja, qed nitolbu biex il-Mulej ireggaghna għall-qdusija li kelna fil-bidu, ghal dik il-qdusija li ksibna meta twelidna mill-ġdid mill-ilma u l-Ispirtu s-Santu, u sirna ulied adottivi ta' Alla u membri hajjin tal-Knisja ta' Kristu. Izda ahna u nikbru fil-ghomor, fil-hajja taghna ta' kull jum f'din id-dinja tad-dnub, din il-qdusija, irridu jew ma rridux, tiddghajjef hafna u għalhekk inkunu nehtiegu sejha minn Alla biex inqumu mill-indifferenzi taghna, mid-dghufija taghna. Il-Knisja, tul is-sena taghha, ma tonqosx li tistedinna biex nintrefghu minn din id-dghufija taghna, u dan taghmlu f'ċerti żminijiet tas-sena, fl-okkazjoni tal-festi kbar taghha.

L-Avvent hu wahda minn dawn l-okkazjonijiet, għaliex tul dan ix-xahar li ġej, tul dan ix-xahar ta' l-Avvent, ahna qed nistennew id-dehra ta' Sidna Gesù Kristu fil-granet sbieħ tal-Milied: l-Mulej Gesù se jerga' jitwieled fostna f'misteru biex jaghtina l-ghana kollu tieghu f'kull kelma li tithabbar lilna waqt iċ-ċelebrazzjoni tal-misteri qaddisa u f'kull għerf tal-hwejjeġ tas-sema li jixxandar lilna ha nitwettqu dejjem iżjed fil-fidi taghna fih, u hekk inkunu bla htija fil-jum tieghu, meta jerga' jiġi b'setgħa u glorja kbira biex jagħmel haqq mill-hajjin u mill-mejtin, u lilna li nkunu bqajna fidili lejha, idahhalna fis-saltna tieghu ta' l-hena u d-dawl u s-sliem.

Bhala qaddeja fidili u għaqlin

Il-Knisja hija u tistedinna f'dawn il-granet biex nitolbu 'l Alla jreggaghna ghal li konna, ma hijiex tagħmel haġ'ohra hlief dak li l-Mulej stess qalilna fil-Evangjelju ta' llum: "Ishru u itolbu."

Il-Mulej iridna nishru u nitolbu il-jiem kollha ta' hajjitna, nistennew dejjem il-miġja tieghu ha jistedinna biex nidhlu mieghu fis-saltna tieghu. Hu ma jgharrafniex meta ġej isejhilna, għax iridna nkunu dejjem lesti nistennew bhala qaddeja fidili u għaqlin, li dejjem imqajmin jistennew jiġi lura sidhom, ikun x'hin ikun il-hin li fih se jiġi lura mill-vjaġġ tieghu, filghaxija, jew f'nofs il-lejl, jew xhin jidden is serduk jew mas-sebħ. Henjin dawk il-qaddeja, jghidilna Gesù, li meta sidhom jiġi jsibhom jishru

jistennewh! hu jippremjhom għall-fedeltà tagħhom billi isehibhom fil-glorja tiegħu.

B'din il-parabbola tal-qaddejja fidili u għaqlin il-Mulej Ġesù jrid jgħallimna li ahna, jekk irridu tassew inkunu qaddejja tiegħu, ma rridu qatt nintelqu, ma għandna qatt nitgħażżnu fl-għemil ta' dak kollu li jogħgob lil Alla u li hu tajjeb quddiemu; bhala qaddejja għaqlin u fidili tal-Mulej irridu dejjem nehduha kontra kull xorta ta' hażen li jinsab fina u madwarna, niċċahdu minn dak kollu li jbegħdna minn Ġesù, u nfittxu dejjem kull ma hu tjeiba, ġustizzja u verità.

L-imġiba tagħna

Kliem il-profeta Isaija li smajna fl-ewel qari ta' llum, iwettaq għalina kliem il-Mulej. Il-profeta qed jitkellem dwar l-imġiba tal-poplu ta' Alla tal-Patt il-Qadim: għalkemm l-Israelin kienu l-poplu li Alla kiseb għalih, ftit kienu jagħtu każ ta' din l-għażla tagħhom, u 'l Alla kienu kontinwament iwarrbuh fil-ġenb, jeħduha kontra tiegħu u jitniġġsu b'kull xorta ta' hażen. Izda Alla, fil-kobor tal-ħniena u ta' l-imħabba tiegħu, kien ikun dejjem lest jaħfrilhom nuqqasijietom. Hekk ahna wkoll: 'l Alla kemm-il darba nħalluh fil-ġenb biex infittxu l-kapriċċi tagħna, niksru l-kmandamenti kollha tiegħu u mbagħad nehduha kontra tiegħu u ngħidu li nsiena meta jagħfas fuqna t-tiġrib li nkunu ġibna fuqna bl-imġiba hażina tagħna. Imbagħad titla' lejn is-sema l-ghajta tagħna: "Mhux li kont iċċarrat is-smewwiet u tinzel minn hemm, biex teħlisna mit-tiġrib kollu tagħna." U l-Mulej iweġibna minnufih jekk ahna nerġġghu lura għal-qdusija tagħna tal-bidu, għax Alla jħabrek għal min jitma' fih, jilqa' bil-ferħ lil dawk li jagħmlu s-sewwa. Għalhekk qed nitolbuh illum biex ireġġgħna għal li konna, għall-qdusija tal-bidu tal-hajja nisranija tagħna. Din il-qdusija ngħożżuha u ma nitilfuha qatt jekk nibqgħu dejjem fidili għall-kelma li tajna lil Alla fil-maġħmudija tagħna permezz tal-ġenituri tagħna u wettaqniha dak in-nhar li rċevejna is-siġill tad-don ta' l-Ispirtu s-Santu li niċħdu x-xitan u l-għemil u l-fruġat tiegħu kollha u ngħixu skond il-fidi li nistqarru fil-misteru tat-Trinità Qaddisa, il-Missier, l-Iben u l-Ispirtu s-Santu.

It-Tieni Hadd ta' l-Avvent

Uri lilna, Mulej, it-Tjieba Tieghek

Kliem il-profeta

“Uri lilna, Mulej, it-tjieba tieghek.” Hekk tlabna, ahna u nahsbu fuq kliem il-profeta Isaija fl-ewwel qari tal-Quddiesa. X'qalilna l-profeta? Habbrilna li kien wasal ghalina it-tmiem tal-jasar taghna.

Il-profeta kien qed jirkellem fuq il-hazen tal-poplu t'Israel, hazen li mhabba fih kien garrab sebgħin sena ta' jasar bara minn pajjiżu. Issa dan iż-żmien wasal fit-tmiem tiegħu: il-poplu kien se jerga' lura f'pajjiżu, u l-profeta jistiednu biex ihejji mill-ġdid id-dar tal-Mulej, it-tempju tiegħu f'Ġerusalem; il-Mulej se jgħammar mill-ġdid fi hdan il-poplu tiegħu u se jkun għalihom ragħaj, ir-ragħaj it-tajeb li se jiehu hsieb sewwa tal-merħla tiegħu.

It-tifsir aktar għoli ta' kliem il-profeta

Izda il-Knisja fi kliem il-profeta tara tifsir aktar għoli: se jispiċċa iva l-jasar taghna, il-jasar li fih waqajna minhabba d-dnubietna, għaliex il-Mulej gej biex ipatti għall-hazen kollu taghna u jehlisna mill-madmad tad-dnub u tax-xitan li qed iżommna mjassrin minnu. Għalhekk il-Knisja, bi kliem il-profeta, tistedinna inhejju l-miġja tal-Mulej fostna; qed tistedinna nghixu mill-ġdid. F'misteru, l-miġja ta' l-Iben ta' Alla fid-dinja ha ssehħ il-fidwa taghna. Il-Mulej gie fostna bhala bniedem, u kull sena f'dawn il-ġranet mal-Knisja ahna nghixu mill-ġdid il-mistennija tiegħu u fil-ġranet tal-Milied li gejjin se nifirħu għax se naraw il-Mulej fostna, u l-miġja tiegħu se timliena b'ferħ liema bhala.

San Ġwann Battista eżempju għalina

Għalhekk il-Knisja llum issemmagħlna kliem San Ġwann Battista, mibgħut minn Alla biex jipprepara l-bnedmin u jhejjihom sewwa għat-twelid tal-Feddej tad-dinja. Hu kliem San Ġwann li ttennilna l-Knisja llum: “Hejju triq il-Mulej”, u San Ġwann wettaq kiemu bl-imġiba kollha ta' hajtu – għex fid-deżert, l-ikel tiegħu kien ġradijiet u għasel selvaġġ, ilbiesu kien tax-xagħar tal-ġemel miżmum bi hżiem tal-ġild ma' qaddu. Bl-imġiba tiegħu San Ġwann wera lin-nies ta' żmienu b'liema mod kellhom ihejju ruhhom għall-miġja tal-Feddej tad-dinja, biex il-miġja tiegħu tkun tassew ta' ġid għalihom u jksbu s-salvazzjoni. Eluf ta' nies semghu lil Ġesù

jtkellem, eluf rawh jagħmel mirakli ta' l-ghageb, izda ftit issaħħru minn kliemu u mxew warajh; il-kotra l-kbira ċaħditu quddiem Pilatu – għaliex? Ghax ma hejjewx ruħhom sewwa għall-migja tiegħu. Hekk jigrilna: il-Knisja qed tistedinna f'dawn il-granet u tgħidilna: "Hejju triq il-Mulej. iddritaw il-mogħdijiet tiegħu"; kunu bħal San Gwann Battista, bnedmin li trażżnu l-gibdiet ħżiena tagħkom, li tagħmlu penitenza għan-nuqqasijiet tagħkom, li tiċċaħħdu minn dak kollu li mhux verit  gustizzja u tjeba. Hekk biss il-migja tal-Mulej Ges  tkun migja ta' ferh fil-Mulej, u mhux żmien ta' hena qarrieq li warajh ma jhallix hlief dwejjaq u mrar.

Forsi naraw tqil għalina kliem San Gwann, għax jitlob minna ċaħdiet u sagrafiċċi kbar li ma tantx għandna hila għalihom. Għalhekk, qabel ma smajna t-tħabbira ta' San Gwann, tlabna l-għajnuna tal-Mulej; tlabnih jurina t-tjeba tiegħu u jghinna nifhmu l-htiega tal-penitenza u ċ-ċaħda jekk irridu niksbu s-salvazzjoni tagħna. U l-għajnuna ta' Alla mhux se tonqosna qatt – nehtiegu biss fiduċja shiha fit-tjeba tal-Mulej.

Inhejju ruħna

Din l-għajnuna tal-Mulej, ma nitolbuhiex biss biex inhejju ruħna għall-festi li gejjin tal-Milied; nehtiguha wkoll għal meta jasal il-waqt li fih ngħaddu minn din id-dinja għall-ħajja ta' dejjem. Żmien l-Avvent huwa mhux biss żmien ta' thejjija għall-festa tal-Milied, imma hu wkoll żmien ta' thejjija għal meta l-Mulej jerga' jigi biex isejhnilna għall-premjta ta' dejjem. Fuq dan kellimna t-tieni qari tal-Quddiesa. San Pietru jkellimna fuq jum il-Mulej, jum li fih tintemm is-sura ta' din id-dinja tad-dnub u jkun hemm art għida u smewwiet godda li fihom jgħammru l-gustizzja u s-sliem. Kliem San Pietru hu kliem iebes ħafna għalina biex nifhmu, aktar u aktar meta jghidilna li dan il-jum hu fil-qrib u ma jdumx ma jigi; izda fl-itess waqt iwissina biex ma nqisux dan iz-żmien kif aħna nqisu ż-żmien, għax għal Alla, jghidilna San Pietru, jum wiehed u bħal elf sena, u elf sena bħala jum wiehed. Kliem San Pietru ma nifhmuhx għal kollox, izda ma għandniex għalfejn nagħmlu xi sforzi kbar biex nifhmu li rridu nhejju ruħna għall-jum il-Mulej, il-jiem kollha ta' ħajjina, għax kif Ges  stess iwissina, dan il-jum jigi fuqna bħall-halliel bil-lejl. Għalhekk jghidilna San Pietru, waqt li qegħdin nistennew li jfegġ għalina jum il-Mulej ma għandniex nagħmlu haġ'ohra hlief ngħixu fis-sliem bejnietna, u nkunu bla tebgħa bla ċanfir quddiem Alla fl-imħabba. Hekk biss jum il-Mulej ma jkunx għalina jum ta' biża' u jum ta' qilla, imma jum ta' sliem u hena li ma jintemmu qatt fis-saltna ta' dejjem.

8 ta' Diċembru

It-Tnissil Bla Tebġha tal-Verġni Marija

Illum hu t-tieni Hadd ta' l-Avvent, iżda għal raġunijiet pastorali illum tista' titqaddes il-Quddiesa tat-Tnissil bla tebġha tal-Verġni Marija; f'dan il-każ l-omelija trid tkun fuq dan il-privileġġ tal-Madonna li minnu nnifsu għandu rabta ma' l-Avvent.

Fi żmien l-Avvent

F'dawn il-ġranet ta' l-Avvent il-Knisja trid thejjina biex bil-ferh kollu ta' qalbna niċcelebraw kif jixraq it-twelid fostna f'misteru ta' l-Iben ta' Alla magħmul bniedem għalina. Dan il-Knisja tagħmlu kemm bi kliem il-profeta Isaija li tul dawn il-ġranet ihabbrilna li qed joqrob iż-żmien tal-helsien tagħna mill-jasar tad-dnub, u kemm bi kliem San Ġwann Battista u b'għemilu jistedinna nhejju ruħna għall-miġja tal-Mulej permezz ta' bidla sħiħa fl-imġiba kollha tagħna. Iżda f'dawn il-ġranet ukoll il-Knisja tridna nħarsu lejn il-Verġni Marija u lejn l-imġiba tagħha fiż-żmien li għe wara t-thabbira ta' l-Anglu li kellha tkun Omm Alla, żmien li fih kienet qiegħda tistenna fil-ġabra u s-skiet ta' ruħha isehh dak kollu li habbrilha l-Anglu tal-Mulej.

Mimlija bil-grazzja

Meta l-Anglu tal-Mulej daħal hdejha, selmilha bhala xebba mimlija bil-grazzja u li kellha l-Mulej magħha. Żewġ kelmiet li jfissru hafna għaliex juruna li l-Verġni Marija tul hajjitha kollha, anzi sa mill-ewwel mument tat-tnissil tagħha fil-ġuf ta' ommha Sant'Anna, kellha l-Alla magħha, u kienet mimlija bil-grazzja. Dan il-kliem ma jistax ifisser haġ'ohra hlief li lanqas għall-mument wiehed biss il-Verġni Marija ma kienet qatt taht is-setgħa tax-xitan, għax ruħha kienet hielsa minn kull tebġha ta' dnub, ruħha ma kinitx imċahda minn dawk il-grazzji li Alla ried jaghti lill-bniedem meta ħalqu – f'kelma waħda, l-Verġni Marija ma gietx fid-dinja mtebba' bid-dnub tan-nisel. Dan qed niċcelebrawh illum u nroddu ħajr lil Alla għaliex għoġbu li sa minn qabel il-holqien tad-dinja, dik li kellha tkun omm ibnu magħmul bniedem tkun qaddisa u bla tebġha quddiem Alla fl-imhabba. Dan kellu jkun id-destin tal-bniedem, kieku ma waqax fid-dnub, kieku ma kisirx il-kmandament ta' Alla, meta kien fil-ġenna ta' l-art, u ma jiekolx mil-frott tas-siġra li kien hemm f'nofs il-ġnien u li minnha Alla ordnal ma jiekolx il-frott tagħha. Iżda l-bniedem ħalla x-

xitan iqarraq bih, kiser il-kmand ta' Alla u gab fuqu s-sahta ta' Alla għalih u għan-nisel kollu tiegħu. Minn din is-sahta kienet mehlusa biss il-Verġni Marija, bil-merti ta' Binha Ġesù magħrufin minn qabel.

Il-merti ta' Kristu magħrufin minn qabel

Lil Adam Alla kien habbarlu li se jqajjem għieda bejn is-serp ta' l-infern u l-mara, bejn nisl u nisilha: din il-mara hi Marija u nisilha hu Ġesù l-Iben ta' Alla; Marija permezz ta' Binha kienet se gġib rebħa sħiħa fuq ix-xitan, u setgħet iġġib din ir-rebħa għax l-anqas għal mument wiehed ma kienet taht is-setgħa tax-xitan. Alla helisha minn din is-setgħa f'għieh il-merti li Ġesù kellu jikseb b'hajtu fid-dinja, l-aktar bil-mewt fuq is-Salib u l-qawmien mill-imwiet. Dawn il-merti Ġesù kisibhom fiż-żmien-meta kellu xi tletin sena; iżda għax għal Alla ma hemmx żmien u quddiemu kollox hu "issa", għalhekk kien jaf bil-merti ta' Ġesù qabel inkisbu u seta' japplikahom lil Marija u jehlisha minn kull tebġha tad-dnub tan-nisel sa mill-ewwel mument tat-tnissil tagħha. Il-kliem tagħna l-bnedmin hu kliem dgħajjef hafna biex ifisser misteru hekk kbir, imma nifhmu li b'xi mod dan il-misteru u nhabbruh kull darba li nsellmu lil Marija bħala "mimija bil-grazzja".

Immorru għand Marija

Il-Verġni Marija, għax sa minn qabel il-holqien tad-dinja, Alla għazilha biex tkun Omm Ibnu, illum tinsab fis-sema, bir-ruh u l-ġisem, fil-hena ta' dejjem, tistedinna nharsu lejha u naraw fiha dak li ahna lkoll nixtiequ u nittamaw li nkunu wara li tghaddi għalina s-sura ta' din id-dinja tad-dnub u jkun hemm sema ġdid u art ġdida li fihom jghammru l-ġustizzja u s-sliem. Ma nafux meta se tghaddi għalina s-sura ta' din id-dinja, imma hu dmir tagħna li nhejju ruħna għal dan il-waqt billi nghixu fis-sliem bejnietna u nkunu bla tebġha u bla ċanfir quddiem Alla fl-imħabba. Hekk dan il-mument ikun għalina jum ta' sliem u ta' barka, jum ta' hena li ma tintemm qatt.

It-Tielet Hadd ta' l-Avvent
Nifrah fuq li nifrah
fil-Mulej

Stedina għall-ferh

F'dan it-tielet Hadd ta' l-Avvent il-Knisja qed tistedinna biex nifirhu; bi kliem San Pawl qaltilna: "Ifirhu dejjem", u kompliet tghidilna: "Itolbu bla heda u izzu hajr lil Alla f'kollox". Ghaliex din l-istedina għall-ferh f'dawn il-ġranet tal-Milied, meta l-Knisja tqegħdilna quddiemna l-eżempju ta' San Ġwann Battista li bi kliemu u bl-imġiba tiegħu wera lill-eluf li kienu jmorru jisingħuh b'liema mod kellhom ikunu mhejjjin sewwa ha jilqgħu l-Mulej meta jidher fosthom? Rajna l-Hadd li għadda li t-thejjija li għaliya San Ġwann bi kliemu u bl-imġiba tiegħu kien qed jistedinna, kienet thejjija ta' ċahda minn kull hażen, ta tghakkis tas-sensi tagħna – ghemil li fil-fehma tan-nies ta' lllum ma tantx iħajjar għall-ferh u l-hena. Izda hu proprju dan l-għemil li rridu nfittxu jekk tassew irridu nifirhu fil-Mulej. Jekk irridu li Alla tas-sliem iqaddisna f'kollox u jzommna bla mittiefsa fir-ruh u l-ġisem, jghidilna San Pawl, irridu nwarrbu kull xorta ta' hażen, nippruvaw kollox, imma nżommu biss dak li hu tajjeb: biex nagħmlu dan, biex ma nxecklux l-Ispirtu ta' Alla li bla heda jaħdem f'ruħna, irridu ngħixu hajja ta' ċahda u ta' sagrafiċċju, nagħharfu x-xejn tagħna, u nifhmu li kull ma għandna u kull ma aħna u kull ma għandna ta' tajjeb fina, ġej minn Alla.

X'jghidilna San Ġwann

Dan jghidulna San Ġwann Battista lllum. Ġie fid-dinja biex jixhed għadawl, biex iħabbar il-miġja ta' Ġesù, li ġie fid-dinja biex idawwal kull bniedem li jiġi fid-dinja. Il-missjoni ta' San Ġwann kienet missjoni tassew kbira, il-missjoni ta' l-akbar wiehed fost il-profeti għax mhux biss habbar il-miġja ta' Kristu, izda wrieh ukoll meta ġie. Izda minkejja l-kobor tal-missjoni tiegħu, San Ġwann ma tkabbarx, għaraf ix-xejn tiegħu; qal: "M'inhieq jien il-Messija, imma jien lehen wiehed jghajjat fid-deżert; il-missjoni tiegħi hi dik li nhejji t-triq ta' dak li hu wisq akbar minni u jien lanqas jisthoqqli nħoll il-qafra tal-qorq tiegħu; jien qed ngħammed bl-ilma b'sinjal ta' sogħba għad-dnubiet, izda Hu jgħammed bl-ilma u l-Ispirtu s-Santu; hu se jagħti hajja ġdida lil-bniedem, dik il-hajja li kien tilef bidnub, u ser jerga' jiksibha bil-hidma tal-Feddej tad-dinja."

Kliem il-profeta

Dan hu dak li fuqu kiteb il-profeta Isaija meta qal: "L-Ispirtu tal-Mulej fuqi, hu kkonsagrani biex inwassal il-bxara t-tajba lill-fqajrin, il-helsien lill-imjassrin, biex inniedi s-sena tal-grazzja tal-Mulej." Kliem il-profeta sehhe w bil-milja kollha tagħhom f'Ġesù, meta tghammed minn Ġwanni fil-Ġordan, u beda l-missjoni tiegħu ta' salvazzjoni, dik il-missjoni li biha kull bniedem seta' jara s-salvazzjoni ta' Alla tagħna, mhux biss imma din is-salvazzjoni jghixha tul haġtu kollha. Din is-salvazzjoni ahna lkoll qed ngħixuha, u bdejna ngħixuha dak in-nhar li twelidna mill-ġdid mill-ilma u l-Ispirtu s-Santu, fil-magħmudija tagħna. Dak in-nhar li tghammadna l-Ispirtu tal-Mulej issawwab fina u l-Missier tas-sema għarafna bhala wlied adottivi tiegħu; għalhekk ahna wkoll nistgħu ngħidu għalina kliem il-profeta Isaija li smajna fl-ewwel qari ta' llum. Lilna wkoll il-Mulej libbisna bl-ilbies tas-salvazzjoni u għattiena bil-mantar tal-ġustizzja: għalhekk ahna u niftakru f'din id-dinjità hekk għolja li għaliha wasalna permezz ta' Ġesù Kristu, ma nistgħux naghmlu haġ'ohra hlief ngħidu: "Nifrah fuq li nifrah fil-Mulej, u taqbez il-ferħ ruhi b'Alla s-salvatur tiegħi."

Il-kantika ta' Marija

Dan il-kliem tal-profeta ma jistax ma jfakkarniex fl-innu ta' ferħ li lissnet il-Madonna għat-tislma li tatha Santa Elizabetta, innu li l-Knisja qed tistedinna nimmeditawh illum ahna u nuru l-ferħ tagħna għax il-miġja tal-Mulej fostna fil-granet tal-Milied hija tassew fil-qrib, u f'it granet ohra se naraw is-salvazzjoni ta' Alla tagħna. Għalhekk illum, flimkien mal-Vergni Marija, infahhru lil Alla għaliex għoġbu jixhet għajnejh fuq iċ-ċokon tagħna, bnedmin midinba, mimlijin nuqqasijiet, u bnedmin li spiss ksirna il-kelma li tajna lil Alla li ma nidinbux aktar u naharbu kull okkazzjoni tad-dnub; fil-kobar tal-ħniena tiegħu għamel magħna hwejjeġ kbar u mliena b'kull ġid mis-sema, u jagħtina l-qawwa li neħtiegu biex neghelbu kul tiġrib u kull inkwiet li jista' jiġi fuqna; iwettaqna bil-grazzji tiegħu biex inżommu ruħna 'l bogħod mid-dnub u nibqgħu dejjem fidili għas-sejha tagħna li nkunu ulied id-dawl, ahwa ma' Kristu u werrieta miegħu tas-saltna tas-sema.

Ir-Raba' Hadd ta' l-Avvent

Xebba ssir Omm u kollha Iben

Il-misteru ta' l-Inkarnazzjoni

F'dan l-aħhar Hadd ta' l-Avvent, kull sena, il-Knisja tistedninna nimmeditaw wiehed mill-misteri li sehhu fl-aħhar żminijiet, fl-aħhar xhur, qabel tweled Ġesù f'Betlehem, fil-lejl tal-Milied. Din is-sena l-misteru li l-Knisja ridna nimmeditaw hu l-misteru ta' l-Inkarnazzjoni ta' l-Iben ta' Alla, li sehhet mat-thabbira ta' l-Anġlu Gabrijel lill-Verġni Marija f'Nazaret.

Bi kliem l-aktar sempliċi li jista' jifhmu kulhadd, l-evangelista jhabbrilna misteri kbar, huwa u jaħseb fuqhom bejnu u bejn ruhu; ahna wkoll bħalu lllum sejr in naħsbu fuq dawn il-misteri ahna u nikkunsidraw kliem l-evangelista.

Il-qofol tal-misteru

"Sliema għalik, mimlija bil-grazzja, il-Mulej miegħek." Hekk habbrilna lllum il-qari ta' l-Evangelju; iżda aktar minn tislma kliem l-Anġlu lil Marija hu stedina għall-ferh: "Ifrah, mimlija bil-grazzja, il-Mulej miegħek." Sa mill-ewwel mument tat-tniissil tagħha, Marija kienet mimlija bil-grazzja, għaliex sa minn qabel il-holqien tad-dinja Alla għażilha biex tkun Omm Ibnu magħmul bniedem għalina. Marija kienet għadha ma ntebħitx b'din id-dinjità għolja tagħha, u t-tislma ta' l-Anġlu hawditha, u għalhekk l-Anġlu habbrilha għaliex selmilha "mimlija bil-grazzja": qalilha "Int se tniessel fi hdanek u jkollok iben u ssemlih Ġesù" – int mimlija bil-grazzja għax se tkun Omm Ġesù, l-Iben ta' Alla magħmul bniedem. Il-Madonna fehmet li kienet se ssir Omm, iżda ma kinitx taf kif minħabba li kienet ikkonsagrat xubitha lil Alla: "Kif ikun dan ladarba ma nagħraf raġel, ladarba jiena verġni?" U l-Anġlu kompli jfissrilna l-misteru ta' l-Inkarnazzjoni; qalilha li se ssir omm iżda xubitha tibqa' bla mittiefsa; se ssir omm għax fuqha se jinżel l-Ispirtu s-Santu u l-qawwa ta' l-Gholi tixhet id-dell tagħha fuqha u dak li jitwield minnha se jkun jissejjah Bin Alla. Kliem l-Anġlu qed iħabbar li l-misteru ta' l-inkarnazzjoni hu opra tat-Tliet Persuni tat-Trinità Qaddisa: il-Missier jibgħat lil Iben li waqt li jibqa' Alla jsir bniedem ukoll fil-ġuf safi tal-Verġni Marija, bil-qawwa ta' l-Ispirtu s-Santu.

Qatt ma nstema' li xebba ssir omm mingħajr ma tagħraf raġel, issir omm u xubitha tibqa' bla mittiefsa: iżda għal Alla m'hemm xejn li ma

jistax ikun; u biex iwettaq dan, l-Anġlu habbar lil Marija li qaribtha fi xjuhitha saret omm, u ilha sitt xhur li nisslet iben fi hdanha hi li kienu jghidu għaliha li ma setax ikollha tfal.

Il-misteru tal-Knisja

L-Anġlu mhux biss habbar lil Marija l-misteru ta' l-Inkarnazzjoni, imma habbrilha wkoll x'kellha tkun il-missjoni ta' Binha Ġesù: "Hu jkun kbir u jissejjah Bin il-Gholi, u l-Mulej Alla jagħtih it-tron ta' David missieru u jsaltan fuq dar Ġakobb għal dejjem, u s-saltna tiegħu ma jkollhiex tmiem." Kliem l-Anġlu juri b'liema mod kienet se sehh il-wegħda li Alla għamel lil David, wegħda li thabbritilna fl-ewwel qari ta' lllum. David ried jibni tempju għall-Mulej f'Ġerusalem; minflok, Alla ried jippremja lil David għall-fedeltà tiegħu lejha, bil-wegħda li s-saltna tiegħu tibqa' għal dejjem. Is-saltna ta' David kienet għet fix-xejn meta l-Lhud ġew meħudin fl-eżilju fil-Babilonja, u wara dan l-eżilju, s-saltna ta' David ma ssemmitx aktar, għalkemm fost il-Lhud ta' żmien Ġesù kien hemm tama kbira li kien wasal iż-żmien li din is-saltna titwaqqaf mill-ġdid. U twaqqfet mill-ġdid, iżda mhux kif kienu jistennew il-Lhud, imma twaqqfet bhala saltna mhux ta' din id-dinja, saltna ta' qdusija, ġustizzja u sliem, saltna ta' grazzja u ta' mhabba, saltna li tilhaq il-milja kollha tagħha, bhala Ġerusalem tas-sema fit-tmiem ta' kollox, saltna li ġa tinsab fid-dinja, fil-Knisja ta' Kristu, li għalissa mhux qed tidher fil-kobor u l-ġmiel kollu tagħha, imma għad tidher dak li tassew hi fit-tmiem ta' kollox. Ta' din is-saltna ahna ukoll membri, bhala poplu, għaliex sa mill-bidu tax-xandir ta' l-Evangelju l-Appostlu tal-ġnus liina wettaqna bil-predikazzjoni ta' l-Evangelju skond ir-rivelazzjoni li għet mogħtija lilu tal-misteru moħbi fis-skiet ta' l-eternità u li gie rivelat fl-aħħar taż-żminijiet, jġigifieri li l-pagani wkoll huma msejhin għas-salvazzjoni: konna mir-razza tal-ġnus, konna pagani, iżda San Pawl, bhala Appostlu tal-ġnus, wassalna għall-ubbidjenza tal-fidi.

Inroddu hajr lil Alla għal din il-grazzja kbira li għoġbu jagħtina, u li ahna għożżejna sa lllum tul il-mijiet tas-snin, għax Alla habbna, u wera magħna tju bitu kollha kif wera tju bitu mas-sultan David, u wegħdu saltna għal dejjem minhabba l-fedeltà tiegħu; jalla nibqgħu nuru fedeltà shiħa għall-Knisja ta' Kristu tul iż-żmien kollu li ġej, biex il-Mulej fit-tjieba tiegħu jzommna għal dejjem u l-patt tiegħu magħna li nkunu l-poplu tiegħu u hu jkun Alla tagħna jibqa' shiħ għal dejjem.

25 ta' Diċembru

IL-MILIED**Alla fl-aħħar taż-żmien kellimna permezz ta' Ibnu**

Meta Alla habbar lill-ewwel bniedem il-kastig għad-dnub tiegħu, habbarlu wkoll il-helsien permezz ta' nisel mara li kien għad jishaq ras is-serp li bih inqeda x-xitan biex iwaqqa' l-bniedem fid-dnub. Meta wasal il-waqt, Alla sejjah bniedem, sejjah lil Abraham u għall-fidi tiegħu għamlu missier ta' poplu kbir, biex fi hdan dan il-poplu tibqa' hajja t-tama tal-helsien; imma dan il-poplu kien poplu ta' ras iebsa u bla heda kien jehodha kontra Alla, iżda permezz tal-profeti tiegħu Alla żamm hajja fi hdan dan il-poplu t-tama tal-Feddej, li wasal fid-dinja fil-milja taż-żminijiet. U dan il-Feddej kien wisq aqwa minn dak li l-bnedmin qatt kienu jistennew, għax Alla bħala Feddej tad-dinja ma bagħatx xi bniedem għaref u qaddis, qaddej ta' Alla u prinċep setghan, imma bagħat lil Ibnu stess, dak l-Iben li, kif jgħid il-kittieb ta' l-Ittra lil Lhud, hu d-dija tas-sebh ta' Alla, x-xbieha ta' l-essenza tiegħu, dak li jżomm id-dinja kollha bl-id setghana tiegħu, dak li wara li temm il-missjoni tiegħu fid-dinja għas-salvazzjoni tagħna issa qiegħed fuq il-lemin tal-kobor ta' Alla l-għoli tas-smewwiet. Huwa dan li l-Appostlu San Ġwann, fil-bidu ta' l-Evangelju tiegħu, jgħid li kien Alla, li kien fil-bidu għand Alla u li kollox sar bih, u mingħajru ma sar xejn u hu l-hajja ta' dak kollu li sar. F'kelma wahda hu dak li meta ngħidu l-Kredu nistqarru li hu Alla minn Alla, dawl minn dawl, Alla veru minn Alla veru, imnissel, mhux maħluq, u ta' natura wahda mal-Missier. Hu dak li ha l-gisem u għammar fostna u aħna rajna s-sebh tiegħu, id-dawl tassew li jdawwal kul bniedem li jiġi fid-dinja.

L-Iben ta' Alla twieled bniedem bħalna biex ikellimna

U wara li l-Hadd li għadda ftakarna kif l-Iben ta' Alla sar bniedem fil-guf safi tal-Verġni Marija, mat-thabbira ta' l-Anglu, illum mal-Knisja kollha, qed niċcelebraw it-twelid tiegħu fid-dinja bħala bniedem f'Betlehem tal-Lhudija, kif kienu habbru l-profeti fl-imghoddi.

Fil-providenza tiegħu Alla mexxa l-ġrajjet tal-bniedem b'mod li sehħ dak kollu li Alla, permezz tal-profeti tiegħu, habbar lid-dinja; u f'dan il-lejl permezz ta' l-angli tiegħu habbar lill-bnedmin, lir-ragħajja ta' Betlehem, dak li kien sehħ, dak li l-bnedmin kienu ilhom il-mijiet tas-snin jistennew: il-miġja tal-Feddej.

Lir-raghajja li kienu jirgħu l-merhliet tagħhom fuq l-gholja ta' Betlehem, l-anglu tal-Mulej habbrilhom ahbar ta' ferħ kbir, ferħ għall-poplu kollu, għax fil-belt ta' Betlehem tweled is-Salvatur li hu Kristu l-Mulej, u huma, ir-raghajja, kienu se jsibuh bħala tarbija mfisqija u minduda f'maxtura. L-għana ta' l-angli: "Glorja 'l Alla fl-gholi tas-smewwiet u paċi fl-art lil-bnedmin ta' rieda tajba" wettaq li dik it-tarbija fil-maxtura kienet il-Princep tas-sliem, Alla setgħan, li gie fid-dinja biex jehles lill-bniedem mill-art tad-dlamijiet u l-mewt u joħorġu għad-dija tad-dawl tas-smewwiet. Hu għalhekk li llum San Pawl jhabbrilna darba, darbtejn, li dehret il-grazzja ta' Alla, is-Salvatur tagħna li jagħtina s-salvazzjoni u jrawwimna biex niċċdu kull hażen u l-ġibdiet tad-dinja, u li fuqna fegġet it-tjieba ta' Alla s-Salvatur tagħna u l-imhabba tiegħu għalina li ried isalvana u jqaddisna u jagħmilna werrieta tal-hajja ta' dejjem, skond it-tama li għandna.

Il-ġnus kollha ta' l-art jifirħu

Mimlijin b'ferħ liema bħalu għal dan l-ahbar li ngħatalna mill-anglu tal-Mulej, illum għamilna bħalma għamlu r-raghajja ta' Betlehem u ġejna hawn nagħtu l-qima tagħna lil Ġesù tarbija: sibna lil Ġesù tarbija ma' ommu Marija u mal-missier legali tiegħu San Ġuzepp u offrejnieu l-qima tagħna u xandarna mad-dinja kollha l-ferħ ta' dan il-jum li fih it-truf kollha ta' l-art raw is-salvazzjoni ta' Alla tagħna.

U verament it-truf kollha ta' l-art raw din is-salvazzjoni u minn tarf għall-iehor tad-dinja llum il-bnedmin kollha qed jifirħu, għalkemm hafna ma jafux għaliex. Hu dmir dawk kollha li jemmnu li bl-imġiba tagħhom juru lid-dinja kollha għaliex għandha tifraħ f'dawn il-granet hekk sbieħ: huma granet tal-bidu ta' hajja ġdida għad-dinja, ta' hajja ta' sliem u ta' paċi u ta' għaqda bejn il-bnedmin kollha, bejn ir-razez kollha ta' l-art. Id-dinja kollha dan tifhmu, iżda m'hijiex tifhem x'inhi l-paċi vera li jġib il-Milied fid-dinja, u għalhekk tiċcelebrawh b'għemil li ma jhallix hena u paċi fil-qalb tal-bniedem: għemil li jferraħ lill-bnedmin għal ftit mument iżda mbagħad iħallilhom hafna mrar u dwejjaq, għax m'humiex jifirħu fil-Mulej, imma qed jifirħu bil-fruġat tad-dinja. Iżda aħna li nemmnu l-ferħ ta' dan il-jum hekk sabiħ ingawduh billi nsahħu l-għaqda ta' bejnieta, billi naħsbu f'dawk li huma waħedhom, foqra, abbandunati, minsijin minn kulhadd: naqsmu magħhom il-ferħ tagħna biex huma wkoll jifirħu magħna għax "tweldilna tifel, ingħatalna iben, li jsemmuh Kunsillier ta' l-għaġeb, Alla setgħan, Misier għal dejjem, Princep tas-sliem li jagħti sliem bla qjies lil dawk kollha li jilqgħu bil-qalb il-messaġġ tiegħu ta' mhabba u jimxu warajh fuq il-passi tiegħu fit-triq tas-sliem."

Il-Hadd fost l-Ottava tal-Milied

Il-Familja Mqaddsa

Ir-rispett lejn il-ġenituri

Il-Liturġija tal-Kelma kollha kemm hi illum hi mimlija tagħlim ghalina dwar kif għandha tkun il-hajja kull jum ta' familja nisranija.

L-ewwel qari, mill-Ktieb ta' Bin Sirak, ikellimna dwar ir-rispett li l-ulied għandu jkollhom għall-ġenituri tagħhom, mhux biss meta għadhom tfal, imma wkoll meta jikbru, meta wkoll ihallu d-dar biex jiffurmaw familja oħra. Ir-rispett lejn il-ġenituri ma għandu jonqos qatt, u jrid jidher b' mod speċjali, meta l-ġenituri jixjiehu, u jehtieġu dejjem aktar l-għajjnuna ta' wliedhom. L-anzjani jbatu hafna meta jhossu ruħhom wahedhom, meta ma jarawx lil uliedhom u lil ulied uliedhom iżuruhom ta' spiss, u kull jum ikunu jistennew l-aħbar tagħhom, u kull ittra li jirċievu, kull telefonata li taslilhom żgur tfakkarhom fl-hena li kienu jgawdu meta fid-dar kellhom 'l uliedhom kollha madwarhom.

Ir-rispett lejn il-ġenituri, l-aktar meta jixjiehu, jgħidilna Bin Sirak, igib il-maħfra tad-dnubiet u huwa hażna ta' ġid liema bħalu. Il-ġenituri jissagrifikaw ruħhom għal uliedhom u jistennew li dawn imbagħad ikunu lesti biex huma min-naħa tagħhom jagħmlu s-sagrificċji kollha meħtieġa biex l-aħħar snin tax-xjuħ tagħhom ikunu snin ta' hena u sliem – jekk le, x'imħabba jista' għandhom l-ulied għall-ġenituri tagħhom?

Eżempji għall-ġenituri

L-Evangeliu wkoll jagħtina eżempji ta' kif għandha tkun l-hajja ta' familja nisranija: għandna l-eżempju ta' Marija u Gużepi fil-hajja tagħhom ta' kull jum fid-dar ta' Nazaret. L-Evangeliu jsemmilna illum episodju minn din il-hajja, il-prezentazzjoni ta' Ġesù fit-tempju: flimkien, bħala ġenituri, Marija u Gużepi qdew dmirijiethom lejn Alla u laqgħu bil-qalb il-barka tax-xwejjah Xmun li lil Marija habrilha hajja ta' niket u ta' tigrib – is-sejf ta' niket kellu jinfdilha qalbha. Marija aċċettat dan is-salib minn għand il-Mulej u hi ta' eżempju għall-ommijiet kollha li jgħaddu min tant tigrib minħabba uliedhom sa kemm irabbu u jwssluhom għall-istat tagħhom. Il-ġenituri għandhom dejjem ihejju ruħhom għas-slaieb tal-hajja, li ma jonqsu qatt mill-familji li jridu jgħixu skond ir-rieda ta' Alla, kif ma naqsu qatt is-slaieb tal-hajja tal-familja ta' Nazaret – f'Marija u Gużepi kien hemm rabta shiha mar-rieda ta' Alla, f'għaqda ta' mħabba ma' Ġesù li bl-eżempju tal-hajja tiegħu fid-dar ta' Nazaret hu eżempju liema bħalu għal ulied kollha.

Eżempju għall-ulied

Ma telaqx mid-dar ta' Nazaret qabel qorob it-tletin sena u tul dawn it-tletin sena, kif jgħidilna l-Evanġelju kien jobdihom f'kollox, jobdi lil Marija għax kienet ommu, u jobdi lil San Ġużepp, għax kien il-missier legali tiegħu: hekk kiber, tqawwa u mtela bil-għerf quddiem Alla u quddiem il-bnedmin – hekk ukoll l-ulied jikbru u jiksbu l-għerf kollu li jehtieġu għall-ħajja, mhux biss għall-ħajja fid-dinja imma wkoll għall-ħajja ta' dejjem jekk jagħtu dejjem widen għal dak li jgħidulhom il-ġenituri; għalkemm jista' ma jkunx hemm qbil u ftehim bejniethom iridu jifhmu dejjem lil xulxin u ma jinsew qatt l-imħabba li, jridu jew ma jridux, hemm dejjem bejniethom, għax tiġi mill-istess natura tar-relazzjoni ta' bejniethom, dik ta' ġenituri u wlied.

Is-sentimenti li jridu jnessu l-ħajja tal-familja

San Pawl fl-ittra lill-Kolossin fi ftit kliem jgħidilna liema għandhom ikunu s-sentimenti tal-membri kollha ta' kull familja nisranija: sentimenti ta' tjebea, umiltà, hlewwa u sabar, u fuq kollox imħabba. Fil-familji rridu nistabru b'xulxin, inkunu lesti naħfru lil xulxin u ma nżommux f'qalbna għal hadd; hekk biss is-sliem ta' Kristu isaltan fi qlubna, dak is-sliem li Alla jagħtina jekk aħna nippruvaw nagħmlu dejjem ir-rieda tiegħu u nroddulu ħajr bit-talb u l-ghemejjel tajba kollha tagħna.

San Pawl wara li jsemmilna dawn il-virtujiet kollha li jagħmlu hienja l-ħajja fil-familja, ikellimna aktar bil-miftuħ u bi ftit kliem jagħti pariri lin-nisa miżżewġin, lil ulied u lill missirijiet, pariri li jekk wiehed jimxi fuqhom igawdi s-sliem fi hdan il-familja tiegħu tul ħajtu kollha.

Ir-relazzjoni bejn ir-raġel u l-mara fi hdan il-familja m'hi jxi relazzjoni ta' sid u l-qaddej: il-mara miżżewġa m'hi jxi il-qaddejja ta' żewġha, imma hi sieħbu fit-tmexxija tal-familja; flimkien f'rabta sħiħa ta' mħabba, jħabirku biex iġibu 'l quddiem il-familja tagħhom. Il-missier imbagħad lil uliedu jrid jedukahom fl-imħabba, mingħajr ma jkun zorr magħhom: Alla tawhom lilu u lil martu biex jagħtuhom edukazzjoni nisranija, biex irabbu hom halli jkunu membri hajjin tal-Ġisem ta' Kristu u ċittadini mhux biss tal-belt tad-dinja imma wkoll tal-belt tas-sema – u l-barka ta' Alla qatt ma tonqoshom, għax il-missjoni li l-Mulej fdalhom qdewha mill-aħjar li setghu bl-ghajnuna tal-grazzji tiegħu.

1 ta' Jannar

Jum il-Paci taht il-harsien tal-Vergni Omm Alla

L-awguri tas-sena l-gdida

F'dan l-ewwel jum tas-sena l-gdida, il-Knisja trid twasslilna x-xewqat tajba taghha bl-istess kliem li bih Mosè, fuq ordni ta' Alla, bierek il-poplu tieghu Israel: "Tbierkek il-Mulej u jharsek, jixhet il-Mulej id-dija ta' wiççu fuqek u jurik il-hniena; ihares lejk il-Mulej b'imhabba u jaghtik is-sliem." Huwa kliem sempliçi hafna li ma hemmx ghalfejn wiehed jaghmel xi sforz biex jifhmu: il-Knisja qed tixtiqlna li tul is-sena li qed tibda llum ma tonqosna qatt il-barka u l-hniena ta' Alla, l-imhabba u s-sliem tieghu.

Ix-xewqa tal-paci

Hu ghalhekk li l-Papa f'dawn l-ahhar snin ghażel dan il-jum biex iwassal l-messaġġ tieghu ta' paci u sliem lid-dinja kollha, lil dinja li tant tixtieq li jkollha l-paci imma taraha bhala xi haġa kwazi impossibli li tgawdiha. Dan ghalieq in-nies tad-dinja jew ghax ma jafux, jew ghax ma jridux, m'humiex ifittxu l-paci u s-sliem minn ghand dak li hu l-Princep tas-sliem, il-Mulej Ġesù Kristu. Minkejja t-twissijiet kollha tal-papiet f'dawn l-ahhar snin, id-dinja halliet barra lil Alla minn kull thabrik ghall-paci fid-dinja, u ghalhekk il-paci ghadha biss holma ghad-dinja ta' llum. Izda m'hijiex holma ghall-Knisja, aktar u aktar f'dawn l-ahhar snin tas-seklu, f'dawn it-tlett snin li fihom il-Knisja qed tistieden lid-dinja kollha biex thejji ruhha ghall-Ġublew il-Kbir tas-sena 2000. U l-messaġġi tal-papa f'dawn it-tlett snin li ġejjin se jkun stedina ghad-dinja biex thejji ruhha halli mas-sena 2000 fuq id-dinja fl-ahhar titla' l-kewkba tal-vera paci.

"Ahfru u jkollkom is-sliem"

L-ewwel thejji ghal dan il-ghan hija l-mahfra tal-htijiet ta' xubxin, ghax huma l-htijiet taghna li jgibu l-inkwiet u l-glied u t-taghjur u d-deni kollu. Fost il-ġnus kollha tad-dinja qieghda dejjem aktar tikber il-fehma li l-inkwiet li jkun hemm bejn in-nazzjonijiet ma ghandux iwassal ghall-gwerer u l-glied izda ghandu jintemm permezz ta' ftehim sincier bejn kulhadd. F'dawn l-ahhar snin, f'hafna partijiet tad-dinja, rajna x'konsegwenzi koroh kellha l-mibgheda bejn razza u ohra, bejn poplu u

iehor, mibgħeda li wasslet għall-qerda ta' popolazzjonijiet shaħ fir-Rwanda u l-Burundi, bil-Boznja u l-Erzegovina, fl-Irlanda ta' fuq u f'hafna mkejjien oħra tad-dinja. Ma jistax ikun hemm paċi, jekk se tibqa' l-mibgħeda, u l-mibgħeda mhux se tiġi fix-xejn qabel ma kulhadd jinsa l-ħtijiet li sarulu u lest jahfer id-deni li ġarrab.

Il-mibgħeda holqot ġerhat kbar fi hdan hafna popli – kif jistgħu dawn jgħixu flimkien fil-paċi? Kif jistgħu jgħixu flimkien jekk mhux lesti jahfru l-ħtijiet li għamlu lil-xulxin? Alla biss jista' jgħinna f'dan billi fil-fond tal-qalb ta' kull wieħed minna, u l-aktar fil-fond tal-qalb ta' dawk li l-aktar baww minhabba l-mibgħeda, inissel sentimenti ta' ħniena, mogħdrija u maħfra. Din m'hijiex xi haġa hafifa, għax il-bniedem imġarrab mhux lest biex jara malajr il-verità. Izda ma nistgħux nibgħu siekta quddiem l-istraġi ta' eluf u eluf ta' nies bla ħtija li sabu ruħhom f'nofs gwerer qliel, quddiem id-deportazzjoni ta' popolazzjonijiet shaħ mill-post fejn għexu missirijiethom għall-mijiet ta' snin għax m'humieq ta' l-istess razza tan-nies l-oħra, quddiem tant għemil ta' vjolenza u kefrija fuq trabi, tfal, nisa u anzjani. Izda dan l-għemil hażin kollu ma għandux jitlob vendetta, għax il-vendetta tkattar il-mibgħeda. F'din l-ewwel sena ta' thejjiġa għall-Ġublew tas-sena 2000, il-Papa qed jistedinna naħsbu sewwa fuq il-ħtieġa li nahfru lil xulxin, il-ħtijiet kollha tagħna, u nfittxu li nwaqqfu mill-ġdid l-ħbiberiji ta' bejnieta, ninsew il-mibgħeda u l-vjolenza u nfittxu l-imħabba u l-għaqda.

Tidhol għalina l-Verġni Marija

Dan nitolbuh illum lill-Verġni Marija, aħna u nagħtuha gieh bħala Omm Alla. Kif jgħidilna San Pawl, Alla baġhat lil Ibnu imwieled minn mara, Marija, imwieled taħt il-liġi li biha jitwieled kull bniedem li jiġi fid-dinja, biex ikollna l-adozzjoni ta' wlied. Il-bnedmin kollha huma għalhekk ulied Alla, u għandhom għalhekk jgħixu bħal aħwa. Nitolbu. Immorru nqimu lill-Madonna llum bħala l-Omm ta' Alla, immorru nqimuha u nsibuha b'Binha Ġesù f'ħogorha: hi turihulna bħala l-Prinċep tas-sliem. Nitolbuha għalhekk biex Binha idawwal il-bnedmin kollha li jinsabu fi ġlied bejniethom u jobogħdu lil xulxin halli jifhmu li huma lkoll aħwa fih, fi Kristu: il-kotra l-kbira tagħhom jemmnu f'Alla u fil-Bxara t-Tajba ta' Kristu, izda mhux qed jgħixuha. Jalla raġġ mid-dija tad-dawl ta' Kritu jinżel fil-fond tal-qalb ta' dawk kollha li llum huma għedewwa ta' xulxin u qed ifittxu l-qerda ta' xulxin, biex jifhmu li kollox mitluf bil-ġlied u l-gwerer, imma kollox jintrebaħ bil-paċi u s-sliem, bl-għaqda u l-imħabba, bil-maħfra u r-rikonċiljazzjoni. Hekk biss id-dinja tista' tersaq hienja lejn il-bidu ta' seklu ġdid, it-tielet millennju.

L-Ewwel Hadd tas-Sena

L-Epifanija tal-Mulej

L-misteru mhabbar minn San Pawl

Fit-tieni qari tal-Quddiesa, San Pawl jghidilna bil-grazzja li giet moghtija lil lill-ghall-ġid taghna lkoll, il-grazzja li jgharraf lid-dinja l-misteru mohbi lill-ġenerazzjonijiet ta' l-imghoddi, misteru li ġie rivelat minn Kristu lill-Appostli meta baghathom fid-dinja jhabbru l-Bxara t-Tajba tas-salvazzjoni lill-ġnus kollha ta' l-art u jghammduhom f'isem it-Trinità Qaddisa, misteru li ġie wkoll mgharaf lil-profeti fl-ispirtu, misteru li l-profeti ta' l-imghoddi habbruh taht hafna tixbihat iżda mhux b'mod ċar u fid-dieher kif habbru San Pawl. X'inhu dan il-misteru? Smajna lil San Pawl stess ihabbarhulna llum, jġigifieri li l-pagani wkoll huma msejhin biex ikollhom l-istess wirt, ikunu membri ta' l-istess ġisem, ikollhom sehem mil-istess Weghda fi Kristu Ġesù permezz ta' l-Evangelju. Fi kliem aktar sempliċi l-misteru li qed ihabbar San Pawl huwa l-verità li s-salvazzjoni hi għall-ġnus kollha tad-dinja: il-bnedmin kollha ta' l-art huma msejhin biex jiksbu l-wirt tal-hajja ta' dejjem, huma mistednin biex jingħaqdu mal-Ġisem ta' Kristu li hu l-Knisja, għandhom ilkoll il-weghda tas-salvazzjoni fi Kristu Ġesù Sidna.

Misteru mgharraf lill-profeti fl-ispirtu

Dan il-misteru ġie mgharraf lill-profeti ta' l-imghoddi fl-ispirtu: deher lilhom imċajpar, il-boghod u habbruh taht tixbihat. L-ewwel qari ta' llum hu eżempju ghalina kif il-profeti ta' l-imghoddi raw dan il-misteru u habbruh lid-dinja. Kliem il-profeta Isaija huwa stedina lil Ġerusalem biex tifrah għaliex, wara li kienet mitluqa għal sebgħin sena meta l-poplu kollu kien ittiethet fil-jasar tal-Babilonja, issa se tibda tghix hajja ġdida u se tara ġejjin lejha l-ġnus kollha ta' l-art bir-rigali tagħhom biex ixandru t-tifhir tal-Mulej.

Ilum nifhmu ahjar kliem il-profeta, għax fid-dawl ta' l-Evangelju, naraw it-tifsir mohbi tiegħu. Il-profeta qed ihabbar żminijiet godda, qed ihabbar il-miġja tal-Knisja ta' Kristu, Ġerusalem tas-sema, il-Knisja li Kristu waqqaf bhala mezz ta' salvazzjoni għall-ġnus kollha ta' l-art. Hu lejn il-Knisja ta' Kristu li mexjin il-ġnus tad-dinja u qed joffrulha d-doni tal-hafna kulturi tagħhom biex tqaddishom wara li jkunu laqgħu t-thabbira ta' l-Evangelju li twasslilhom bil-missjunarji tagħha.

Il-Maġi li ġew mil-lvant

Din is-sejha tal-ġnus li mfissra wkoll miż-żjara tal-Maġi li mil-lvant marru Ġerusalemm ifittxu s-sultan tal-Lhud li twieled biex joffrulu r-rigali tad-deheb, l-incens u l-mirra u hekk jagħrfu bhala Alla magħmul bniedem u sultan tal-holqien kollu. Il-maġi ma kinux Lhud, imma kienu pagani, u għax pagani Alla sejhilhom b'kewkba li wriethom it-triq lejn il-Feddej tad-dinja. Alla lir-ragħajja ta' Betlehem għax kienu jemmu fih habbrilhom il-miġja tal-Messija permezz ta' anġlu; lill-maġi, għax ma kellhomx il-fidi f'Alla kellimhom permezz ta' kewkba. Fehmu is-sinjal u mxew wara l-kewkba li waslithom għand Ġesù u hekk setgħu joffrulu r-rigali tagħhom, il-frott tal-kultura tagħhom.

Ir-ragħajja sabu lil Ġesù minnufih, waqt li l-maġi thabtu sakemm sabuh għax il-hajja tad-dinja, kif kienet il-hajja f'Ġerusalemm fi żmien Erodi, ma halliethomx aktar jaraw is-sinjal, il-kewkba li kienet qed tmexxihom lejn Ġesù; iżda l-istharrig tal-Kotba Mqaddsa, urihom it-triq li waslithom għand Ġesù.

Ahna lkoll minn nisel il-ġnus u jum l-Epifanija għandna nqisuh bhala l-jum tas-sejha tagħna għas-salvazzjoni fi Kristu; għalhekk ahna wkoll illum mistednin biex nissiehu mal-Maġi ha noffru lil Ġesù r-rigali tagħna: id-deheb ta' l-għemejjel tajba tagħna, l-incens tal-qima tagħna fl-ispirtu u l-verità, u l-mirra tas-sagrificċji li rridu nagħmlu biex nibqgħu fidili għas-sejha tagħna ta' dixxipli tiegħu.

L-Ewwel Hadd Matul is-Sena

Il-Magħmudija tal-Mulej u l-Magħmudija tagħna

Manifestazzjonijiet tal-Mulej

Il-festa ta' llum taghlaq iċ-ċelebrazzjonijiet ta' żmien il-Milied, għalkemm mhux għal kollox għaliex tlett giġghat ohra se niċċelebraw il-prezentazzjoni tal-Mulej fit-tempju, li hi wkoll ċelebrazzjoni marbuta ma' żmien il-Milied.

Kemm il-Magħmudija tal-Mulej, kif ukoll il-prezentazzjoni Tiegħu fit-tempju, flimkien mal-festa tal-Epifanija huma manifestazzjonijiet tal-Mulej lid-dinja, bħalma kien ukoll manifestazzjoni tiegħu l-miraklu f'Kana tal-Galilija meta bidef l-ilma fl-imbud u d-dixxipli emmnu fih. Huma manifestazzjonijiet li bihom thejjiet it-triq għall-missjoni pubblika ta' Ġesù tul tlett snin li fihom iġġerra mal-Lhudija u l-Galilija kollha jhabbar il-bxara t-tajba tas-salvazzjoni, jistieden għall-indiema u jagħmel il-ġid kull fejn kien jgħaddi.

Il-Magħmudija tal-Mulej hi l-oghla manifestazzjoni tiegħu, għa dak in-nhar Ġesù deher dak li tassew kien, inwettag bix-xhieda tal-Missier u l-miġja ta' l-Ispirtu s-Santu fuqu. Dan jixhidulna l-qari kollu ta' llum, xhieda li ma nsibuhx fil-manifestazzjonijiet l-ohra tal-Mulej.

Fiz-zjara tagħhom is-slaten Maġi għarfuh bħala Alla magħmul bniedem u sultan tal-ħolqien kollu, iżda kienet manifestazzjoni fis-skiet: għarfuh għax kienu mnebbhin minn Alla; l-istess ġara fil-misteru tal-prezentazzjoni: kienet ix-xhieda tax-xwejjah Xmun li wriet min kienet it-tarbija li għet prezentata fit-tempju; l-istess ġara wkoll fit-tieg ta' Kana: Ġesù wera min kien bil-miraklu ta' l-ilma mibdul f'inbid mill-aħjar.

Il-manifestazzjoni fil-Magħmudija fil-Ġordan

Fil-Magħmudija ta' Kristu, għandna x-xhieda tal-Missier: "Inti Ibni l-ghaziz, fik sibt il-ghaxxa tieghi". Dan il-kliem tal-Missier hu mwettaq minn kliem il-profeta Isajja fl-ewwel qari ta' llum dwar il-Qaddej ta' Jahweh, li huwa xbieha tal-Mulej Ġesù: dak li l-profeta jgħid dwar il-Qaddej narawh isehh fil-Mulej Ġesù: il-missjoni tiegħu kienet dik li jwassal il-ġustizzja lill-ġnus bil-hlewwa u t-tjieba ta' l-imġiba kollha tiegħu – "qasba mġelgla ma jksirhiex, musbieh inemnem ma jittfihx" – u jwassalhom għall-ġustifikazzjoni mqar jekk juru biss sinjal mill-aktar

dghajjef ta' sogħba u ndiema. Ġesù hu dawl għall-ġnus, biex jiftaħ għajnejn il-ghomja, jiġifieri jwarrab minn moħħ il-bniedem il-fruġhat kollha li ma jhalluhx jara l-verità ta' Alla u jhaddan l-għerf tal-hwejjeġ tas-sema, u biex johroġ l-ilsiera mill-habs għax jehles lill-bniedem mill-jasar tad-dnub u tax-xitan u jagħtih mill-ġdid id-dinjità ta' iben adottiv ta' Alla li tilef bid-dnub tiegħu.

Dan ħabbru Isaija wkoll meta tkellem dwar l-Ispirtu tal-Mulej li jikkonsagra l-Qaddej: l-ispirtu ta' l-għerf u tad-dehen, ta' l-għaqal u l-qawwa: hu kliem li l-evanġelista San Luqa fehmu għal Ġesù nnifsu u li ħabbru San Pietru stess meta, fix-xandir tiegħu tal-Bxara t-tajba, ħabbar kif Alla ikkonsagra lil Ġesù bl-Ispirtu s-Santu u l-qawwa ħa jagħmel ġid ma' kulhadd u jfejjaq lil dawk kollha li kienu maħkuma mix-xitan.

Il-konsagrazzjoni ta' Ġesù sehhet fil-Magħmudija minn Ġwanni: dak in-nhar instema' lehen il-Missier jixhed li Ġesù hu Ibnu l-ghaziż, u l-Ispirtu s-Santu deher niezel fuqu bħal ħamiema. Wara din il-manifestazzjoni hekk ċara ta' min kien, Ġesù beda l-missjoni li għaliha ġie fid-dinja.

Dak li ġara fil-Magħmudija ta' Ġesù, ġara wkoll fil-magħmudija tagħna, għaliex aħna wkoll tghammidna fl-Ispirtu s-Santu, jiġifieri meta tghammidna niezel fuqna l-Ispirtu s-Santu, kif niżel fuq Ġesù u sawwab fi qlubna l-imħabba ta' Alla, hekk li fina wkoll il-Missier isib l-għaxxa tiegħu għax iqisna l-ulied adottivi tiegħu. Jalla nġożżu fina din id-dinjità hekk għolja ta' wlied Alla, billi nzommu ruhna 'l bogħod mid-dnub u minn kull għemil ta' ħażen u ta' fruġha.

It-Tieni Hadd tas-Sena

Is-Sejhat tal-Mulej

Thabbira profetika tal-missjoni ta' Gesù

"Hawn jien, Mulej, ġej nagħmel ir-rieda tiegħek." Fis-salm li għadna kemm smajna wara l-ewwel qari tal-Quddiesa, għandna thabbira profetika tal-missjoni ta' l-Iben ta' Alla fid-dinja għas-salvazzjoni tagħna.

Wara l-ewwel dnu, Alla ma riedx li l-bniedem jibqa' mwarrab minnu; wegħdu l-hbiberija mill-ġdid miegħu, anzi wegħdu feddej, nisel ta' mara, li kien se jġib rebħa shiħa fuq is-serp ta' l-infern meta jasal il-waqt. Izda dan il-feddej ma setax ikun sempliċi bniedem, għax ebda bniedem qaddis u ġust kemm jista' jkun ma seta' jasal biex ipatti b' mod xieraq għall-offiża li saret lill Alla bid-dnu. Il-bniedem, tul iż-żminijiet, ried kieku jipatti għall-offiża li saret lil Alla permezz ta' saġrificji ta' nġaġ, ħrief u baqar; anzi l-bniedem wasal ukoll biex jissagrifika bnedmin bħalu – haġa li Alla kien jistmerrha ħafna – biex jithabbib mill-ġdid ma' Alla: "saġrificju u offerta int ma tgħaxxaqtx bihom ... vittmi ta' hruq u tat-tpattija int ma tlabthomx." Mela x'ried Alla? Tpattija xierqa li seta' jagħtiha biss bniedem Alla, u għalhekk fis-sema l-Iben ta' Alla offra ruħu għal dan il-ghan: "Hawn jien ġej biex nagħmel ir-rieda tiegħek"; izda biex issehħ din ir-rieda l-Iben ta' Alla kellu jsir bniedem: "Vittma ta' hruq u ta' tpattija int ma ridthomx, imma hejjetli ġisem u għalhekk hawn jien biex inkun vittma ta' tpattija għall-bnedmin kollha."

Is-sejhat tal-Mulej fl-Iskrittura

L-offerta ta' l-Iben ta' Alla lill-Missier: "Hawn jien ġej biex nagħmel ir-rieda tiegħek", smajniha tidwi tul iż-żminijiet kollha: fis-sejha tač-čkejken Samwel, fis-sejha tal-profeta Isaija, fis-sejha ta' Geremija, u, fi żmien il-Patt il-ġdid, fis-sejha ta' l-Appostli, sejha li għadha sejra sa llum, għax il-Mulej Gesù ma jieqaf qatt isejjah lil dawk li jitfa ħarsa ta' mħabba fuqhom u jsejħilhom biex jimxu warajh aktar fil-qrib u juru lill-bnedmin shabhom it-triq tas-sema.

Fis-sejha ta' Samwel, fis-sejha ta' l-Appostli naraw ix-xbieha tas-sejhat li jagħmlilna l-Mulej, għax hu jsejjah lil kulhadd u mhux lil xi ftit magħżulin. Mhux dejjem nintebħu bis-sejhat tal-Mulej, kif għalu č-čkejken Samwel. Meta Alla sejjaħlu, Samwel ħaseb li kien Gheli li sejjaħlu waqt li kien rieqed, u kien Gheli mbagħad li ntebaħ li Alla kien qed isejjah liż-żagħżuġ u qallu kif iwieġeb għas-sejha tal-Mulej: "Tkellem għax il-qaddej tiegħek qieghed jisma' "

L-istess l-Appostli: kienu jisinghu lil San Gwann jippriedka meta għadda Gesù u San Gwann urih lin-nies bhala l-Haruf ta' Alla. Iz-żewġ Appostli marru wara Gesù ha jaraw min kien; ma ssugrawx ikellmuh sakemm Gesù innifsu kellimhom u staqsiehom: "Xi tridu?", u għat-twegiba tagħhom qalilhom: "Ejjew u araw." Marru u baqghu miegħu u hajru ohrajn jinghaqdu magħhom.

Is-sejhat tal-Mulej illum

Hekk jiġri lilna. Il-Mulej isejhilna u ahna ma nintebhux minnufih bis-sejha tal-Mulej, iżda bl-ghajnuna ta' direttur spiritwali, tal-konfessur tagħna ahna nsiru nafu li Alla qed isejhilna u jghidilna x'irid minna, l-istess biex Gheli werwa liċ-ċkejken Samwel li Alla kien qed isejjahlu. Izda jista' jiġri wkoll li Gesù nnifsu jsejhilna biex jurina fejn jghammar, kif ghamel ma' tnejn mid-dixxipli tiegħu. B'xi mod jew iehor, jurina x'inhi l-hajja tiegħu u jistedinna nghixuha miegħu, u dan jagħmlu b'hafna manjieri skond il-bniedem li jkun. L-importanti hu li nkunu dejjem attenti għas-sejhat tiegħu, biex meta jsejjah, minnufih nintebhu bis-sejhat tiegħu.

Għalfejn isejjah Alla

Għalfejn isejhilna? X' messagg iridna nagħtu lid-dinja ta' llum? Il-messagg insibuh fit-tieni qari tal-Quddies u huwa messagg li hu tassew f' waqtu fiż-żminijiet ta' llum meta d-dinja kollha hija mehdija biss bil-qima tal-gisem. Il-gisem, jghidilna San Pawl, m'huwiex għaż-żina, imma għall-Mulej: dan għaliex il-gisem tagħna, fil-Magħmudija, gie kkonsagrat mill-Ispirtu s-Santu, sa tempju ta' l-Ispirtu s-Santu; gisimna ma għadux aktar fil-jasar tad-dnub u tax-xitan, għax Kristu xtrah għalih bil-prezz tad-demmm kollu li xerred għal fidwa tagħna: gisimna mhux għaż-żina, imma biex bih nagħtu glorja lil Alla; dan il-gisem jekk inżommuh hieles minn kull tingiz tad-dnub, dan il-gisem li għad jara t-taħsir tal-qabar u jinfired mir-ruh li tagħtih il-hajja, meta jasal il-waqt, fl-aħħar taż-żmien, għad jilbes in-nuqqas ta' taħsir u l-immortalità bis-saħħa ta' Kristu li qam mill-imwiet u li għad iqajjem dan il-gisem imsejken tagħna għall-glorja tal-qawmien għall-hajja ta' dejjem. Dan hu hsieb ta' faraġ kbir għalina jekk ngħozzu s-safa ta' gisimna u nżommu ruhna hielsa minn kull tingiz tad-dnub.

It-Tieled Hadd tas-Sena

Indiema u Fidi

L-indiema ġġib il-maħfra

Ġesù beda l-missjoni tiegħu mill-Galilija jxandar u jghidu: "Indmu u emmnu fil-Bxara t-tajba." L-indiema kienet il-qofol tal-predikazzjoni ta' Ġesù, għax mingħajr indiema il-bniedem ma kienx se jasal biex jikseb il-Bxara t-tajba tas-salvazzjoni, għax is-salvazzjoni jiksibha biss min jinħall minn dnubietu u jisgħob bih għalihom. Kemm hu minn dan naraw mill-imġiba tan-nies ta' Ninwè. Alla ma felahx aktar għall-ħażen tan-nies ta' Ninwè u baġtilhom lil Gona jħabbrilhom li jekk ma jindmux u jagħmlu penitenza, belthom kienet se tinqered. Gona dam tlett ijjiet miexi fil-belt iħabbar il-herba ta' Ninwè jekk in-nies ma jisgħobbihomx ta' dnubiethom. Il-messaġġ ta' Gona wasal lin-nies ta' Ninwè, u ordnaw sawma u libsu lbies ta' l-ixkejjer biex ipattu għall-dnubiethom, u Alla ħafrihom, u bieghed minn fuqhom il-kastigi li kien se jibgħatilhom. Mhux biss in-nies ta' Ninwè kien jehtigilhom jagħmlu penitenza għal dnubiethom, imma l-bnedmin kollha tad-dinja, ta' kull żmien u ta' kull imkien. In-nies ta' żmienna wkoll jehtieg jagħmlu penitenza jekk iridu jbegħdu minn fuqhom il-kastigi ta' Alla: il-gwerer, il-guħ, u l-ghaks, id-disgrazzji naturali u tant u tant grajjiet oħra li jimlewna bil-biza' meta nisimghu dwarhom, u xi kull tant iwassluna għall-indiema u għas-soghba ta' dnubietna, iżda mbagħad malajr nergħghu lura għall-ħajja ta' qabel, għax ahna bnedmin dgħajfa, u għalkemm inkunu sinciera fis-soghba tagħna meta nitolbu maħfra lil Alla, meta jitbieghed minna l-biza' tal-kastigi ta' Alla nergħghu għall-ħajja ta' qabel.

Alla jsejjah permezz tal-ministri tiegħu

Għalhekk il-Mulej fil-ħniena tiegħu ma jieqaf qat jistedinna nindmu u nemmnu fil-bxara t-tajba: nindmu minn dnubietna qawwijin bil-fidi tagħna fil-ħniena ta' Alla. Dan il-Mulej jagħmlu permezz tal-ministri tiegħu, ma' dawk li tul iż-żminijiet isejjah minn fost il-poplu tiegħu biex ikomplu l-missjoni tiegħu fid-dinja. Kif sejjah l-ewwel Appostli tiegħu, hekk illum għadu jsejjah appostli oħra għaż-żminijiet ta' llum. Ġesù ma jieqaf qatt isejjah, u s-sejha tiegħu dejjem titlob twegiba radikali: jistenna li min jissejjah iwieġeb kif wieġbu l-Appostli: hallew kollox u marru wara Ġesù, biex jissieħbu miegħu u jkunu bħalu sajjieda tal-bnedmin.

Imma kemm qed iwieġbu llum għas-sejhat tal-Mulej? Kemm huma

dawk li mhux qed ihallu l-frugħat u hajriet tad-dinja jfixkluhom fit-twegiba tagħhom għas-sejhat tal-Mulej? Il-Mulej ma jieqaf qatt isejjaħ, imma kemm qed jaqtgħu qalbhom u ma jkomplux iwiegħbu għas-sejhat tiegħu? Izda dan m'għandux jaqtagħlna qalbna: il-qawwa tal-grazzja ta' Alla hi hekk kbira li xejn ma jista' jfixkilha: hija biss ir-rieda ta' min jiġi msejjaħ li tasal biex tgħid "Le" lill-Mulej, għax marbuta żżejjed mal-frugħat tad-dinja, bħaż-żgħażuġ għani ta' l-Evangelju li ma wegħibx għas-sejha tal-Mulej, għax kellu hafna gid u ma riedx jehles minnu u jgħassmu lill-fqar.

Il-missjoni tal-ministri ta' Alla llum

X'inhom l-missjoni li l-Mulej irid li jagħmlu dawk li hu jsejjaħ biex ikunu ministri u appostli tiegħu? Insibuha mfissra fil-qosor bi kliem San Pawl fit-tieni qari ta' llum: "Iż-żmien qsar ... u s-sura ta' din id-dinja għad tghaddi." Hajjitna fuq l-art tintemm malajr, għalhekk għandna ngħixuha b'mod li ma norbtux qalbna magħha u ma nħallux id-dinja tmexxina hi, imma nużaw il-ġid tad-dinja għall-ġid ta' dejjem tagħna. Dan ried ifisser San Pawl: min għandu mara bħallikieku m'għandux jiġifieri jgħix il-hajja tiegħu fiż-żwieġ skond ir-rieda ta' Alla, mhux għaż-żina imma għall-qdusija; dawk li jibku bħallikieku ma jibkux u dawk li jifirhu bħallikieku ma jifirhux, jiġifieri jilqgħu l-hajja kollha kif tiġihom minn għand Alla, bir-riżq it-tajeb u l-hażin kollu tagħha, b'rabta sħiħa mar-rieda ta' Alla; dawk li jixtru bħallikieku ma għandhom xejn u dawk li jgawdu bħallikieku ma jgawdux id-dinja: fi kliem iehor ma jorbtux qalbhom ma' kull ma jiġri fid-dinja, ma' dak li jgħaddi u jintemm imma jorbtu qalbhom ma' dak li jibqa' għal dejjem: il-ferħ u l-ġid tad-dinja għad jgħaddi u jintemm fix-xejn waqt li l-ġid u l-hena tas-sema jibqgħu għal dejjem. Din id-dinja għad tghaddi u tintemm għalina: ma norbtux qalbna magħha, u nkunu lesti dejjem ninħallu mill-irbit tagħha biex immorru ngawdu l-Alla fl-hena ta' dejjem. Din tkun haġa hafifa għalina jekk nemmnu fil-Bxara t-tajba li Kristu jħabbirna u nindmu minn nuqqasijiet u d-dnubiet kollha tagħna.

Ir-Raba' Hadd tas-Sena

Il-Prezentazzjoni tal-Mulej

Il-Prezentazzjoni tal-Mulej fit-Tempju

Il-Knisja llum qed tistedinna biex immorru niltaqgħu mal-Mulej huwa u diehel fit-tempju tiegħu, bid-dwal jixgħelu f'idejna, insellmulu bhala d-dawl li jdawwal il-ġnus u l-glorja tal-poplu tiegħu Israel, u nagħarfuh imbagħad fil-qsim tal-hobż, fl-Ewkaristija Mqaddsa. Dan kollu narawh minn dak li gara dak in-nhar li Marija u Ġuzeppi telgħu Ġerusalem biex jipprezentaw lill-Mulej lil Ġesù, skond kif kien hemm miktub fil-liġi tal-Mulej. Kif daħlu fit-tempju laqagħhom ix-xwejjah Xmun, li kien jistenna l-faraġ ta' Israel u li kien ġie mnebbah mill-Ispirtu s-Santu li ma kienx se jara l-mewt qabel jara lil Kristu tal-Mulej. Ha t-tarbija fuq dirgħajh u habbar x'kienet il-missjoni ta' Ġesù bil-kliem ta' radd il-hajr lil Alla għax tah il-grazzja li jara lil Kristu tal-Mulej: ra b'għajnejh il-Feddej tad-dinja, ra dak li kellu jkun dawl għall-ġnus kollha ta' l-art biex is-salvazzjoni tiegħu tasal sa truff l-art kollha.

Il-proflezija ta' Malakija

Kliem ix-xwejjah Xmun hu mwettaq mit-thabbira tal-profeta Malakija, li jittellem dwar l-Anġlu tal-Patt li d-dinja kollha hi mxennqa għalih: il-miġja tiegħu hi mhejjija mill-messagġier tal-Mulej, li jwittilu t-triq quddiemu. Il-miġja tiegħu tkun ta' qawwa hekk kbira li hadd ma jkun jiflah għaliha, għax bil-hidma tiegħu se jgedded u jsaffi minn kull tingis lill-poplu li hu jagħzel għalih, bħalma wiehed inaddaf id-deheb u l-fidda halli jidhru fil-ġmiel kollu tagħhom, biex imbagħad dan il-poplu ġdid ta' Alla ikun jista' jersaq quddiem il-Mulej jagħmel offerta xierqa li toghgob lil Alla Fid-dawl ta' l-Ewangelju ahna nifhmu li kliem il-profeta Malakija huwa dwar il-Mulej Ġesù; nifhmu li l-messagġier li Alla baġhat ihejjilu t-triq Gwanni l-Battista, il-Prekursur; nafu wkoll li Ġesù ġie biex igedded il-holqien kollu, jagħtih bidu ġdid fih, jibda mill-ġdid il-ġrajja tad-dinja, mhux aktar fil-jasar tad-dnub, iżda fid-dawl tal-helsien ta' Alla.

L-ittra lil Lhud

Dan kollu jfissirulna l-kittieb ta' l-Ittra lil Lhud, li jżid jgħidilna li Ġesù biex igedded id-dinja u jagħti bidu ġdid għall-ġrajja tagħha kien jehtieġli isir bniedem bħalna ta' l-istess demm u ġisem: hekk biss seta' jehlisna

minn idejn ix-xitan li, minhabba l-biza' tal-mewt, konna mjassrin ghal ghomorna tahtu. Gesù ried ikun jixbahna f'kollox biex ipatti ghad-dnubiet taghna lkoll, bis-sagrificċju ta' hajtu: bhala qassis fidil u hanin tal-patt il-gdid offra lilu nnifsu bhala sacrificċju ta' tpattija ghad-dnubiet taghna lkoll; bata u kien imġarrab biex jehles lill-bnedmin kollha mit-tigrib li fih kienu jinsabu minhabba d-dnub.

Imma l-bnedmin kollha jafuh dan lill-Mulej Gesù? Kollha jroddulu hajr ghas-salvazzjoni li kisbilna bil-mewt tieghu fuq is-Salib? Le, u dan habbru x-xwejjah Xmun lil Marija: Gesù se "jgib il-waqgħa u l-qawmien ta' hafna f'Israel, u se jkun sinjal li jmeruh"; hafna se jichduh kif çahduh il-Lhud ta' Ġerusalem quddiem Pilatu; iżda l-qawwa tal-hniena ta' Alla ghad tegħleb il-kefrija tal-bniedem, u minkejja tant u tant çahdjet tal-bnedmin tad-dinja, s-salvazzjoni ta' Kristu tkompli dejjem aktar tixtered sa truf l-art.

Il-Verġni Marija fl-opra tal-fidwa

Ix-xwejjah Xmun habbar ukoll is-sehem li kellha l-Verġni Marija fl-opra tas-salvazzjoni; "u int ukoll, min-naħa tiegħek, sejf jinfidlek ruħek." Alla ried li l-Madonna tkun imsieħba ma' Gesù fil-hidma tiegħu ghas-salvazzjoni tad-dinja tul hajjitha kollha, u dan it-tishib laħaq il-qofol tiegħu fuq il-kalvarju, meta f'qalbha l-Verġni Marija giet imsallba ma' Binha Gesù, u f'bahar ta' niket sofriet f'qalbha martirju l-aktar kiefer – fit-tigrib ta' dan il-martirju saret l-Omm taghna lkoll, għax kien dak il-mument li fih Binha Gesù ried jafdana lilha fil-persuna l-Appostlu mahbub tiegħu.

Id-dmir taghna fil-festa ta' Illum

X'se jkun il-frott tat-tishib taghna fiç-çelebrazzjoni ta' Illum? Sellimna lil Gesù bhala dawl li jdawwal il-ġnus kollha tad-dinja; issa hu dmir taghna li aħna nuru lid-dinja kemm tassew Gesù hu d-dawl tad-dinja; irridu nkunu bħal Anna l-profetissa li kienet ukoll fit-tempju u wara l-prezentazzjoni tal-Mulej ma kinitx tagħmel haġ'ohra hlief tfaħħar 'l Alla u titkellem fuq Gesù. Dan irridu naghmluh aħna wkoll fid-dinja ta' Illum, mingħajr ma naqtgħu qalbna minhabba t-tfixkil li joholqulna dawk li lil Gesù jridu jmeruh. U mhux se naqtgħu qalbna jekk infittxu l-qawwa li nehtiegu mill-Ewkaristija Mqaddsa, mill-mejda ta' l-ikel tas-sema li l-Mulej ihejji għalina. Imsaħħin fil-fidi taghna bis-smiġħ tal-Kelma ta' Alla, nersqu issa lejn il-mejda tal-Mulej biex minn għandu nircievu l-ikel ta' ruhna, li jwettaqna fil-mixi taghna lejn is-sema pajjiżna u hu għalina rahan tal-hajja ta' dejjem.

Il-hames Hadd tas-Sena

Il-Ħajja tal-Bniedem fid-dinja

Ġesù jfejjaq il-morda

L-Evanġelju ta' l-lum iħabbirna li Ġesù, li wara li sejjah għal warajh l-ewwel erba' dixxipli tiegħu, mar magħhom f'dar Xmun u Indri u hemm fejjaq omm il-mara ta' Xmun li kienet fis-sodda bid-deni. Wara dan, ma nżul ix-xemx, dawk kollha li semgħu bil-fejjaq ta' omm il-mara ta' Xmun ġiebulu l-morda tagħhom u fejjaqhom, u fejjaq hafna wkoll li kienu mahkuma mix-xitan. L-ghada mbagħad kompli jdur il-bliet u l-irhula tal-Galilija jfejjaq il-morda, ixandar il-Bxara t-tajba u jkeċċi x-jaten.

Il-ħajja tal-bniedem fuq l-art imfejjaq minn Ġesù

Dawn il-mirakli ta' Ġesù juruna aspett wiehed mil-missjoni ta' Kristu fid-dinja għas-salvazzjoni tal-bniedem. Smajna li Ġob fl-ewwel qari ta' l-lum, jgħidilna kemm hi iebsa l-ħajja tal-bniedem fuq l-art, ħajja bħal dik ta' haddiem mikri, ħajja ta' lsir bla ebda tama ta' ħelsien; ħajja hekk iebsa li min ikun qed jgħixha ma jitlobx ħlief li jfittex jidlam ha jieqaf mix-xogħol u jmur jistrieħ; iżda imbagħad l-istess mistrieħ tiegħu ma hu mistrieħ xejn, għax biżżejjed il-ħsieb li l-ghada jrid iqum għax-xogħol iebes tas-soltu biex itellifflu l-gost tal-mistrieħ. Il-ħajja tal-bniedem fuq l-art hi ħajja bla nifs, bl-ebda tama ta' rizq.

Iżda Ġesù temm din il-qagħda tal-bniedem fuq l-art, il-qagħda tax-xogħol tal-bniedem fid-dinja. Kif għamel dan? Wera li fl-aħħar mill-aħħar ix-xogħol tal-bniedem fuq l-art m'huwiex piż u jasar; għamlu hekk il-bniedem bid-dnub. Fil-ħsieb ta' Alla x-xogħol tal-bniedem fuq l-art hu tishib ma' Alla fit-tmexxija tal-holqien. Meta Alla halaq il-bniedem u qiegħdu sid ta' l-art kollha, tah l-ordni biex jaħdimha u jtejjibha għall-ġid tiegħu u ta' kulhadd. Il-bniedem huwa u jaħdem qed jissieheb ma' Alla l-Hallieq – u din hi dinjità għolja tax-xogħol, dinjità li Alla għogbu biha iżejjen il-bniedem. Iżda l-bniedem biddel din id-dinjità f'piż u jasar minħabba d-dnub.

Ġesù ġie fid-dinja biex inehhi dan il-piż u dan il-jasar mix-xogħol tal-bniedem, u mill-ġdid jagħtih id-dinjità li kellu fil-bidu fil-holqien; dan Ġesù għamlu b'ħafna suriet, billi biddel ix-xogħol tal-bniedem fid-dinja f'mezz ta' salvazzjoni, f'mezz ta' għajjnuna tal-bnedmin lil xulxin.

Il-mard fil-bniedem

U l-istess għall-mard. Gob kellem bil-mod kif smajna fl-ewwel qari ta' lllum, għax ix-xitan garrbu b'kull xorta ta' mard; taħt it-toqol tal-mard tiegħu, imgarrab kif kien b'martu u hbiebu kontra tiegħu bhallikieku kien xi midneb kbir, hadha kontra Alla, xtaq li ma twieled xejn; iżda fl-aħħar intebaħ kemm tkellem ta' iblah; fehem il-misteru tat-tbatija u tal-mard u tax-xogħol, u f'rabta sħiha mar-rieda ta' Alla, għaraf jegħleb it-tigrib li ġie fuqu u reġa' lura għall-hajja ta' hena li kien jgħix qabel.

Hekk ahna: jekk niħmu il-misteru tat-tbatija u tal-mard, u naraw fihom mezz ta' salvazzjoni, mezz ta' tpattija għal dñubietna, mezz li bih nissieħbu mal-Mulej Ġesù fit-tbatijiet tiegħu għas-salvazzjoni tad-dinja, kull marda u kull tbatija tagħna għandna narawha bhala mezz ta' qdusija, bhala għajnuna għall-perfezzjoni tagħna.

L-eżempju ta' San Pawl

Meta dan, imbagħad inkunu lesti nilqgħu kull tigrib, kull saġrificċju biex naghmlu dak li jogħgob lil Alla. Dan tghallmu sewwa San Pawl, li minn persekutor sar Appostlu qalbieni ta' Ġesù. Wara s-sejha li għamillu Ġesù hass li kien obligat ixandar l-Evangeliu – "Hażin għalija jekk ma nxandarx l-Evangeliu" smajnih jgħidilna fit-tieni qari ta' lllum. San Pawl kien iħoss li kien dmir tiegħu li jxandar l-Evangeliu għall-grazzja kbira li tah il-Mulej fil-konversjoni tiegħu. Għaraf xi grazzja kbira kienet il-konversjoni tiegħu, u kien jidhirlu li dik il-grazzja jwassalha lil kulhadd bla ma jitlob ebda hlas għall-ħidma tiegħu; għaraf il-kobor tal-verità tal-fidi li ġiet rivelata lil minn Kristu stess fit-triq ta' Damasku, u ried iwassalha lil kulhadd, bit-tama li jirbah 'il hafna lil Kristu, għax kien jaf li xi whud kienu se jirrifjutaw il-grazzja ta' Alla. Iżda ma qatgħax qalbu; hadha kontra kull xorta ta' periklu, ta' tigrib, ta' persekuzzjoni ried jara 'l Kristu magħruf u mahhub; ebda tbatija ma kienet kbira għalih biex jilhaq dan il-għan tiegħu. Kemm għandna x'nitghallmu minnu, ahna li malajr naqtgħu qalbna minn xi wġiġh zgħir, minn xi marda li żzommna ffit granet fis-sodda, ahna li malajr nintelqu malli nsibu xi ffit ta' tfixkil. Nitolbu għalhekk lil Ġesù lllum biex, kif fejjaq tant morda fil-Galilija meta kien fostna fid-dinja, ifejjaq lilna minn nuqqasijiet kollha tagħna, mill-qtigh il-qalb, mill-mard tagħna fir-ruh u l-ġisem, u jbiegħed minna x-xjaten ta' għażż u tal-qtigh il-qalb biex naqdu dmir ta' habbara ta' l-Evangeliu ta' Kristu fid-dinja ta' lllum.

10 ta' Frar

San Pawl Patrun ta' Malta

Il-missjoni ta' l-Appostli

Il-Mulej Ġesù qabel reġa' lura għand il-Missier wara li temm il-missjoni tiegħu fid-dinja bagħat lill-Appostli, li kien għażel, biex ikomplu sa truf l-art kollha sa l-aħħar taż-żmien il-missjoni tiegħu għas-salvazzjoni tad-dinja. Qalilhom: "Morru fid-dinja kollha, xandru l-Bxara t-tajba lil-holqien kollu". Dan l-ordni Ġesù tah lil hdax-il Appostlu meta ltaqa' magħhom hdejn il-baħar tal-Galilija wara li qam mill-imwiet. Dan l-ordni l-Mulej tah ukoll lil San Pawl, iżda mhux flimkien ma' l-Appostli l-oħra; tahulu meta sejjahlu fit-triq ta' Damasku u habbarlu li riedu għodda f'idej biex iwassal 'l ismu lill-ġnus, lill-pagani. U kif Ġesù lill-Appostli qalilhom li kliemhom se jkun imwettaq mill-mirakli li huma kienu se jagħmlu ma' dawk li jemmnu huma u jhabbrulhom il-kelma tal-ħajja, hekk ukoll għamel ma' San Pawl. Tul il-vjaġġi missjunarji tiegħu, San Pawl mhux biss għadda minn ħafna persekuzzjonijiet, minn ħafna taħbit, minn ħafna tigrib, imma wkoll għamel mirakli ta' l-għageb biex bihom wera li kien tassew ministru ta' Alla għas-salvazzjoni tal-ġnus.

Miġja provvidenzjali

Dan narawh minn dak li ġara fil-miġja ta' San Pawl fostna, miġja li ma gietx imhejjija minn San Pawl innifsu, imma kienet il-provvidenza ta' Alla li waslitu fuq xtut gżiritna. San Pawl sar jaf bil-ħsieb ta' Alla wara ħafna jiem li fihom il-ġifen li fuqu kien hemm San Pawl kien ilu jiem shah jithabat mal-irwiefen u l-mewġ u kulhadd kien qata' kull tama li jsalva. U kien f'dak il-waqt li anġlu tal-Mulej deher fil-holm lil San Pawl u qallu li kien meħtieġ li hu jasal fi gżira, li kulhadd kien se jsalva mill-għarqa, u li l-ġifen biss kien se jintilef. Kien miraklu li l-mitejn u s-sitta u sebghin ruh li kien hemm fuq il-ġifen salvaw mill-għarqa; kien miraklu li s-suldati ma qatlux il-prigunieri li kienu qed iwasslu Ruma, kif kienet id-drawwa dak iż-żmien; kien miraklu wkoll li meta kulhadd niżel l-art ma sabux nies li qatluhom u serquhom, imma sabu l-Maltin li ġabu ruħhom magħhom bi hlewwa liema bħalha, laqgħuhom tajeb u qabdulhom huġġieġa għax kienet ix-xita u kien il-bard.

Il-mirakli ta' San Pawl

Il-mirakli bdew qabel stess ma San Pawl fetah fomm u biex iħabbar 'il Kristu: seta' jistenna biex jagħmel dan, għax l-imġiba tal-Maltin wrietu li kienu lesti biex jilqgħu l-Bxara t-Tajba ta' l-imħabba; għalhekk San Pawl kompli jhejjihom għal dan bil-fejġan ta' missier Pubblju, il-prinċep tal-gżira, u bil-fejġan tal-morda kollha li għabulu ha jfejjaqhom. "Ma jistax ikun li wara dan kollu," jgħidilna San Gwann Grizostmu, "li l-għadd ta' dawk li emmnu ma kienx kbir."

L-Atti ta' l-Appostli jgħidulna li San Pawl dam tliet xhur fostna sakemm għaddiet ix-xitwa; tul dawk it-tliet xhur żgur li San Pawl ma baqax sieket u ħabbar fostna il-Kelma ta' Alla u wettaqha bil-mirakli li kien għamel. X' mirakli għamel fostna? Liema mirakli li semma' Ġesù lill-Appostli, wettqulu kliemu? Ilkoll nafuh il-miraklu tal-lifgħa li qabdet ma' id San Pawl huwa u jgħbor ftiit hatab għan-nar: "jaqbd u s-sriep b'idejhom u ma jgħirhomx hsara"; fejjaq lil missier Pubblju u l-morda kollha "iqegħduhom idejhom fuq il-morda u dawn ifiqu"; il-Maltin ma kinux jafu l-Grieg u l-Latin, iżda lil San Pawl fehmuh meta ħabrilhom 'il Kristu: "jitektellmu bl-ilsna godda"; u fl-aħħarnett keċċa minn fostna x-xjaten tal-paganeżmu u tana ħajja għdida fi Kristu: "f'ismi jkeċċu x-xjaten".

L-imħabba ta' Alla għalina

It-tifkira ta' dawn l-ghegubijiet li aħna nagħmlu kull sena trid turi l-ħajr tagħna lil Alla għall-imħabba speċjali tiegħu għalina sa mill-bidu tax-xandir ta' l-Evangeliġju; sa minn dak iż-żmien riedna nagħmlu sehem mill-poplu li hu għażel għalih, u bl-għajjnuna tiegħu tul dawn il-mijiet ta' snin bqajna fidili għal din is-sejha tagħna. Matul il-mijiet ta' snin aħna biss minn fost il-ġnus kollha li San Pawl rebah għal Kristu bqajna fidili lejn il-Knisja li hu waqqaf flimkien ma' San Pietru f'Ruma, għalkemm kien hemm żminijiet li fihom din ir-rabta għożżewha biss għadd żgħir ħafna ta' nsara, aktarx ilsiera tal-Mislem li ħakem pajjiżna. Iżda iż-żerriegħa tal-fidi li San Pawl żera' fostna għamlet għeruq fil-fond f'art Maltija, u t-tempesti kollha li ħabtu għal għiritna tul dawn l-elfejn sena ma rnexxilhomx iqaċċtuha. Minna jiddependi llum, jekk is-siġra tal-fidi li nibtet miż-żerriegħa li żera fostna San Pawl tibqa' tikber u tissaħħah, minkejja kull theddid tas-setgħat tal-ħażen. B'fiduċja kbira għalhekk nitolbu llum lil San Pawl ikompli jħares fostna l-fidi ta' Kristu u jzommha shiħa tul iż-żminijiet kollha li gejjin.

Intenzjonijiet ta' l-Appostolat tat-talb għas-sena 1997

N.B. Kull xahar ikun hemm tliet intenzjonijiet:

1. Generali
2. Missjunarja
3. Ta' l-Isqfijiet tagħna.

Jannar

1. Biex il-Kattoliċi u l-insara l-oħra kollha li jahdmu ha jqisu sewwa flimkien bil-qawwa kollha, dak li jgħaqqadhom.
2. Biex l-imghammdin kollha jagħtu xhieda b'hajjithom għat-thabbira tas-salvazzjoni ta' kulhadd f'Gesù Kristu.
3. Biex jikber u jissahħaħ f'Pajjiżna l-ispirtu ekumeniku, u l-Kattoliċi tagħna jitheggu biex jiehdu sehem f'laqgħat ta' talb għall-għaqda tal-knejjes insara.

Frar

1. Biex f'kull komunità nisranija l-herqa għal min qed ibati turi ruhha b'għemejjel ta' mħabba u solidarjetà.
2. Biex il-morda u l-anzjani jagħrfu jgħaqqdu t-tbatijiet tagħhom ma' dawk ta' Kristu u joffruhomlu għall-gid tal-Knisja kollha.
3. Biex il-morda, bi spirtu ta' fidi, jagħrfu jfittxu u jsibu lil Gesù fil-mumententi ta' tbatija tagħhom.

Marzu

1. Biex il-pajjiżi għonja u l-pajjiżi foqra, bi spirtu ta' ftehim responsabbli, jagħrfu jahdmu flimkien biex bil-fatti jgibu 'l quddiem il-progress u l-paċi.
2. Biex fl-okkażjoni tal-175 anniversarju ta' l-Opra tal-Propagazzjoni tal-Fidi l-komunitajiet insara jhossu ruhhom aktar impenjati fil-hidma għall-missjonijiet.
3. Biex il-Kampanja ta' Sagrificċju għall-Karità matul ir-Randan Imqaddes tqanqal hafna qlub generużi halli jhennu għal huthom u joffruhom l-għajnuna tagħhom.

April

1. Biex is-sehem tal-fidili fiċ-ċelebrazzjoni ta' l-Ewkaristija jqajjem fihom sens ta' helsien nisrani veru, skond il-messaġġ tal-46 Kungress Ewkaristiku Internazzjonali.
2. Biex il-komunità nisranija ta' Hong Kong tkompli tagħti xhieda ta' fidi u għaqda, ta' thabbira u ta' djalogu mal-poplu Ċiniż kollu.
3. Biex il-Kattoliċi ta' Pajjiżna jingħaqdu spiritwalment ma' huthom li ser jiċċelebraw is-46 Kungress Ewkaristiku Internazzjonali u jitheggu iktar fl-imhabba u l-qima lejn l-Ewkaristija.

Mejju

1. Biex il-fidi f'Marija tqawwi qalb dawk kollha li qed ifittxu jkunu jafu x'inhi r-rieda ta' Alla ha jagħmluha.
2. Biex ikun hemm promozzjoni shiha tal-mara fuq ix-xbieha ta' Marija Omm Kristu u Omm il-Knisja.
3. Biex it-tfal u ż-żgħażaġh Maltin u Għawdxin sa minn ċkunithom jidraw ihobbu lill-Madonna u jitolbuha bil-qalb.

Ġunju

1. Biex l-insara, bhala xbihat hajja ta' Kristu li jilqa' u jahfer, ikunu dawk li dejjem igibu 'l quddiem l-ispirtu tar-rikonċiljazzjoni u ta' l-hena evangeliku.
2. Biex il-popli kollha ta' l-Afrika jilqgħu l-kelma tal-Papa u ta' l-Isqfijiet ha jaqbdu b'hegga akbar il-mixja tal-fidi tagħhom u tal-progress tagħhom fis-sliem.
3. Biex il-persuni kkonsagrati jitheggu iktar f'imhabba generuża lejn il-Qalb Divina ta' Kristu, u b'hekk iqanqlu vokazzjonijiet godda għall-hajja kkonsagrata.

Lulju

1. Biex il-Knisja gġib 'il quddiem iċ-ċiviltà ta' l-imhabba u tal-hajja, f'dinja mgarrba minn kultura ta' vjolenza u mewt.
2. Biex il-popli ta' l-Asja jifflu qalbhom għad-dawl u għall-imhabba ta' Kristu, ha jsibu fl-Evangelju l-milja tal-valuri li hemm fil-kulturi u r-religjonijiet tagħhom.
3. Biex il-Mulej iżomm 'il bogħod minn Pajjiżna l-vjolenza u l-kultura tal-mewt.

Awissu

1. Biex il-Knisja turi dejjem ahjar ix-xirka fl-Ispirtu, fid-diversità tad-doni u tal-kariżmi.
2. Biex it-thejjija ghat-tielet elf sena tqajjem fil-Knisja hegga ghat-thabbira ta' Ġesù Kristu, Feddej wahdieni tal-bniedem.
3. Biex it-turisti li jigu jżuruna jaraw dejjem fina xhieda ta' fidi nisranija u ta' karità fraterna.

Settembru

1. Biex l-edukaturi u l-ghalliema jkunu xhieda ta' min joqgħod fuqhom, ha juru liż-żgħażaġh is-sens u l-gmiel ta' hajja mogħtija bhala don tiegħek innifsek.
2. Biex iż-żgħażaġh insara jilqgħu l-istedina tal-Papa u jsiru habbara veri u habrieka ta' l-evangelizzazzjoni l-għdida.
3. Biex it-tagħlin kateketiku li jsir fl-iskejjel u fid-djar tad-Duttrina jiswa tabilhaqq biex it-ftal u l-istudenti jsiru nsara awtentiċi.

Ottubru

1. Biex l-esperjenza ta' l-ispirtu ta' Kristu twassal lill-insara biex b'konvinzjoni akbar u b'dedikazzjoni jagħtu xhieda ta' l-imhabba tal-Missier għall-ġens kollu tal-bnedmin.
2. Biex fil-Knisja tal-Gappun, it-tifkira tax-xhieda ta' l-ewwel martri tagħha timbuttaha għall-hegga missjunarja ta' herqa liema bhalha.
3. Biex il-familji tagħna jkunu ċenaklu ta' mhabba, knisja tad-dar u skola tal-valuri tal-Vanġelu.

Novembru

1. Biex il-familji mifrudin u l-miżżewġin li tilfu l-fiduċja f'xulxin jagħrfu u jerggħu jsibu t-triq it-tajba fid-dawl tal-fidi u ta' l-imhabba nisranija.
2. Biex l-istituti ta' hajja konsagrata iwiegħbu għas-sejha tas-sinodu ha jagħrfu sewwa d-dimensjoni proprja tal-kariżma tagħhom.
3. Biex il-mass media ma jkunux għodda ta' hsara spiritwali għall-poplu tagħna iżda mezz ta' edukazzjoni għall-gustizzja, fraternità umana u solidarjetà universali.

Diċembru

1. Biex tinsab għajnuna ghat-"tfal tat-triq", ghat-tfal abbandunati, ghat-tfal imwarrbin u maħqurin u ghat-tfal imgarrbin minn kull xorta ta' vjolenza.
2. Biex il-volontarjat missjunarju jiġi 'l quddiem ukoll fost l-insara lajci ta' l-Amerika Latina.
3. Biex il-jeddijiet tat-tfal ikunu mharsin dejjem ahjar f'pajjizna, hekk li t-tfal isibu fil-ġenituri u fl-edukaturi tagħhom nies li jmexxuhom fit-triq it-tajba.